



ብሃገራዊ ማሕበር ደቂ- አንስትዮ ኤርትራ ዝዳሎ መጽሔት

አብዛ መጽሔትና ዘለኩም ርእይቶ፡ ኣበርክቶ ይኹን ነቐፊታ፡ በዚ ዝሰዕብ ኣድራሻ ልኡኹልና፡-

ኣድራሻና

ሃገራዊ ማሕበር ደቀንስትዮ ኤርትራ

ፖ. ሳጹን፡ 239

ተሌ፡ 291-1-111134 - 291-1-118753

ፋክስ፡ 291-1-111140

መርቡብ ሓበሬታ ሃማደኤ

E-MAIL - nuew@nuew.org

WEB SITE - www.nuew.org

አሰናዳኢት

ፋጥና ዓብዮራሕማን

ምክትል አሰናዳኢት

ማሪ ጸሃዩ

ስኢሊ

አገልግሎት ዜና ዞባ ማእከል

አሃዱ ስኢሊ ክ/መ/ሓበሬታን ሃማደኤ

ላይኣውት

አብረሀት ንጉሰ

ካቩር ዲዛይን

joሲ

ዘርጋሒ መጽሔት

200454/ 07121322

ዘባታት ሃማደኤ

ትሕዝቶ

02

ልሳን

ፍልጠት እምነ-ማእዘን ማዕርነት

03

ዜና ማሕበር

04

ፊፖርታጅ

06

ቃለ-መጠኛ

ሞያ ሕክምና ዝገፍ ሓላፍነት ዘሰከም ዓውዲዩ!

08

ዲያላፖራ

- ቦሎኛ ጠርናፊት መኣዲ ኤርትራውያን ተቓለስቲ

አደይ ጸሃይቱ አውዓሎም

- አዴታት ዓዲ-ጥልያን

ትእምርቲ ተዋፋይነት

13

ትምህርቲ

- ንኣደ ዕላማ ብኣደ ልቢ

15

ቁጠባ

- ሂወት ሓረስታይ ምኡዝዩ

- ምክባንን ውህላን ምድጽ ባህሊ ኣዴታት

19

ጥዕና

- ጠንቕን ሳዕቤናትን መርዓ ትሕቲ ዕድመ

- ቫይረስ ዝጠንቁ ነድሪ ጸላም ኩቡዲ

22

ሕግን ሕብረተሰብን

- ሕግን ስነምግባርን መሳንይቲዶ ጸርዲ

- አየናይ እዩ ዉሑስ?

24

ግህደርታሪኽ

- እታ ጅግና ጅግና ወሊዳ

- ቃልሲ ኣብ ሰይት

29

ደቂ-አንስትዮን ኣክቡጠን

- ግደ ደቀንስትዮ ኣብ ምዕቃብ

ኣከባቢ

31

ሱ-ጥቡብ

- መዙቃ ብህጻንነተይ ኣብ ደመይ ዝሰረጸዩ

34

ሱ-ልቦና

- ደቂ-አንስትዮን ዕዮን

36

ደቂ-አንስትዮ ግላም

- ኣስሊ፡ ቦኸሪ ጓለንስተይቲ ፓይሎት ኣብ ኣፍሪቃ

38

ስፖርት

- ቅሳነት ባብ ተርሑ ኣሊ...

40

ይቡሉ ነቡዳ

- ጸባ ደርሆ - እንቋቋሖ በጊዕ!



ልብን

ፍልጠት እምነት ማእዘን ማዕርነት

ዘለናዮ ወቅቲ፡ ተመሃሮን መማህራንን ድሕሪ ክረምታዊ ዕረፍቲ ናብ መአዲ ትምህርቲ ዝምለስሉ እዩ። በዚ አጋጣሚ'ዚ፡ መጽሔት አግእዞ ሰናይ ጅምር ዓመተ ትምህርቲ 2024-2025 ትብል።

ከምዝፍለጥ ኣብ ምርግጋጽ ምዕባል ወሳኒ ተራ ዝጸወት ሰብ እዩ። ክንዲ ዝኾነ፡ ናይ ምዕባል ስትራቴጂና ብቐዳምነት ኣብ ሰብ ከምዝምርኮሰ፡ ሃገራዊ ቻርተርና ብንጹር ኣስፊርዎ ኣሎ። ነዚ መሰረት ብምግባር፡ መንግስቲ ኤርትራ፡ ዜጋታት ብዘይኣፈላላይ ጸታ፡ ማሕበራዊ ቦታን ጂኦግራፊያዊ ከባቢን ምዕሩይ ኣገልግሎት ትምህርቲ ብናጻ ረኺቦም፡ ብዝተፈላለዩ ደረጃታት ዘመናዊ ፍልጠትን ጥበብን መሊኹም ኑብሶምን ሃገሮም ክሃንጹ ዝዚፍ ወጻኢታት ይገብር ኣሎ።

ናይ ጽባሕ ሕብረተሰብ ኤርትራ እንታይ ከምዝመስል ብቐንዱ ጸዕሪን ትግሃትን ኣብያተ ትምህርትና እዩ ክውስኖ። ነዚ ብምግንዛብ ትካላት ትምህርቲ ኣገልግሎቶም ካብ ዓመት ንዓመት እናበለጸን ኣድማዕነቱ እናሓየለን ክኸይድ፡ መደባት ብጽፈት ኣብ ምትግባር ልዑል ተራ ዝጸወት፡ ጥቡቕ ምክትታልን ቁጽጽርን ዘረጋግጽ፡ ሕጽረታትን ድኻሚታትን ብኣጋ እናገምገመ፡ ንዝበረኽ ብቐዓት ዝሰርሕ ሓያል ትምህርታዊ ምሕደራ ክህልዎም ወሳኒ እዩ። ምክንያቱ ኣብ ትምህርቲ ዝርአ ድኻሚታት ወይ ስንፍና ንዕድል መጻኢ ወለዶ ዝትንክፍ እዩ።

እቲ ጸዕሪ ግን ንኣብያተ ትምህርቲ ጥራይ ዝግደፍ ኣይኮነን። መላእ ሕብረተሰብ ብዘይ ፍልጠት ምዕባል ከምዘየለ ፈሊጡ ኣብ ትምህርቲ ዝህሉ ተገዳስነት ንምዕባይ ብብወገኑ እጃሙ ከበርክት የድሊ። ኩሎም መንግስታዊ፡ ህዝባዊን ብሕታውን ትካላት፡ ብብዓውዶም፡ ብቐጻሊ ትምህርቲን ስልጠናን፡ ሞያን ክእለትን ዝግጠቐ ኣፍሪይቲ መንእሰያት ንምፍጣር ዘየቋርጽ ጸዕሪ ክገብሩ፡ ናይ ምዕባል ስትራቴጂና ሓላፍነት የስክሞም እዩ።

ትምህርቲ መሰረት ምዕባል ጥራይ ዘይኮነ እምነት ማእዘን ማዕርነት እውን እዩ። ፍትሓዊን ኣፍራይን ሃገር ንምህናጽ ምዕሩይ ዕድላት ትምህርቲ ወሳኒ እዩ። ነዚ ብምግንዛብ፡ መንግስቲ ደቀንስትዮ ማዕረ ደቂተባዕትዮ ዕድል ትምህርቲ ተፈጠሩለን፡ ተወዳዳሪ ብቐዓት ከጥርያ ብዝፈጠሮ ባይታ፡ ሎሚ ብዝሒ ተመሃሮብመንጽር ጸታ ኣብ ኩሉ ደረጃታት ትምህርቲ ዳርጋ ተመዓራርዮ ኣሎ ክበሃል ይከኣል።

ነዚ ተበጺሑ ዘሎ ደረጃ ዓቂብካ ንምቕጻል እምበኣር፡ እቲ ዘሎ ስታትስቲካዊ ሓበሬታ ንድሕሪት ዘልሓጥ ከይበለ፡ በቲ ሒዝዎ ዘሎ ኣንፈት ክምርኽ፡ ዝገድሎ ነገር እንተሎ ተኸታቲልካ ምምላእ ዕሽሽ ክበሃል ዘይግብኣ ዕማም እዩ። ደቀንስትዮ ከይመሃራን ትምህርተን ከይቐጽላን ዝዕንቅፍኩሉ ዓይነት ዕንቅፋታት ምእላይ ድማ ናይ መላእ ሕብረተሰብ ሓላፍነትዮ። ናይ ትምህርቲ ዕድል ዘይረኽባ ወይ ትምህርቲ ዘቋርጸ ደቀንስትዮ ዝመሃራሉ ባይታ ምጥጣሕ፡ ኣብ ገለ ከባቢታት ብፍላይ ኣብቲ ትሑት ተሳትፎ ደቀንስትዮ ዝርአየሉ ፍሉይ ኣተኩሮ ጌርካ ጎስጓሳትን ደገፍን ምግባር ናይ ኩሎም ኣካላት መንግስቲን ሃገራውያን ማሕበራትን ተገዳስነት የድሊ። ኣብ ርእሲ'ዚ ደቀንስትዮ መማህራን፡ ዳይረክተራት፡ ሱፐርቫይዘራትን ኣብ ኩሉ ጽፍሒታት ትምህርቲ ንክህልዎ ኣወንታዊ ኣድልዎ ምግባር፡ ኣርኣያነት ዘዕዝዝ ስጉምቲ ብምጃኑ፡ ረብሓኡ ኣብ ግምት ብምእታው ክድፍኣሉ ዘለዎ እዩ። ከመይሲ ፍልጠት እምነት ማእዘን ማዕርነት እዩ። ሰናይ ምጅማር ዓመት ትምህርቲ!



ዜና ታች ማህበር

ፈጻሚት ቦርድ ሃማደኤ፡ ንጥፈታት ቀዳማይ መንፈቅ ገምጊማ

ፈጻሚት ቦርድ ሃማደኤ ኣብ ዚቃንዓቶ ኣኼባ፡ ትግባረ መደባት ቀዳማይ መንፈቅ ብምግምጋም ኣብ ሓድሽ ስትራቴጂያዊ ውጥን ስራሕ ዘተያ።

ኣብ ማእከላይ ቤት-ጽሕፈት ኣብ ዝተኻየደ ኣኼባ፡ ገቕሓትን ብቕዓትን ደቂ-ኣንስትዮ ንምዕባይ፣ ተሳታፍነት ደቂ-ኣንስትዮ ኣብ መኡዲ ትምህርትን መደባት ልምዓትን ክብ ንምባል፣ ጥዕና ደቂ-ኣንስትዮን ቁጠባዊ ዓቕመንን ንምድንገፋዕ፣ ውዳብ መንእሰያት ደቂ-ኣንስትዮ ንምሕያል - ቡብዘባኡ ናይ ዝተሰለሰለ መደባት ጸብጻባት ቀሪቡን ብዕምቁት ተዘትዮሉን።

ፈጻሚት ቦርድ፡ ማህበር ራኡኡን ዕላማታቱን ንምጭባጥ ቡብእዋኑ ስትራቴጂያዊ ውጥናት እናሰኣለ ክሰርሕ ምጽናሑ፡ ንህልው ብድሆታትን



ጠለባትን ኣብ ግምት ብምእታውን ንዘለዎ ዕድላት ልዑል ኣቕልብ ብምሃብን ድማ፡ ዝምስገን ስራሕ ይዕመም ከምዘሎ ተገዝቢ። ኣብ መወዳእታ፡ ኣብ ዝቐጸል ካልኣይ መንፈቅ፡

ውዳቤታት ደቂ-ኣንስትዮ ብምሕያል፡ ከሉ-መዳያዊ ገቕሓትንን ተሳታፍነትንን ንምዕባይ ክካየዱ ዝጸንሑ መደባት ብዝሓየለ ክቐጽሉ ኣብ ምርድዳእ ተበጺሑ።

61 ደቂ-ኣንስትዮ ብዝተፈላለዩ ዓውደ-ሞያ ሰልጠነን

ሃማደኤ፡ ብሞያ ቅዲ-ክዳን፡ ባህርያዊ መመላኸኻን ማሳጅን ካብ 4 ክሳብ 6 ኣዋርሕ ዘሰልጠነን 61 ኣለይቲ ስድራን ኣባላት ሓይልታት ምክልኻልን ደቂ-ኣንስትዮ ኣመሪቑ።

ሰልጠነቲ ካብ ዘባ ማእከል ከይነን፡ ን6 ኣዋርሕ ብቅዲ ክዳን ዝሰልጠና 31 ኣለይቲ ስድራ ክኹና እንከለዎ፡ ብባህርያዊ መመላኸኻኡን ማሳጅን 74 ኣዋርሕ ዝሰልጠና 30 ድማ ኣባላት ክፍለ-ሰራዊት 84 እየን።

እቲ ሰልጠና፡ ኣካል ናይቲ ብምትሕብባር ሃማደኤ፡ ሃማመተኤን ሃከሰኤን ንመንእሰያት ደቂ-ኣንስትዮ ሞያ ንምዕባቕ ዝሰላሰል መደባት

ምዃኑ፡ ኣብ ማእከላይ ቤት-ጽሕፈት ሃማደኤ ሓላፊት ክፍሊ ማህበራዊ-ቁጠባዊ ኣገልግሎት ወ/ሮ ሰናይት መሓሪ ገለጸ።

እቲ ትምህርቲ፡ ምንጪ ቁጠባዊ ኣታዊታትን ንምውሓስ ከምዝሕግዘን ዝጠቐሳ ሰልጠነቲ፡ ተመሳሳሊ መደብ ክቐጽል ተላብዮን።

ፕረዚደንት ሃማደኤ ወ/ሮ ተኸኣ ተስፋ-ሚካኤል፡ ሰልጠነቲ - ብውልቃዊ



ተባባሪ ነበሰን ከምዕባላ ብምዝኸኸኸር፡ ምትሕባር ሃማደኤ ከምዘይፍለየን ኣረጋገጸ።

90 ደቂ-ኣንስትዮ ንኣመጋግባ ዝምልከት ሰልጠና ተኸታቲለን

ኣብ ኣደላልዎ መኣዛዊ መግቢ ዘተኮረ ናይ ሰለስተ ኣዋርሕ ሰልጠና ዝተኸታተላ ነበርቲ ምምሕዳራት ክባቢ እምባጋልዮና፡ ድርፎን ጉልዒን ዝኹና 90 ደቂ-ኣንስትዮ፡ ተመሪቑን።

እቲ ሰልጠና ሃማደኤ ምስ ሚኒስትራታት ሃብቲ ባሕሪን ሕርሻን ብምትሕብባር ዝወደበ ከይቲ፡ መቐጽልታ ናይቲ ማህበር ብደረጃ ሃገር ዝወደበ ንህጻናትን ቁልዑን ዝምልከት ናይ ኣሰልጠነቲ ሰልጠና ምዃኑ ሓላፊት ሃማደኤ ዘባ ማእከል ወ/ሮ ኣለም ባላይ ገለጸ።

ኣብ ኣሰልጠነቲ ወ/ሮ ራህዋ እዮብ፡ ሰልጠነቲ ኣብ ክባቢኡን ኣብ ዝርከባ ዲጋታት ንዝተፋረዩ

ዓሳታት ገፊፊን ስድራቤታትን ከምግባ እውን ዝዓለመ ብምዃኑ፡ ኣብ ክባቢኡን ንዝርከብ ጸጋታት ብግብኣ ክጥቀማሉ ተላብዮ።

ኣብ ሃማደኤ ዘባ ማእከል ሓላፊት ማህበራዊ ጉዳይ ወ/ሮ ኤልሳ ገብረዮሃንጌ እውን፡ ኣብ ዲኤም.ከይ፡ ምቁር ድንሸን ዓሳ ማይ ጥዑምን ዘሎ ጥዕናዊ ረብሓታት ንሰልጠነቲ ደቂ-ኣንስትዮ ብምዝኸኸር፡ ኣብ ኣመጋግባ ስድራቤታትን ብፍላይ

ድማ ኣብ ህጻናት ክጥቀማሉ ተላብዮ።





ጌፓርታጅ

ደቀንስትዮ ኣብ ሃገራዊ ፊስቲቫል ኤርትራ 2024

መርሃዊ ታደሰ

አሰሚ ኣብ ዘአገደዮ ፊስቲቫል ኤርትራ 2024 ዝኸሪ 50 ዓመት ምጅማር ፊስቲቫል ባሉኛ፡፡ ብኸለን ዘባታት ኤርትራን ኣብ ወጻኢ ሃገር ብዝርከባ ኤርትራውያን ማእከሪ ኮማንዳን ንኣድነትናን ባህልናን ክብርታትናን ዘገጸባቸ ገዙፋላላዮ ትሕዝቶ ቀሪቡ ነይሩ። ተሳትፎ ኤርትራውያን ደቀንስትዮ ደማ ከም ወትሩ ገሉሕ እዩ ነይሩ። ብደቀንስትዮ ዝተሰርሑ ገዙፋላላዮ ፍርያት ኣብ ሓያሎ ቋሺታት ቀሪቡ። ኣብቲ ንጎሽጎተ መግልታት ዝቐየዩ ሃገራዊ ምርኢት ፊስቲቫል ኤክስፖ ተረኪቡና ምስ ገለ ደቀንስትዮ ዘካየዱሩ ዝርርብን ዝሃባና ርእይቶን ይሰሎ፡፡



ተማሃሪት ረምላ ዓቡዳ

እዚ ከአ ካብ ከተማ አሰሚ ናብ ወደባዊት ከተማ ባጽዕ ክትብገስ እንክለኻ እትዕዘቡዩ። ካብ አሰሚ ከሳብ ነፋሲት ዝሓል ኩነታት ኣየር ኢኻ ትረከብ። ጊንዳዕ ምስ በጻሕካ ከአ ማእከላይ መቐት ዘለዎ ኩነታት ኣየር ይጸንሓካ። ወደባዊት ከተማ ባጽዕ ምስ ኣተኻ ደማ ብርቱዕ መቐት ወይ ሃርር ዘለዎ ኩነታት ኣየር ትረከብ። በዚ ደማ እዩ ጉዕዞ ካብ ከበሳ ናብ መታሕት ሰለስተ ወቐት ኣብ ውሽጢ ክልተ ሰዓት ተሰምዖ።

እዚ ትርእዮ ዘለኻ ከም ድሕሪ ባይታ ተጠቐምናሉ ዘለና ዓቢ ስእላዊ መግለጺ፡ ኣብ ዘባና ዝርከብ ባህርያዊን ሰብ ሰርሖን ጸጋታት እዩ። ከም ሰገን፡ ኣድጊ በረኻ፡ ጎብዮ ባሕሪ፡ ዝተፈላለዩ ዓይነት ዓሳታት፡ ከምኡውን መራኽብን ናይ ጸዕነት መካይንን ባቡርን



መንእሳይ ቡተሊሂም ዘወልዳ

ወይዘሮ ምጽላል ወልዳ

ኣብ ሃገራዊ ፊስቲቫል ኤርትራ ኤክስፖ ኣብኩሪ ኣይፊልጥንዮ። ለመጊ ዓመትውን ከምቲ ልመድ ምስ ነባይ መልአክ ዝተባህለ ወይይ ክሳተፍ መጸእ። ናይ ለመጊ ዓመት ሃገራዊ ፊስቲቫል ኤርትራ ካብቲ ናይ ቅድሚ ሕጂ ፍልይ ዘበሎ ብቐንዱ ዝኸሪ መበል



ወይዘሮ ምጽላል ወልዳ

50 ዓመት ምምስራት ፊስቲቫል ባሉኛ ኤርትራ ምንባርን ብቐሽታት ኤርትራውያን ተቐማጦ ስዊዘርላንድ፡ ጀርመን፡ ፈረንሳ፡ አመራካ፡ ካናዳ፡ ኩወዮት፡ ጣልያን፡ እንግሊዝ፡ ሆላንድ፡ ስዑድያ፡ ቀጠር፡ ኬንያ፡ ጀርመን፡ ኣውስትራልያን ሃገራት ስካንድንቪያን ዘድንቐ ስእላዊ ኢግዚብሽን ምቕራብን እዩ።

ከም በጻሕት ብዘይካ፡ ብተቐማጦ ወጻኢ ሃገር ኤርትራውያን ዝቐረበ ስእላዊ ኢግዚብሽን፡ ብቐሽት ዘባታት ደቡብ፡ ጋሽ ባርካ፡ ዓንሰባ፡ ማእከል፡ ደቡባዊ ቀይሕ ባሕርን ሰሜናዊ ቀይሕ ባሕርን ዝቐረበ ትሕዝቶታት

እውን ተዓዚቡዮ። ቡቲ ዘቐረበአ ካብ ሓድሕድ ዝበላለጽ ትሕዝቶ ዓጊብን ተሓቢን ደማ ለመጊ ምሽት ናብ ስዊዘርላንድ ይምለስ ኣለኹ።

መንእሳይ ቡተሊሂም ዘወልዳ

ኣብ ሃገራዊ ፊስቲቫል ኤርትራ ንፊላማ እዋንዮ ፍርያተይ ሓዘ ቀሪብ። ኣብዚ ምርኢትዚ ሓዘዮ ቀሪብ ዘለኹ ትሕዝቶ ባዕላይ ዘፍረኽዎ ኣብ ሌዘር ዝቐየዩ እኩም ንብሄራት ትግራይ፡ ትግርኛ፡ ሳሆ፡ ብሉን፡ ኩናማ፡ ዘገጸባቸ ከምኡውን ኣፍሪቃ ባህሊ ዘላሊ ቅብኣታትን እዩ። ብዘይካዚ ባዕላይ ዝሰራሕኩም ንደቀንስትዮ ዘገልግል ናይ ኢድ ቦርሳታትን ዝተፈላለዩ ነገራትን ከም መትሓዚ መፍትሕን ኣብ ኢድ ዝእሰርን ኣብ እዝኒ ዝሰቐርን ናይ ደቀንስትዮ መመላኸባታትን ፍርያት ሓዘዮ ቀሪብ።

ተማሃሪት ረምላ ዓቡዳ

ካብ ሓመቲይ ክፍሊ ናብ ሻዳቲይ ክፍሊ ኣብ ዝሓለፍኩሉ እዋንዮ ንፊላማ ግዜ ኣብ ቐሽት ምርኢት መጻሕፍቲ ነታ ካብ ቋንቋ ኢንግሊዝኛ ናብ ቋንቋ ትግርኛ ዝተርጎምኩዎ መጽሓፍ ሓዘ ቀሪብ። እዛ መጽሓፍ እዚአ ካብ ራብዓይ ክፍሊ ናብ ሓመቲይ ክፍሊ ኣብ ዝሓለፍኩሉ እዋን፡ ኣብ ክረምታዊ ዕረፍተይ ዝተርጎምኩዎ እዩ። ካብ ነጋድያን ፊስቲቫል ጸቡቕ ሞራላዊ ምትባባዕ ረኺብ ሰለዘለኹ ከአ መጻሕፍቲ ምትርጓም ክቐጽሎዮ።

መንእሳይ ዘይኮበ ኣማር

ኣብዚ ሃገራዊ ፊስቲቫል፡ ኣባላት ዘባ ሰሜናዊ ቀይሕ ባሕር ዝካየዱ ዘገጸባቸ ትሕዝቶ ሓዘና ኢና ቀሪብና። ከምዚ ትርእዮ ዘለኻ ቴማና “ሰለስተ ወቐት ኣብ ክልተ ሰዓት” ዝብል እዩ።



መንገድ ዘይታሰብ አግሮ

ከምኡ ድማ ኣብ ሃገራዊ ባጤራና ተጋደልቲ ባንደራ እናተሸሉ እተርኢ ስኢ ኣቕራብና ኣለና። ካብዚኣቶም ንብዩ ባሕርን ኣድጊ ቢገን እቶም ብደረጃ ዓለም እናጠፍኡ ዝኸዱ ዘለዉ ኣብ ሃገርና ግና ብብዝሒ ዝርከቡዮም። ካብተን ትሸዓተ ብሄራት ናይ ሃገርና እተን ሽዱሽተ ብሄራት ማለት፡ ትግራይ፡ ትግርኛ፡ ብዳጌት፡ ዓፋር፡ ራሻይዳ፡ ሳሆ ኣብ ዘባና ዘባ ሰማይቂ ቀይሕ ባሕሪ ስለዝከብዱ ድማ፡ ንናይ ሽዱሽተኣን ብሄራት ኣይታትና ኣብዚ ኢግዚብሽንዚ ብዓብዩ ቅብኣ ኣቕራብናዮን ኣለና።

መንገድ ማኪኤል ጎይትኣም

ኣብ ቁሽት ኣመሪካ ዝተፋላለዩ ትሕዝቶታት ሒዝና ኢና ቀሪብና ዘለና። ሓደ ካብኡ ጸለውቲ ሰባት ኣብ ኣመሪካ ኢልና ኣቕራብናዮ ዘለና ስኢላዊ ኢግዚብሽንዮ። እዞም ጸለውቲ ሰባት ኣብ ሕቡራት መንግስታት ኣመሪካ ዝቐመጡ ኤርትራውያን ኮይናም ናይ ዝተፋላለዩ ዓውዲ ምሁራት፡ ስፖርተኛታትን ስነ-ጥበባዊትን ምዃሩ። ኣስመራት ኣሰፋው ካብቶም ዝበለጹ ሳይንቲስት ናይ ሓመድ ኮይና ንግሉማዊ ክለማ ኣመልኪታ ዝተፋላለዩ ኣኼባታትን ምዃራትን ትመርሖ ዘላ ዜጋ እያ። ህብብቲ ኮሞድያን ቲፋኒ ሓዲሽ እውን ትርእያ ኣለኻ። ሞደሊስት ስነ-ምግባር መድህን ኣብ ኤርትራ ዝዓብዩት ኮይና ኣብ ኣመሪካ ኣብ ዝተኸየደ ናይ ሚሲ ኣፍሪቃ ውድድር ዝተዓወተት እያ። ሞደሊስት ሰናይት ግደይ ሓንቲ ካብተን ዝበለጸ ናይ ፋሽን ሞደላት ኣብ ኣመሪካ እያ። ዊንታ ተወልደን ሄርሞን ማኪኤልን ኣብ ቀዳማይ ድብኸን ውድድር ቴንስ ዝጸወታ እያ።

ሲሊ ዮሃንስ ብዕድመ ንእሽቶ ኮይና ንመጻኢ ዓብዩ ጸልዎ ክትፈጥር ትጽቢት ዝግበረላ፡ ኣብታ ዝበለጸት ጋንታ ተጸንጊራ፡ ቀዳማይቲ ሽቶ ዘመዝገበት መንገድ እያ። ኤላ ቶማስ ደራሲትን ተዋሳኢትን ኣብ ኣመሪካ እያ። ኣብዚ ኢግዚብሽን ደቀንስትዮ ዝርከቡኦም ብጠቕላላ 22 ኤርትራውያን ሞያውያን ኢና ኣቕራብና ዘለና።

ወይዘሮ ኣበባ እዮብ

ኣብ ሃገራዊ ጀርመን ንቐመጥ ኤርትራውያን ኣብ ቁሽት ሃገራዊ ፈሰቲቫልና ሒዝናዮ ቀሪብና ዘለና ብቐንዱ ኣብ ጀርመን እነካይዶ ንጥፊታት እያ። ኣባላት ሃገራዊ ማሕበር ደቀንስትዮ ኤርትራ ኣብ ሃገራዊ ጀርመን ኣብ ውሽጢ ኤርትራ ሃገርናን እነካይዶ ንጥፊታት እንታይ ከምዘመስል ዘንጸባርቕ ስኢላዊ ኢግዚብሽን ኢና ኣቕራብና። ኤርትራውያን ደቀንስትዮ ኣብ ሃገራዊ ጀርመን ኣኼባታት እናካየዱ፡ መግቢ ከሺን ኣታዊታት ኣዋህሊሉን ኣብ ውሽጢ ሃገር ልምዳዊ መደባት ከምዘካየዱ ከንጸባርቑ ኢና ፈቲንና። ሓደ ካብኡ እዚ ኣብዚ ስኢሊ ደርእዮ ዘለኻ ኣብ ባሕርይ ዝርከቡ መሰልጠኒ ማእከል ደቀንስትዮ ኮይኑ ብኣባላት ሃመዶኤ ጨንገር ሃገራዊ ጀርመን ዝተሃንጸዮ። ኣብ ሃገራዊ ጀርመን ዝቐመጠ ኤርትራውያን ደቀንስትዮ ናብ ኤርትራ ኣብ ዝመጽኡ እዋን ኣብ ውሽጢ ቀጽሪ ሆስፒታል ኦርታ ዘካይዱ ናይ ጽሬት ማእቶት እውን ኣብዚ ኢግዚብሽን ቀሪቡ ኣሎ።

ዶክተር ጸገረዳ መሓሪ

እዚ ኣብ ሃገራዊ ፈሰቲቫልን ዝኸሪ መበል 50 ዓመት ፈሰቲቫል ባሎኛን ኣቕራብናዮ ዘለና ኢግዚብሽን ብሚኒስትሪ ጥዕና፡ ሚኒስትሪ ሕርሻን ሃብቲ ባሕርን፡ ብሰለስተ ሚኒስትራታት ዝተዳለወ እያ። ሒዝናዮ



ዶክተር ጸገረዳ መሓሪ

ቀሪብና ዘለና ብቐንዱ ንኣሰራርሓ ዲኤም ኪይ ዝምልከት መወከሲታትዮ። እዚ መወከሲታትዚ ብትሸዓተ ቋንቋታት ሃገርና ዝተዳለወ ብሮሾራት ከምኡ እውን ንግዜኡ ብቋንቋ ትግርኛ ዝተጻሕፈት ንኢሰ ዝበለት መጽሓፍ የጠቓልል። ነቶም ሞባይል ዘለዎም ብፍላይ ድማ ንኣይታት እዚ ኣዳለናዮ ዘለና መወከሲታት ምእንቲ ክጥቀሙ ብሸርኢትን ብኬብልን ነሕለፈሎም ኣለና። ሃብታም ትሕዝቶኡ ዘለዎ መኣዛዊ መግቢ ዲኤም ኪይ ንምድላው ኣዝዩ ሓጋዚ እያ። ኣብ ርእሲዚ ምስ ሚኒስትሪ ጥዕና፡ ሃማደኤ፡ ሚኒስትራታት ሕርሻን ሃብቲ ባሕርን ብምውህሃድ ንምድላው መኣዛዊ መግቢ ዲኤም ኪይ ዝምልከት ስልጠናታት ኣብ ኩሉን ዘባታት ከምዝሃብና ክገልጽ እደሊ።

ንቐጸሊ ሒዝናዮ ዘለና መደብ እዚ ኣበገሰናዮ ዘለና መደብ ኣብ ሽዱሽተኣን ዘባታት ብዕቱብ ተታሒዞ ቀጻልነቱ ምውሓሰዮ። ካብ ኣይታት፡ መንገድ እያ። ኣባታት፡ ኮታስ ካብ ኩሉ ኣካል ሕብረተሰብ ጽባቕ ግብረ መልሲ ስለዝረኹብና ከኣ ብዝለዓለ ደረጃ ክንሰርሓሉ ኣተባቢዑና ኣሎ። እቲ ምርኢት ህዝብና ኣብ ዲኤም ኪይ ዘለዎ ልዑል ተግዳስነት ክንግዝብ ኣኸኢሉና እያ።



ወይዘሮ ኣበባ እዮብ



ቃለ-መጠይቅ

ሞያ ሕክምና ባህሪ ቁልድነትዎቹ፡ ከጭብጦ ምብቅዐይ ድማ ሕጉሳቲዮ!

መርሃዊ ታደሰ

ሓንቲ ካብ ትሰፍዎትን ልዑል ርእሰ ምትእምማን ዘለዎምን መንእሰያት'ያ። ኣብ ኮሎጅ ሕክምናን ስነ-ፍልጠት ጥዕናን ኣርታ ብዓውዲ ሓፊሻዊ ነርስ'ያ ብልዑል ነጥቢ (ዲስትንክሽን) ብዲፕሎማ ተመሪቓ። ኣብ ዘባ ደቡባዊ ቀይሕ ኣብ ኮማዊ ሆስፒታል ጢዖ ተመዲባ ድማ ተገልገል ኣላ። ምስ ነርስ ሰገን ዮውሃንስ ዘካየድኖ ሓጺር ዕላል ይሰዕብ፡-

♦ ንሳባ ግለጽያ እንተትበሃሊ እንታይ ምበልኪ?

ኣብ መበል 33 ዙርያዮ ንሳባ ወሪደ። ሳባ መንእሰያት ኤርትራ ኣካላውን ስነ-ኣእምራውን ብቐዓት ዘጥርዩላ፡ ትርጉምን ጣዕሚን ማሕበራዊ ፍትሒ ብግብሪ እተርእዩላ ኣዝያ ኣገዳሲት ቦታ'ያ ምበልኩዎ።

♦ ቆልዓ እንክለኺ ትብህግዮ ሞያ እንታይ ነይሩ?

ካብ ግዜ ቁልዑነተይ ኣትሒዘ ናይ መጥባሕቲ ሓኪም ክኸውን ባህሪ ነይሩኒ። ገና ኣይበጸሕክዎን። ኣብ ከባቢኡ ቀሪብ ስለዘለኹ ግና ኣብ መጻኢ ከበጽሐ ተሰፋ እገብር።

♦ ዝተመረቐክሉ ዓውዲን ዝመረጽክሉ ምኽንያትን?

ዝተመረቐክሉ ዓውዲ ሓፊሻዊ ነርሲንግ እዩ ዝበሃል። ብልዑል ነጥቢ (distinction) ብደረጃ ዲፕሎማየ ተመሪቐ። ካብ ብህጻነይ ኣትሒዘ ህይወት ደቂ-ሰብ ናይ ምድሓን፡ ብፍላይ ከኣ ክኢላ መጥባሕቲ ልቢ ኮይነ መጥባሕቲ ከካይድ ባህሪ ስለዝነበርኒየ መሪጸዮ።

♦ ድሕሪ ምምራቕ ኣባይ ከትምደቢ ትደልዩ ነይርኪ?

ቦታ ብዘየገድስ ካብታ ተወሊደ ዝዓበኹላ ከተማ ኣስመራ ወጻኢ ኮይኑ ኣብ ርሑቕ ከባቢታት ናይ ክምደብየ ዝደሊ ነይረ። ፈለማ ኣብ ዘባ ሰሜናዊ

ቀይሕ ባሕሪየ ተመዲበ። ደሓር ግን ከም ትምኒተይ ናብ ዘባ ደቡባዊ ቀይሕ ባሕሪ፡ ናብ ኮማዊ ሆስፒታል ጢዖ ተቐይረ። ኣብኡ እሰርሕ ኣለኹ።

♦ እንታይዮ ቀንዲ ስራሕኪ?


ዳርጋ ኣብ ኩሉ ናይቲ ሆስፒታል ንጥፈታት ኣለኹ እንተበልኩኻ ምግናን ኣይኮነን። ዝሓርሳ ኣይታት እንተደኣ መጺኣን የሕርስን፡ ኣብ ክፍሊ መርመራ (OPD) ድማ መርመራታት የካይድ።

♦ ትመልከዮም ቋንቋታት?

ትግርኛ፡ ኢንግሊዝኛ፡ ኣምሓርኛ፡ ኣብ ጢዖ ካብ ዝምደብ ንደሓር ከኣ ንቋንቋ ዓፋር ከፊታትኖ ጀሚረ ኣለኹ።

♦ ጢዖ ከመይ ረኺብክዮ?

ምርኣይ ምእማንዮ። ተቐማጦ ናይቲ ከባቢ ኣዝዮም ጥዑማትዮም። ዓሳ



እናተመገብካ፡ ባሕሪ እናረኣኻ ክትሰርሕ ጸጋዮ። ብቐንዱ ካብ ኣስመራ ናብ ጢዖ ክትብገስ እንክለኻ ንወደባዊት ከተማ ምጽዋዕ ስጊርካ ስለእትኸይድ ነቲ 'ሰለስተ ወቐቲ ኣብ ውሽጢ ክልተ ሰዓት' ዝብል ናይ ሚኒስትሪ ቱሪዝም ኣገላልጺ እና-ኣስተማቐርካዮ ኢኻ ናብ ጢዖ ትበጽሕን ካብ ጢዖ ናብ ኣስመራ ትምለስን። ጢዖን ከባቢኡ ኣዝዮ ጽቡቕ ቦታ ኮይኑየ ረኺቡዮ።





♦ አብ ዞባ ደቡባዊ ቀይሕ ባሕር ብምምዳብኪ እንታይ ረቢሐ ትብሉ?

ብዕምቄት ምስ ዘይፈልጦ ዝነበርኩ ባህልን ልምድን ናይቲ ሕብረተሰብ ክላል ዕድል ረኺብኹ። ቋንቋ ዓፋር ክለማመድውን ክኢለ። ንወደባዊት ከተማ ዓሰብ ክርእያ ዕድል ረኺበ። ቱሪስቲካዊ ጸጋታት ናይቲ ከባቢ ክዕዘብ ክኢለ። ብዙሕ እዩ እቲ ረብሐታት።

♦ ካብ ተመኩሮኺ ንምዕ ሕክምና ብኸመይ ትገልጽዮ?

ምዕ ሕክምና ምስ ህይወት ደቂብ ብቐጥታ ምትእስሳር ዘለዎ ከም ምዃኑ መጠን ኣዝዩ ከቢድን ዝገፍ ሓላፍነት ዘሰከምን እዩ።

♦ በጽሕኩዮ ዘለኺ ደረጃ ናይ መን

ውጽኢትዮ ትብሉ?

እኩብ ውጽኢትዮ። ናይ በይነይ ውጽኢት ጥራይ ኣይኮነን። ምኽንያቱ ወለደይ፡ ኣሕዋተይ፡ መማህራነይ ኣብዚ ንኸበጽሕ ልዑል ተራ ነይሩዎም እዩ።

♦ ብድሆታትን ዕድላትን ሓንቲ ነርስ ብኸመይ ምገልጽኩዮ?

እቲ ዕድል ዝብሎ ምስ ዝተፋላለዩ ኣካላት ሕብረተሰብ ስለዘራኽቡካ፡ ጸገማት ሰባት ስለእትፈትሑ፡ ንሰባት ብምሕጋዝካ ዝህብካ ዕግበት እዩ። ሞያ ሕክምና ከም ካልኣት ዓውድታት ብምንጽጻር ናጽነት ዝህበካ ዘይምዃኑን ምስ ዝቐንዘውን ብሕማም ዝተሸገሩን ሰባት ስለትውዕልን እትሓድርን ከኣ ከም ብድሆ ክገልጽ እኽእል።

♦ ካብ ሞያ ነርስ ወጻኢ እንታይ ዝንባላ ኣለኺ?

ኣባይ ግዲ ጸልዩኒ ምስ ግራፊክስን ኣርትዖት ደረጃን ተንቃሳቓስን ስእሊ ብሓፈሻ ምስ ምስኣል ዝተኣሳሰር ዝንባላ ኣለኒ።

♦ እትረኽቡዮ ትርፌ ግዜ ኣብ ምንታይ ተሕልፍዮ?

መጻሕፍቲ ኣብ ምንባብ፡ ፊልምታት ኣብ ምርኣይ፡ ኣብ ዝተፋላለዩ ማሕበራዊ

ጉዳያት ምስታፍን ናይ ዝገ ዕዮታት ኣብ ምዕያይንዮ ዘሕልፎ።

♦ ንኣሕዋትኪ ጸሊኸዮምዶ?

ከም ቦኽሪ ሓፍቶም መጠን ጸልዮም ኢሉ ክሃረብ እኽእልዮ።

♦ መጻኢ መደባትኪ?

በዚ ሓዘዮ ዘለኹ ዓውዲ ኣብ ዝለዓለ ደረጃ ክበጽሕ ድሌት ኣለኒ። ዕድል እንተደኣ ረኺቢ ናይ መጥባሕቲ ሓኪም ኮይነ ነቲ ዘምሃረኒ ሕብረተሰብ ክገልግሎ እብህግ።

♦ ኣብ መዛዚሚ ክትብልዮ ትደልዩ?

ካብዚ ናይ ምትሕግጋዝን ምድግጋፍን ባህሊ ዘለዎ ሕብረተሰብ ኤርትራ ብምፍጣረይ ኣዝዩ ሕብንቲዮ። በዚ ኣጋጣሚዚ ኸኣ ንክቡራት ወለደይ ዮሃንስ መብራህቲን ወይኒ ንጉሰን ንዘፍቅሮም ኣሕዋተይ ሳምራዊት፡ ኣዳም፡ ሩፍታን ኣሮንን ንዓባይይ ኣብርሀት ገብረስላሰን ስላስ ተስፋይ፡ ንልደታ ሚኪኤል፡ ንባሊጋይ እልልታ ሃብቶም፡ ሓበን ሃብቶም፡ ሮበል ሃብቶም፡ ንተ/ጋ ርእሶም ወልዳይ፡ ምብራቕ ወልዳይ፡ ኣብረሀት ወልዳይ፡ ምስግና ወልዳይ፡ ራህዋ ወልዳይን መኮነን ወልዳይን ከምኡ ድማ ንኹሎም መሳርሕተይን መማህርተይን ክመስግኖም እደሊ።



ሰገን ዮውሃንስ ምስ ወሉዳን ቤተሰባን



ዲያሰፖራ

“ቦሎኛ፡ ጠርናፊት መአዲ ኤርትራውያን ተቃለሰቲ”

አይ ደሃይቱ አውዳሎም

ዮሴፍ ሃይለማርያም

ጓል 85 ዓመት አደግን። ልዕሊ ሰብዓ ዓመት ካብ ዕድመአን፡ንስላ ናጽነት ኤርትራን ምኽባር ልኡላውነትን እናተቃለላ፡ ኣብ ስደትዮን ኣሕሊፈናኡ፡ትሕቲ ዕድመ እንከለዎ ዝተሃንጸ ነቕ ዘይብል ሃገራዊ ንቕሓተን፡ ተሞክሮን ተወፋይነትን ተሓዊሎዎ፡ ሓንቲ ካብተን ንውድብን ዓጢቕን ዘዕጠቓ ገዳይም ጀጋኑ ኣደታት ዓዲ ጣልያን ክኹና ኣኸሊሉወንዮ። ሎሚውን፡ ምርኩሰን ተደጊፊን እናተጓዕዞ፡ንቕሓት ዝወለደ ምራሰንን ትብዓተንን፡ ገና ኣይደኸመን። ምስዝን ሓርበኛ ኣደ ናይ ዝገበርናዮ ቃለ-መጻኢት ጽማቕ ትሕዝቶ ነስቦበልኩም።



- ምስ ኣንቡብቲ መጽሔት ኣግእዞ ክትላሊዩ?

ጸሃይቱ አውዳሎም እብሃል። ኣብ ጉራታት ንኡስ ዘባ ሰረጃቓ - ዘባ ማእከል ተወሊደ። ኣብ 1972 ድማ፡ ናብ ዓዲ ጣልያን ተሰዲደ። ክሳብ ሕጂ ከኣ፡ ኣብ ከተማ ቶስካና፡ ዓዲ ጣልያን እቕመጥ ኣለኹ። ካብተን ጠቕሊላን ዓደን ዝኣተወ ኣደታት ዓዲ ጣልያንዮ። ግና ንሕክምናይን ንጥርታይን ክብል ናብ ዓዲ ጣልያን እመላለሰዮ። ካብ 1975 ትሒዞ ከኣ፡ ብስርዓት ተወዲብ፡ ምስ ብጸተይ ብምዃን፡ ንስላ ናጽነት ሃገሪይ ተቃሊሰ።

- ብኸመይ ናብ ስደት ኣምራሕክን?

ፈለማ ጓል 14 ዓመት ከሸኹዮ ንሱዳን ተሰዲደ። ኣብ ካርቱም ን18 ዓመታት ምስ ተቐመጥኩ ከኣ፡ ደጊመ ናብ ኣስመራ ተመሊሰ። ብድሕራዚ፡ ንሸዱሽተ ደቀይ ምስ ስድራቤተይ ገዲፈ። ብኩንትራት ስራሕ ናብ ዓዲ ጣልያን ተሰዲደ። ክልተ ካብቶም ደቀይ ንሜዳ ክስለፉ ከለዉ፡ ሓደ ተሰዊኡ፡ ሓንቲ ድማ ብሂወት ኣትያ። እቶም ዝተረፉ ኣርባዕተ ግና ናብ ዓዲ ጣልያን ወሲደ ኣዕብዮም። ሓንቲ ጓለይ ግና፡ ብሓደጋ መኪና ኣብ ዓዲ ጣልያን ሞይታትኒ። ኣብዚ ግዜዚ ከኣ፡ ደቂ-ደቀይ ክርኢ በቐዕ ኣለኹ።

- ሃገራዊ ንቕሓት፡ መዓስን ብኸመይን ጀሚሩክን?

ቁልዓ ኮይነ ሱዳን ኣብ ዝነበርኩሉ፡ ብዙሓት ኣባላት ተጋድሎ ሓርነትዮም ነይሮም። ንሳቶም ክውድቡናን ከንቅሑናን ጀሚሮም። ሽዑ ቃልሲ ምክያድ ስለዘይፍቀድ፡ ተሓቢእካዮ ዝነበረ። ዝወሃብና ዝነበረ ወረቓቕቲ፡ ኣብ መቓብር ሓቢእናዮ ብምቕናይ፡ ብስቱር ኢና ንመሃረሉ ዝነበርና። ኣብ ከምዚ ዝኣመሰለ ጽንኩር ኩነታት፡ ብዙሓት ካብቶም ዝውድቡና ዝነበሩ ኤርትራውያን፡ ኣብ ካርቱም ተረሺናምን ተቐቲሎምንዮም። እዝከረኒ፡ ንዓይ ዝወደበኒ ያቆብ ኣብርሃእ ዮሀንስ። ንሱ፡ ንስርሒት ናብ ኣስመራ ኣትዮ ብጸላኢ ምስ ተታሕዞ፡ ኣብ ዕዳጋ ሓሙስ ተረሺኑ፡ ሬሳኡ ኣብ ምሉእ ኣስመራ ከዝውሩዎ ዝወገሉ ሓርበኛዮ። ካልእ ዘይርስዓንን ኣዝዮ ዘሕመመናን ፍጻመ፡ ዘስካሕክሕ መቐተልቲ ናይቶም ዝውድቡናን ዝጥንፉናን ዝነበሩ ብጻይ ወልዳይን ብጻይ ኪዳነንዮ። ተጋድሎ ሓርነት፡ ነዞም ክልተ ጀጋኑ፡ ኣብ ከሰላ ቀቲሎም ከም ጉዚ ኣብ ኪሻ ኣእትዮም ብታክሲ ወሲዶም ጀበል ኣውሊዶ ኣብ ዝተባህለ ቦታ ከጉሕፍዎምዮም ተረኺቦም። ደሓር ግን ኣብ ከሰላ ብወግዲ ተቐቢሮም። በዓል ወዲ ከንቲባ፡ ወዲ ባሻይ፡ ወዲ ፈራዳይ... ዝበሃሉ ኤርትራውያን ተቃለሰቲውን ካብቶም ተመሳሳሊ ዕጫ ዝበጽሑምዮም። ገሊኡም ድማ፡ ንሜዳ ተሰለፎም ተሰዊኡም። ከምዚ ዓይነት

መስዋእትን ጅግንነትን ከኣ፡ ሃገራዊ ንቕሓተይ መሊሱ ከዛይድን ንስላ ናጽነት ሃገሪይ ቃልሲይ ከሓይልን ገይሩኒ።

- ዓዲ ጣልያን ኣብ ሰብዓታት ከመይ ነይሩ?

ጓል 32 ዓመትዮ ዓዲ ጣልያን ኣትዮ። ዝኣተኹሉ ግዜ ጸሓይ ዘይትርእዮሉ፡ ክቱር ዛሕልን በረድንዮ ጸኒሑኒ። ምስ ግዜ ግን፡ ከይፈተኹ ክለምዶ ክኢለ፡ መግዛእቲ ሕሱምዮ፡ ብ40 ሊረ ደምዝ ኢና ለይትን መዓልቲን ንስርሕ ዝነበርና። ምስኡ፡ ፓስፖርትና ናይ ኢትዮጵያ ስለዝነበረ፡ ስርዓት ደርግ ዝለኣኹም ከራኩር እናሓሰወልና፡ ንኸንውደብ ይኹን ካልእ ንጥፈታትና ንኸነካይድ፡ ንጽግም ነይርና። ምጅማር ፌስቲቫል ቦሎኛ ግና፡ ነቲ ኣብዮ ቦታኡ ዝካየድ ዝነበረ ቃልሲ ኤርትራውያን ክጥርነፍን ክሕይልን ስለዝሓገዘ፡ ዝነበሩና ጸገማትን ዕንቅፋታትን ክሰዓሩ ጀሚሮም። እቲ ክነግድ ዝመጽእ ዝነበረ ኤርትራዊ ድማ፡ ደቂ-ዓዲ፡ ኣዝማዱን ኣሕዋቱን ክረክብን ክውደብን ዕድል ረኺቡ። ቦሎኛ ሳላ ዝሰራሕናላን ዝተወፈናላን፡



ደቀን አማል ጸጋይን ሰወእ መኮነን ጸጋይን

አደይ ጸሃይቱ አውዳሎም አብ ቦሎኛ 1970ታት

ጠርኒፋትና፡ ምስ ዓለም አፋሊጣትናን አዓቂታትናንያ፡፡

- አደታት ዓዲ-ጣልያን አብ ፌስቲቫል ቦሎኛ ዝነበረን ግደ ከመይ ትገልጽኦ?

ነቲ አብ ፌስቲቫል ቦሎኛ ከሳተፍ ዝመጽእ ዝነበረ ክሳብ 8 ሺሕ ዝበጽሕ ህዝብና ተቐቢልና ነኣንግዶ ነይርና። አብ'ቲ ግዜ'ቲ ወዳቢና ብጻይ ወልዱ ዮሃንስ ዝበሃል'ዩ ነይሩ። እተን ተወዲብና ንሰርሕ ዝነበርና አደታት ኩነ መንእሰያት ደቀንስትዮ ከኣ፡ ንውድብ ዝኸውን አታቂታትን ንምእካብ፡ ለይትን መዓልትን ንቐንን፡ ቡን፡ ሜስ፡ ሕምባሻ፡ ዕፉን፡

ማልያታት፡ መወጽን ካልእን አብ ዳስ አዳሊና ንሸይጥ ነይርና። አብ ክሸፍ ዝነበርናውን፡ ምሉእ ለይቲ፡ ነቶም ተሳተፍቲ ፌስቲቫል ቦሎኛ ፉል ክንሸይጥ ንሓድር ነይርና። ከምኡ'ውን፡ ሸምንተ ሽሕ ህዝቢ ዝበልግሉ መሳርሒታትን ድስቲ ኩስኩስቲን፡ ሓጺብና ንቐርብ ነይርና። ነቲ ለይቲ ምሉእ ክሰትዮሉን ክበልፀልን ዝሓደሩ አደራሽ ዝኹስትራን ዘጸርያን አደታት'ውን ኔረና። ብሓጺሩ፡ ፌስቲቫል ቦሎኛ፡ ዓመት መጽእ ብዓወት አብ ምክያድ፡ አደታት ዓዲ ጣልያን ዘይገበራኡን ዘይተወፈያሉን የለን።

- አገዳስነት ፌስቲቫል ቦሎኛ ከመይ ምገለጽከና?

አነ ካብ 1976 አትሒዘ'የ አብ ፌስቲቫል ቦሎኛ ከሳተፍ ጀሚረ። ክሳብ ሕጂ ከኣ፡ ሎሚ ዓመት ንመበል 48 ዓመተይ ብዘይ ምቁራጽ ተሳቲፊ ኣለኹ። አብ ዓዲ ጣልያን ዝነበርና ኤርትራውያን ብዙሕ ሃገራዊ መደባት ኢና ነሰላስል ነይርና። ገለ ካብኡ፡ ሰሙናዊ ሓሙስን ሰንበትን ንጉብሮ ዝነበርና መደብ'ዩ። እቲ መደብ፡ ፖለቲካዊ ንቕሓትና እነሓይለሉ፡ ውዳባታታና እነጽፍፈሉ፡ አካይዳናን ገምጋም ስራሓናን እንመያየጠሉ፡ ተሞክሮታትና እንለዋወጠሉ፡ ካብ ውድብ ዝመጽእ መምርሕን ሓበሬታን እንሰምዓሉ፡ ምስኡ ድማ፡ አብ ምዕባለና ዝሕግዘና ዝተፈላለዩ ሞያዊ ስልጠናታት እንመሃረሉ፡ መሃይምነት እነጥፍአሉ'ዩ ነይሩና። እዚ ከኣ፡ ጽቡቕ ገይርና ክንቅሕ ኣኸኢሉና። ስለዚ፡ ቦሎኛ አብ ምምጻእ ናጽነት ኤርትራ ብዙሕ ሰራሓን አበርኪታንያ። አታቂታትና ተኻፊልና ከምእንነብር ገይራትናያ። ብፍላይ ዝም አብ ውጻኢ ዝነበርና፡ መጠርኒፋትናን ማእከል መኣድናንያ። አብ ምስግጋርን ምዕቃብን ባህልናን መንነትናን፡



አደይ ጸሃይቱ ምስ ደቀን ምዕራፍ ጸጋይን አከለ ጸጋይን - ዓዲ ጣልያን ምስ አተዋ



ከምኡውን አብ ምሕያል ሓድነትና ዝተጻወተቶ ተራ ልዑል ስለዝነበረ፡ ተጠርኒፍና ናጽነትና ከነምጽእ ገይራትና እያ። ብተወሳኺ፡ አብ'ዚ ናይ ሎሚ ዓመት ፌስቲቫል ኤርትራ 2024፡ ዝኸሪ መበል 50 ዓመት ምጅማር ፌስቲቫል ቦሎኛ፡ ብደረጃ ኤግዚብሽን ተዳልዩ ህዝቢ ከምዝፈልጦ ምግባር ናይ ብሓቂ ዘሓጉሱዮ። ብሕጂውን፡ እቲ አብ ደገ ብዝነበሩ ኤርትራውያን ዝካየድ ዝነበረ ቃልስን ሕጂ ዝካየድ ዘሎ መኸተን ተወፋይነትን፡ አብ ፌስቲቫል እናቐረበ ናእሽቱ ወለዶ ክፈልጥዎን ክዕዘብዎን ክግበር ኣለዎ።

- ናጽነት አብ ምምጻእ ብደቀንስትዮ ዝተኸፍለ ዋጋ እስከ ግለጽኦ

ኤርትራውያን ደቀንስትዮ፡ አብ ውሽጢ ሃገር፡ አብ ሜዳን አብ ወጺኢ ሃገርን፡ ናጽነት አብ ምምጻእ ዝኸፈልኦ ዋጋ፡ መዐቀኒን መግለጺን የብሉን። አብ ዓለም ውሑዳት መዳርግቲ ዘለዎ ቃልስን ተወፋይነትንን ኣካዩደን። ስለዚ፡ ኤርትራውያን ደቀንስትዮ ንናጽነት ክብላ ዝኸፈልኦ ሂወት፡ ግዜ፡ ገንዘብ፡ ናብራ፡ ጉልበት ወዘተ፡ ዋጋኡ ብናጽነትዮ ዝልካዕ። ዝተበገሳሉ ዕላማ አብ ምዕራፉ



አደይ ጸሃይቱ አውዓሎም (የማነይቲ) ምስ መሓዛእን አብ ሱዳን

ዘብጽሓን ቃልስን ናብ ወለዶ ዘሰጋገራን ስለዝኹና ከኣ፡ ብደቀንስትዮ ኤርትራ ሕብንቲዮ። ነተን ናጽነት ከይረኣያ ዝሞታ ተቐለስቲ ኤርትራውያን ድማ፡ ፍረ-ጻማኽን ተኸፊሉዮ፡ ቅስና ጸሓይና መሊኢ በሪቻያ ክብለን እደሊ። ነተን ሕድሪ ተቐቢለን አብ ጎድኒ ህዝበንን መንግስተንን ደው ኢለን፡ አብ ውሽጥን ወጺኦን ሃገር ነቲ ቃልሲ ዝቐጽልኦ ዘለዎ ዓባይቲን ንኣሽቱን ከኣ፡ ኣጅኹን ቀጽልኦ እብለን።

- ናጽነት ምስ ኮነ ዝነበረክን ስምዒት ብኸመይ ትዝከርኦ?

24 ግንቦት 1991፡ ዓዲ ጣልያንዮ ነይረ። የግዳስ፡ አንጊሀ ካብ ገዛ ስለዝወጸእኩ፡ ነቲ ኤርትራ ናጻ ኮይና ዝብል ብሬድዮ ዝተፈነወ ዜና ኣይሰማዕኩዎን። ምሉእ መዓልቲ አብ'ቲ ዝወጸእኩዎ ስለ ዝወዓልኩ ከኣ፡ ደሃይ ናይታ አብ ገዛ ዝገደፍኩዎ ጋሻ ክገብር ንገዛ ምስ ደወልኩ፡ “ኤርትራ ናጻ ወጺኦ ኢሎም ከነግሩኺ ዝመጽኡ ሰባት፡ ክወስዱኺ ደልዮም ስኢናሙኺ ከይዶም” ምስ በለትኒ፡ ምእማን ስለ ዝሰኣንኩ ደጋጊመ ሓቲተያ። ንሳ ከኣ፡

ኤርትራ ናጻ ወጺኦ ብሬድዮ ይቃላሕ ኣሎ ኢላትኒ። ሽዑ፡ አብ'ታ ዝድውለላ ዝነበርኩ ጋቢና ኮይነ፡ ከምዛ ጽልልቲ፡ ‘ዓደይ ሓራ ወጺኦ’ እናበልኩ ዕልልታ ደርጉሐዮ። አብ ከባቢይ ዝነበሩ ኢጣልያውያን፡ ዝተጸለልኩ መሲሎዎም፡ “እንታይ ኢኺ ኩይንኪ፡ ናብ'ዚ አብ ጥቓና ዘሎ ሆስፒታል ክንወስደኪ” ክብሉ ለሚኖሙኒ። ኣነ ግን፡ ቋንቋ ጣልያን ጠፊኡኒ፡ ብትግርኛ ጥራይዮ ዝዛረብን ዝዕልልን። ዳርጋ ሃለዋተይ ምስ ኣጥፍኣኩ ማይ ገጨቢም ኣተሲኦሙኒ። ብጣልያን ምስ ነገርኩዎም ከኣ፡ “እወ ኤርትራ ናጻ ወጺኦ፡ ብቴለቪዥን ክንገር ጸኒሑ” ኢሎም መሊሶም ኣበሲሮሙኒ። ስለዚ፡ ናጽነት ንዓይ ራህዋ፡ ቅሳነት፡ ዕድመይ ምሉእ ሩፍታ ዝረኽብኩላያ።

- አብ መወዳእታ እንታይ ትብላ?

ናጽነት፡ ብክቡር ዋጋ ዜጋታት ዝመጽአትያ። ንዓይ ይጥዓመኒ ከይተ በሃሃልና፡ ብዘይ ተጉላባነት ብዓቕሊ ትዕግስትን ንዓቕባ። አብ ኤርትራ፡ ነበሰኻ ምዕሻውን ነበሰኻ ክትረብሕ ምሕሳብን ስለዘይፍቀድ፡ ኣጅኹም እናተበሃሃልናን ምስ ብጻይና እናተሓላለናን ንሓልዋን ንህነጻን። ማዕሪ ማዕሪኡ፡ ሃገራዊ ንቕሓትና ዘበርኽ ጐስጓስን ክንገብር ኣለና።

የቐንየልና!!!



አደይ ጸሃይቱ አብ ዓዲ-ጥልያን ሽልማት ኣበርክቶ እናተሞህባ



አደታት ዓዲ-ጣልያን ትእምርቲ ተወፋይነት

ዮሴፍ ሃይለማርያም

ኤርትራዊት ጓለንስተይቲ፡ ኣብ ዝሃለወት ትሃለ፡ ንስላ ናጽነት ሃገራን ምኽባር ልኡላውነታን ዘይከፈለቶ ዋጋን መስዋእቲን የለን። “ቃልሲ ህዝቢ ኤርትራ፡ ብዘይ ተሳትፎ ደቀንስትዮ ኣይምተዓወተን ነይሩ” እናተባህለ ብዓቢይቲ ዝዘለጸ፡ ንተራኣን ኣበርክቶኣን ዝገልጽላ። ኣብ ዓዲይኹን ኣብ ከተማ፡ ኣብ ውሽጢ ሃገር ይኹን ኣብ ስደት፡ ብጉልበት፡ ብሂወት ከፊት ብገንዘብ ዝገበረቶ ተወፋይነት፡ ኣብ ዓለም ውሑድ መዳርግቲ ጥራይ ዝርከቦ ቅድን ጀግንነትን ክትፍጽም ኣኽኢሉላዎይ። ቅያ ኤርትራዊት ጓለንስተይቲ ዘርዘርካ ዝውዳእ ኣይኮነንም። ካብ ባሕሪ ብጭልፋ ከምዘበሃል፡ ብኣጋጣሚ ዝኸሪ ምጅማር ፊስቲቫል ባሎኛ፡ ካብ ኣደታት ዓዲ ጣልያን፡ ኤርትራዊ ኣደ ናባኹም ነብላ።

ወይዘሮ ጅሮም ክፍላይ ገብረዝጊያ ትበሃል። ኣብ 1959 ኣብ ከረን ተወሊዳ ኣብኡ ዓብይ። ኣብ 1977 ደማ ብሰዓን ናብ ዓዲ ጣልያን ተሰዲዳ። ካብኡ ንደሓር ኣብ ማሕበራት ምንቅስቃስ ሓፋሽ ውድባት ሃማሲዴኤን ሃማሲኤን፡ ብደረጃ ሓላፍነት እናተዋሰኸት፡ ክሳብ 1996 ኣብ ሮማ ተቐመጣ። ኣብ ዓዲ ጣልያን እናሰርሐት ን20 ዓመት ዝኣክል ኣብ ቃልሲ ንፍጽነት ልዑል ኣበርክቶ ድሕሪ ምግባር፡ ክልተ ደቃ

ሒዛ ኣብ 1996 ጠቕሊላ ንዓዳ ኣትዮ። ኣብዚ ግዜዚ ኣብ ኣስመራ እትቐመጥ ወይዘሮ ጅሮም፡ ኣብ 1987 እያ ምስ ኣባል ኤምባሲ ኣቶ ሰለሙን ክንፈ፡ ብሕጊ ህዝባዊ ግንባር ዝምድና መስሪታ። ነታ ብኹሪ ጓላ ኣመርዕያ ከኣ፡ እንሓን ክትከውን ብቐጥ ኣላ።

ወይዘሮ ጅሮም፡ ዝተሰደትሉ ግዜ፡ ብፍላይ ኣብቲ ትቐመጥ ዝነበረት ከተማ ከረን፡ ኩነታት ከበድን ኣሰካፊን ብምንባሩ፡ ኤርትራዊ ግምገማ ወይ ዓዲ ጉዲፍ ንስደት ዘምርሓሉዮ ነይሩ። እዚ ዝፈጠሮ ጸቕጢ፡ ክትሰደድ ተገዲዳ። ኣብ ስደት ከኣ፡ ኣብቲ ብኤርትራውያን ዝካየድ ዝነበረ ቃልሲ ኢዳ ብምሕዋስ፡ ብልዑል ተወፋይነት እጃማ ኣበርከታ። ወይዘሮ ጅሮም ሃገራዊ ንቕሓት ብኸመይ ከምዘሓደራ ብኸምዚ ዝስዕብ ትግለጽ።

“1977፡ ኣብ ከረን ናይ ጅብሃ ጽልዎ ዓቢ እዩ ነይሩ። ብኡ መንጽር፡ ኣብቲ ከባቢ፡ ሓያል ምንቅስቃስ ሰራዊት ኢትዮጵያ ነይሩ። ቦቲ ኣብ ልዕሊ ኤርትራውያን ዝወርድ ዝነበር ግፍዕን መቐተልትን ከኣ፡ ሃገራዊ ንቕሓት ክሓድረኒ ጀመሩ። ብዚ ደማ ስደት ምስ ከድኩ፡ ቀልጢፊዮ ኣብ መሳርዕ ሓፋሽ ውድባት ተመዝገቢ። ብፍላይ ኣብ 1978፡ ንመጀመርያ ግዜ ምስ እንዳ ሓፍተይ ናብ ፊስቲቫል ባሎኛ ምስ ከድኩ፡ እቲ ዝነበረ ምትእኽኻብን ቃልስን፡ ፍሉይ ጦብላሕታ ፈጠሩላይ፡ ተወሳኺ ሓይሊን ሞራልን ከኣ ኩይኑኒ። ብዚ ደማ ምስቶም ኣብኡ ዝጸንሑኒ ኤርትራውያን፡ ንስላ ናጽነት ኤርትራ ዓቕመይ ዘፍቅዶ ክቃለስ ወሲነ። ብተወሳኺ፡ ኣብቲ ኣነ ዝቐመጥ ዝነበርኩ ከባቢ፡ ቤት ጽሕፈት ሓፋሽ ውድባት ናይ ህዝባዊ ግንባር ስለዝነበረ፡ ጠቐሙኒዮ። ንስላስተ ወርሒ፡ ክልተ እዋን ፖለቲካዊ ትምህርቲ ምስ ተማሃርኩ ደማ፡ ተፈቲኩላሊ። ኣባል ሓፋሽ ውድባት ኩይነ። ካብኡ፡ ኣብ ንጥፊታት ባህሊን ካልእን ክሳተፍ ጀመረ።”


ኣብ ወጻኢ ዝነበሩ ኤርትራውያን ኣባላት ሓፋሽ ውድባት፡ ንውድቦም



ወይዘሮ ጅሮም ክፍላይ

ዘገሙብትሉ ብዙሕ ኣገባብ ውዳባታትን ምንቅስቃሳትን እዩ ነይሮም። ንኡብነት፡ ኣብ ሮማ ዝነበሩ፡ ኣብ ሰሙን ኣርባዕተ ግዜ ኣኼባ የካይዱ ነይሮም። ሰሉሰን ቀዳምን መደብ ጉጅለ መጽናዕቲ የውጽኡን ፖለቲካ ይመሃሩን። ሓሙስን ሰንበት፡ ምስ ህዝቢ ኣኼባ እናካየዱ፡ መደባት ባህሊ፡ ምጥፋእ መሃይምነትን ትምህርቲ ፖለቲካን የሰላሰሉ። ሳላዚ መደባትዚ፡ ኣደታት ዓዲ ጣልያን፡ ኣብ ኣካዳምያዊ ደረጃኣን፡ ብውሕዱ ክሳብ ሳልሳይ ክፍሊ በጺሐን ክጽሕፉን ከንብባን ብቐጥነት። ኣብ ንጥፊታት ባህሊውን፡ ኣደታት ዓዲ ጣልያን ጉጅለ ቀይሕቲ ዕምባባ ብምቕም፡ ኣብ መዓልቲ ደቀንስትዮ 8 መጋቢት ከምኡውን ዝኸሪ ምጅማር ብረታዊ ቃልሲ 1 መስከረም፡ ምርኢት የቐርባ ነይረን። ምስ ግዜ ከኣ ዓባይ ጉጅለ ባህሊ ኣቐሙን። ውዳባታትን ከሰፍሓን ከጸፍፋን፡ ንቕሓተን ኣበርኽገውን ክምርሻን ክኢላንዮን።

“ኣብ ፊስቲቫል ባሎኛ ክንሳተፍ ምስ ጀመርና፡ ብዙሕ ዕውት መደባት ዓሚምና። ንኡብነት፡ ምስ ዝተፈላለዩ ማሕበራት ዓዲ ጣልያን ርክባት እናገበርና፡ ብዛዕባ ቃልሲ ህዝቢ ኤርትራን ደቀንስትዮ ኤርትራን ነላሊ፡ ፊልም ናይ ሜዳውን ነርኢ። እዚ፡ ምስ



ወ/ሮ ጅሮም ክፍላይ፡ ብምኽንያት 8 መጋቢት 1983፡ ኣብ ከተማ ሮማ መደረ እናስምዐት/



ቃልሲ ህዝቢ ኤርትራ ዝደናገጹ ብዙሓት ኢጣልያውያን ከንቲካብ ኣኸኢሉና እዩ። ንኡብነት፡ ወለዶም ወተሃራራት ኢጣልያ ኣብ ኤርትራ ዝነበሩ ኢጣልያውያን፡ ካብ ስድራኡም ብዛዕባ ኤርትራ ጽብቕ ወረ ስለ ዝጸንሑም፡ ምሳና ይጽንበሩ ነይሮም። ሓዲ ግዜ፡ ሓንቲ ኢጣልያዊት፡ “ኣባይ ወተሃራር ጣልያንኩይኑ ኣብ ኤርትራ እናተዋግኦ ምስ ተማረኹ፡ ኤርትራውያን ሓቢኦም ይከናኹኑም ምንገርም ይሕብረኒ ነይሩ። ስለዚ፡ እነ ምሳኹም ፍቕሪ ስለዘለኒ፡ ኣብ ቃልሲኹም ክጽንበሩ ደልዩ ኣለኹ” ክትብሉና እዝከረኒ። ስለዚ፡ ኣብቲ እካይዶ ዝነበርና ፌስቲቫል ባሎኛ ይኹን ኣኼባታት፡ እንትርፎ ደገፍ ዝመጽኣና ተጻብኦ ኣይነበረን።” ብምባል ወይዘሮ ጅሮም ክፍላይ ትገልጽ።

ወይዘሮ ጅሮም፡ ኣብ 1996 ንኤርትራ ምስ ኣተወት፡ ምስተን ምስኣን ቅድሚኣን ዝኣተዋ ኣዲታት ዓዲ ጣልያን ተጠርኒፈን፡ ማሕበር ከምዘቐማ ትሕብር። እዚ ከገብራ ዝኸኣላ፡ ኣብቲ ግዜ፡ ፕረዚደንትን ሃማደኤ ዝነበረት ሎሚ ሚኒስትር ዕዮን ማሕበራዊ ድሕነትን ዘላ ወይዘሮ ልኡል ገብረኣብ ሳላ ዝገበረትሉን ምትብባዕ ምዃኑ ትገልጽ። ኣብ 1997 ከኣ፡ ናይተን ናብ ሃገረን ጠቕሊሉን ዝኣተዋ ኣዲታት ዓዲ ጣልያን ማሕበር መስራተን። ቡብግዜኡ ጠቕሊሉን ዓዲን ዝኣተዋ ኣዲታት ዓዲ ጣልያን እናጠርገፋ ድማ፡ ጽብቕ ይነጥፋ ኣለዋ። ንኡብነት፡ ኣብ 2000 ዓ.ም፡ ነቲ ወያነ ዘፍረሰዎ መቓብር ሓርበኛታት ሻምብቆ ኣሓዲሰን። ዲጋታት ኣብ ምስራሕ ደገፈን ኣበርኪተን። ቡብእዎን ንሰራዊት ኣተባባሪጠን። ወርሓዊ ኣኼባ የካይዳ እየን። ዓመታዊ ድማ ኣብ መዓልቲ ልደት ጣልያን (ክሪስማስ) ተኣኪቡን፡ ተዘክርታተን የሓድሳን እጃመን ዘበርክታሉ ተኸእሎታት ይመደባገን። ሃገራዊ በዓላት እውን ብሓባር ስለዘከበሩላ፡ ፕርኑፋትየን።

ኣብ 1974 ዝጀመረ ፌስቲቫል ባሎኛ፡ ኤርትራውያን ኣብ ምትእኻኻብን ነቲ ዝካየድ ዝነበረ ቃልሲ ኣብ ምሕያልን ዝነበሮ ግደ ልዑልየ። ቀዳሞት ወደብትን ጀመርትን ናይዚ ፌስቲቫል ደማ፡ ኣዲታት ዓዲ ጣልያንየን። ምጅማር ፌስቲቫል ባሎኛ፡ ሎሚ ዓመት መበል 50 ዓመቱ፡ ኣብ ፌስቲቫል

ኤርትራ 2024 ከምእተዘከረ ዝፍለጥ እዩ። ብደረቕን ተንቀሳቓሽን ስኣላዊ ኤግዚብሽን ተሰንዮ ናቱ ቁሽት ተፈልዮሉ ምርኢት ቀሪቡ። እቲ ምርኢት ኣብ ምሉእ ዓለም ዝቐመጡ ዝነበሩን ዘለዉን ኤርትራውያን፡ ፌስቲቫላት እናወደቡ ንናጽነት ኤርትራ ዘካይዱዎ ዝነበሩ ቃልሲን ሓይሊ ውዳብኦምን ዘንጸባርቑ እዩ ነይሩ። ተራን ተወፋይነትን ኣዲታት ዓዲ ጣልያን ከኣ ብዘበለጸ መልኰ ቀሪቡ።

ዚ ኣመልኪታ ወይዘሮ ጅሮም ክትገልጽ እንኳላ፡ “መደባትና ብጨንጌርን ብከባቢን

ተወፋይነትን ንቐሓትን ኣዲታት ዓዲ ጣልያን፡ መግለጺ ኣይረኽቡሉንየ። ኣዕጢቑን ዘዕጥቑ ነይረን ጥራይ ዘይኮነ፡ ምሉእ ግዜኣንን ሂወተንን ዝወፈሮየን። ክሳብ ሕጂ ድማ ኣብ መትከሉን ይምርሻ ኣለዋ። ናይ ዓቢይቲን ንኣሽቱን ጉጅለ ባህሊ ብምቕም፡ መተካኢታ መንእሴታት ኣብ ምምልማል ሓያል ስራሕየን ስራሕን። ብተወሳኺ፡ ኣዲታት ዓዲ ጣልያን፡ ካብ 1985 ጀምረን፡ ነቲ ኣብ ሜዳ ዝነበረ ምዕባለ ብኣካል ተጻብኦን ይዕዘብኦ ነይረን። ወይዘሮ ጅሮም ንባዕላ፡ ኣብ 1986



ወ/ሮ ጅሮም ኣብ ከተማ ሮማ ኣብ ግዜ ገዢ

ተወዲብና ኢና ነሰላሰል ዝነበርና። ዓመታዊ ከኣ ኩልና ኣብ ፌስቲቫል ባሎኛ ንራኹብ። እቲ ኣብ ዓዲ ጣልያን ዝጀመረ ፌስቲቫል፡ ካብ ምሉእ ኤውሮጳ፡ ማእከላይ ምብራቕን ኣመራካን ክሳተፍዎ ምስ ጀመሩ ከኣ፡ ነቲ ፍቕሪን ሃገራዊትን ዝይዳ ኣሓይልዎ። ኣታዊታቱ ንሜዳ እዩ ዝለኣኸ ነይሩ። ድኳናት ኣቐምጥ ማልያታት ንሽይጥ፡ ንቐሓትን ቡን ንገብር ወዘተ ነይርና። ኣብዚ ዕምምዚ ተወፋይነት ኣዲታት ዓዲ ጣልያን ብቐዳምነት ዝስራዕዮ ነይሩ። ኣብ ሜዳውን ናይ ሞዴል ፕሮጀክት ነይሩና። ብተወሳኺ፡ ካብ ሜዳ ዝመጽኡ ልኡኻት፡ ሰማራራት የካዩዱልና ስለዝነበሩ፡ ንቐሓትናን ራኢናን መሊሱ ክሕይልን ነቲ ነካይዶ ዝነበርና ቃልሲ ምትእምማን ክፍጠርልና ንክኢሉየ” ክትብል ትሕብር።

ንሜዳ ኣትያ፡ ነቲ ዝካየድ ዝነበረ ቃልሲን ምዕባላታቱን ክትዕዘቡ፡ ሞራላን ቃልሳን ክተበራትዕ ከምዘሓዝ ትገልጽ።

ኣብ መወዳእታ ወይዘሮ ጅሮም ክፍላይ፡ ነተን ኣብ 1973/4 ፌስቲቫል ባሎኛ ዝመሰረታ ገዳይም ኣባላት ሓፋሽ ውድባት ኣዲታት ዓዲ ጣልያን ተመሰገን። ኣብ ምሉእ ኤውሮጳ ዝካየድ ዝነበረ ቃልሲን ተወፋይነትን፡ ፍቕርን ሓድነትን ኤርትራውያን፡ መስመሩ ሓልዩ ክቐጽልን ኣብ ምዕራፍ ክበጽሕን ዝኸኣላ ሳላ ዘይሕለል ጸዕርን ተወፋይነትን ናይዘን ሓርበኛታት ኣዲታት ምዃኑ ድማ ትሕብር። ነተን ከምኣ ጠቕሊሉን ናብ ዓዲን ብምእታው፡ ክሳብ ሕጂ ደኺምና ጸሚምና ከይበላ፡ ኣብ ዝተፈላለዩ መደባት ዓቕመን ዘበርክታ ዘለዋ ኣዲታት ዓዲ ጣልያን፡ ወትሩ ተዘኪሩ ዝነበር ሓወልቲ ኢኹንም፡ ኣጅና ንቐጽሎ ትብሉን።



ትምህርት ንሐደ ዕላማ ብሐደ ልቢ

ካልሹም መሐመድደባሰ

ሐላፊት ሃማደኤ ንኡስ ዞባ ከርከበት፡ ዞባ ጋሽ ባርካ፡ ወይዘሮ ፋጥና አቡበከር አደም፡ ናብዚ ሐላፍነትዚ ቅድሚያ ምምጽኣ፡ ካብ 2009 ጀምራ ንክልተ ዓመታት፡ ኣብቲ ንኡስ ዞባ ኣብ ምምሕዳር ከባቢ ህምቦል ቀጨጭ ምምህር መዋእለ ህጻናት እያ ነይራ።

ንሳ ኣብ እርታ ንኡስ ዞባ ኣስማጥ ተወሊዳ ዝግበየት እያ። ኣብ ኣስማጥ ሻምናይ ክፍሊ ምስ ዘዘመት ድሌት ወለዳንምምእኢ ትምህርታ ኣቋርጸ ተመርዕያ፡ ኣብ ኣቕርጾት ሓዳራ ወጸት። ጎረጎረ ሓዳር ትምህርታ ክትቅጽል ክቱር ባህሪ እኳ እንተነበራ በዓል ቤታ ስለዘይፈቐደ ሓሳብ ልባ ኣይሰመረላን። ኣብ ዝኾነ ስራሕ ተዋፊራ ናይ ባዕላ ኣታዊ ክህልዎውን ድሌት ነይሩዎ። ንሱውን ኣይተረኽበን። ባህግታታ ኣብ ልባ እንከሉ በዓል ቤታ ንሱዳን ምስ ከደ ደሃይ ከይገበረ ተሪፉ። ክልተ ስድራ ተረዳዲም ድማ ፋጥና ዓቕሚ ተፈትሐ። ድሕሪዚ ኣብ ህምቦል ቀጨጭ ምምህር መዋእለ ህጻናት ኮይና ተቐርጸረት። እቲ ስራሕ ድማ ንካልእ ናይ ሞያ ዕድላት ኣፍደገ ከፊተላ። ኣብ ስልጠና ዕብይት ናብራ፡ ጥበብ ምህር ንዓባይቲ ዝሓመሰለ ኮርሳት ንምስታፍ ንክረን፡ ገላብ፡ ኣስማጥ ክትንቀሳቕሱን ምስ ክኢሊታት ክትላለን ከኣለት።

ክልተ ዓመት ድሕሪ ምምህር፡ ሃማደኤ ኣብቲ ንኡስ ዞባ ቤት-ጽሕፈት ማሕበር ክኸፍትን ክውድብን ምስ መደብ፡ ፋጥና ነቲ ስራሕ ትበቅዕያ ኢሉ ብምእማን ሐላፍነት ክትስከም መዘዛ። እንተኾነ እቲ ጸር ናብኣ ደርብዩ ስቕ ኣይበለን። ኣብቲ እዋንቲ ከርከበት ኣብ ትሕቲ ዞባ ዓንሰባ ስለዝነበረት ካብ ቤት-ጽሕፈት ዞባ ኣባላት እናመጸ ሓገዝኣን ምስ ስራሕ ኣላለያኣን። ምምሕዳር ከርከበት ኣብ ትሕቲ ዞባ ጋሽ ባርካ ምስ ኮነ ድማ ከምኡ። ብዓቢኡ ኣማሓዳሪ ንኡስ ዞባ ከርከበት ተጋዳላይ ዓብይዳክሪም እድራስ ካብ ጎና ክይተፈለየ ኣብ ምውዳብን፡ ምንቃሕን ምምልማልን ደቀንስትዮ ሓዚዞዎ።

ሐላፍነት ምስ ተሰከመት ስራሕ ብምምሕዳር ከባቢ ኣማላየት እያ ጀምራ። እቲ ማሕበር

ምዝገባት ኣባላት ይኹን ዝተጀመረ ስራሕ ስለዘይጸንሐ ካብ ዜርዖ ተበጊሳ። ተጋዳላይ ዓብይዳክሪም ባዕሉ ኣኼባታት ወዲቡ ብኣካል ሓዘዎ እናኸደ ምስ ህዝቢ ክትራኽብ መገዲ ኣጣጠሐላ። “ልክዕ ከም ኣባል ሃማደኤ ኮይኑ እዩ ምሳይ ላዕልን ታሕትን ዝተበል ነይሩ፡ ካባይ ይፍለ ኣይነበረን” እናበለት ንዕዙዝ ተራኡ ተድንቐ። ኣብ ፈለማ ስርሓ፡ ደቀንስትዮ ኣማላየት ሌላን ልምድን ኣኼባታት ስለዘይጸንሐን ብኣጸብዕ ዝቐጸራ ጥራይ ይመጽእ ነይረን። ንሳ ግን ብኡ ኣይተዳህለትን። ቀስ እናበላ ማሕበር ንረብሓኣን ከምዝኾነ ክርድኣን ከም ዝኾነ ተኣማሚና ስርሓ ቀጸለት።

ከርከበት ዝበዘሐ ተቐማጦኣ ብዳውዮት እዮም። ትግረን ውሑዳት ሳሆን ብሊንን እውን ይቐመጡዎ። እተን ዓድታት ንኣድሕደን ዝተረሓቓ እየን። እቲ ከባቢ መጓዝያ ዘይርከበ፡ ምጥርናፍ ዓድታት ገና ኣብ ፍልማዊ ደረጃኡ ዝርከቡ እዮ። በዚ ድማ ብዓቕሚ ማሕበር ንኡሉ ክትበጽሐ ኣሽጋሪ እዩ። ካብተን ኣብ ትሕቲኣ ዘለዎ ስምምሕዳራት ከባቢ ብኣድማዕነት ክትሰርሓለን ዝኸኣለት ካብ ኣርባዕተ ኣይበዝሓን እየን። ኣብቲ ስራሕ ዝጀመረትሉ 2011 ከርከበት ምስ ዞባ ዓንሰባ ከላ ኣብ ምምሕዳራት ከባቢ ህምቦል ቀጨጭ፡ ያካሪዕ፡ ሃማሽ ድባ፡ ኣማላየትን ተንቀሳቕሳ ዘይኮቐቐ ቁጽሪ ኣባላት ወዲባ። እተን ክልተ ቀዳሞት ብዓንተቦኣን ምስ ማሕበር ሌላ ዝነበረን ካብ ግዜ ብረታዊ ቃልሲ ተጠርኒፈን ኣብ ንጥፊታት ሰውራ ይሳተፋ ስለዝነበራ ቀልጠፈን ተወዲበናላ። ኣብ ሃማሽ-ድባን ኣመላየትን ከኣ ብሓገዝ ማሕበርን ኣመሓደርቲ ንኡስ ዞባን ምምሕዳራት ከባቢን ግዳሳት መሻይኽን ሓይሎ ክትውድብ ክኢላ።

ቋንቋ ብዳውዮት የጸግማ እኳ እንተኾነ ዝትርጎመላ ሓዘ ስለትኸይድ ምስ ህዝቢ ኣብ ምርድዳእ ኣይተሸገረትን። ደቀንስትዮ ኣብ ማሕበር ተወዲበን መሰላተን ፈሊጠን ክጥቀማሉ፡ ረብሓኣን ክሕልዎ፡ ጎዳኢ ልምድታት ወጊድ ኢለን ጥዕና ነብሰንን ውሑዳትንን



ከውሕሳ፡ ኣብ ምርጫ ምምሕዳራት ከባቢ፡ ባይቶ ዝሕዝኣለን ናይ ሓደ ሲሶ ክጥቀማሉን ኣመጸኣኡ ክፈልጣን ብቐጸሊያ ኣስተምህርታት ትህብ። ሃገር ከም ብሊን ዓይነን ክሕልዎኣ፡ ተረኺቡ ዘሎ ናጽነት ልኡላውነትን ብመስዋእቲ ክልቲኡ ጸታታት ዝመጸ ስለዝኾነ ደቀንስትዮ ድሕሪት ዝተርፋሉ ምኽንያት ከምዘየለ ንድሕሪት ዝነተን ዝኾነ ሰብ ግቡእ ስጉምቲ ከም ዝውሰድሉ ተረደኣን።

ፋጥና ካብ 2013 ክሳብ 2016 ብውልቃዊ ጸገማ ካብ ስራሕ ተኣልያ ድሕሪ ምጽናሕ፡ ከርከበት ኣብ ትሕቲ ዞባ ጋሽ- ባርካ ምስ ኣተወት ኣብ 2017 ኣብ ስርሓ ተመሊሳ ጀምራቶ ዝነበረት መደባት ቀጸለት። ሓደ ዘየቐሳና ጉዳይ ግን እተን ውዳባት ቁጽረን ካብ 1800 ንላዕሊ ክስሰን ዘይምኽኣሉ እዩ። ከውደባ ድሌት ስለዘይነበረ ዝይኮነ፡ ሰብኡተን ኣብ ኣኼባታት ክሳተፋ፡ ከመሃራን ነፍሰን ከማዕብላ ኢለን ካብ ቤት ከወጸ ስለዘይደልዩዎን ፍቓድም ጥሒሰን እንተኾነ ድማ ኣብቲ ቤት ቅሳነት ስለዝሰኣን እዩ። ፋጥና እቲ ጉዕዞ ሓያልን ትዕግስቲ ዝሓትትን ምዃኑ ኣይሰሓተዮን።

ሃማደኤ ብቐንዱ ቅኑኑ ኣተሓሳስባ ክስሰን ኣብ ሰብ እዩ ወፍሪ ዝገብር። ዓሳ እናሓዘካ ምቕላብ ዘይኮነስ ኣተሓሕዞ ዓሳ ምምሃር'ዩ እቲ ወፍሪ። ደቀንስትዮ ተጸባይነት ወጊድ ኢለን



ብሉይጥንቅቅ ከሁድራ ብክተት ለሰጠው ምዕጣቅ እቲ ዝዓበየ ዕላማዮ። ኣብ ማሕበር ብምውዳብን ዝረኸባኦ ድሉው ሺሻይ የለን። እቲ ዝወሃብ ትምህርቲ፣ ኣብ ነፍሰኻ ተአማሚንካ ዘሎ ዕድላት ኣብ ረብሓኻ ምውጫን ባዕልኻ ዕድላት ምፍጣርን ምዃኑ ብምእማን ዓይንኻን ኣእምሮኻን ከም ትኸፍትዝገብርዮ። ፋጥና ትምህርቲ መፍትሕ ምዕባለ እዩ ኢላ ስለእትኣምን እተን ዝዓበየ መሃይምነት ከጥፈኡ፣ እተን ንኣሸቱ ከአትምህርቲ ኣብ ግቡእ ዕድሚኡን ክጅምራ። ምስ ጀመራውን ከየቋርጸ ዝከኣላ ትገብር። ኣዋልድ ብስእነት ናውቲ ምህሮ ከይሰናኸላ ብዝኸደቶ ጥራዛውቲ ናይ ምርኻብ ዕድል ክገጥማ ከሎ ሒዛትሉን ትመጽእ። ኣብ ኣግማይትኣብ መደብ ምጥፋእ መሃይምነት ዝሰጥኡ ዝነበራ ኣደታት ሓላፊት ዞባን ፕረዚደንት ማሕበርን ሒዘናለን ዝመጸ ልውዓት ሞራሉን ሓፍ ኣቢሉ ኣብ ትምህርቲን ክነጥፋ ስለዘተባብዐን ንፋጥና እውን ፍናን ኮይንዎ። ኩሉ ብብዓቕሙ ከተባብዐን ድማ ትደሊ።

ሃማደኤ፡ ዘይረእ ስንክልና ዘሰዕበ ክሸቦ ደቀንስትዮ ዝውገደሉ ኩነታት ንምፍጣር ሓዲ ካብ ቀንዲ ስርሑ እዩ። ኣብ ኤርትራ ካብ 2007 ኣትሒዙ ብሕገ ክልኩልዮ። እንተኾነ ምሉእ ብምሉእ ተወሲዖ ክበሃል ኣይከኣልን። ፋጥና ኣብ ነፍሲ ወከፍ ኣኼባ ነዚ ከየልዓለት ኣይትሓልፍን። እቲ ጎስጓስ ፍረ ይህብ ከምዘሎውን ርኡይ እዩ። ምክንያቱ፡ ንምንታይ ኢና ጉድኣቱ እናፈለጥና ደቕና ንምትን ስንክልና ነቃለዐን ክትብሎም ከላ “ንሕና ጉድኣቱ ብሺድዮታት፡ ብግብሪ ከኣ ኣብ ደቕና ርኢናዮ ኢና። መራሕቲ ሃይማኖት እውን ከይነኸንሸበን ነገርምና እዮም። ቀደም ዝገደፍናዮ ልምዲ ንምንታይ ትደጋግምዎ ኣለኹም” ይብሉዎ። ብኡ ክትተኣመን ግን ኣይትኸእልን። “ሓቂዩ እንዳ እከለ ጓሎም ኣኸንሺበም ዝበሃል ጥርግን መጻኢኒ ኣይፈልጥን፡ ብኣካል ዝተታሕዘውን የለን፡ ኣብ ኩሉ ምምሕዳር ከባቢታት ብቕጻሊ ዑደት ክትገብር ስለዘይከኣል ግን ብመጽናዕቲ ከየረጋገጸካ ክትተኣማመን ኣይከኣልን” በሃሊት እያ።

ካልኣይ ክውገድ ዘለዎ ጎዳኢ ልምዲ መርዓ ትሕቲ ዕድመዮ። ጓል ይኹን ወዲ ትሕቲ 18

ዓመት መርዓ ፍቕድ ኣይኮነን - ብሕገ ናይ ኤርትራ። ነታ ትቐውም ስድራቤት ይኹን ብዓቢኡ ነታ ጓለንሰተይቲ ኣብ ሐደጋ ዘእቱ ስለዝኾነ። ኣብ ንኡስ ዞባ ከርከበት ኣዋልድ ዕድመኡን ከይኣኸለ ካብ ኣብያተ ትምህርቲ ኣውጺእካ ምምርዓው ልሙድ እዩ ዝነበረ። ብፍላይ ከኣ ኣብ ብዳዩት ትሕቲ ዕድመ ክነሳ ትምህርጾ እሞ ክልተ ሰለስተ ዓመት ምስ ስድራኣ ትጸንሕ። ኣብዘን ዓመታት እዚኣን ሰብኣይ ስለዘይኣትዎ ድማ ዕድመኣ ምስ ኣኸለ ኢና ናብ ሓዳር ነኣትዎ ዘለና ዝብል ምጉት የቐርቡ እዮም። እዚ ግን ስለዘየተኣማምን፡ ፋጥና፡ ዓድታት ኮሚተ ኣቕሙን ዝኾነት ጓል ካብ ትምህርቲ ወጺኦ ከይትምህር ምቁጻጻር ከምዘሕይል ዝበረት። ከምኡ ዝገቡ ወለዲ፡ መርመራ ዝገብር ሓኪም፡ ዓቕዲ ዘእስር ሼኽ ከምዘቐጽዑ ድማ ትገብር። ጓል ክትምርጾ እንተኾይና 18 ዓመት ከምዘመልአት ብቲ ናይ ክታብት ካርዳ ድሕሪ ምርግጋጽ እዮም ኩሎም ዝምልከቶም ስነ-ስርዓት መርዓ ዝፍጽሙ።

ሓዲ ካብቲ ንትሕቲ ዕድመ መርዓ ክደፋፍእ ዝጸንቀ ኣብታ ንኡስ ዞባ ካልኣይ ደረጃ ቤት ትምህርቲ ዘይምንባር እዩ። ተማሃሮ ንታሽዓይ ምስ ሓለፉ ናብ ቦርዲን ኣሰማጥ፡ ፎርቶ ሳዋ፡ ኣቐርጲት ከይደም እዮም ዝመሃሩ። ኣብዚ ዕድመዚ ዝርከባ ኣዋልድ ድማ ስድራኣን ተአማሚኖም ናብዘን ቦርዲናት ክሰድወን ኣይደልዩን። ብንኣሸቱኣን ከመርዑውውን ይመርጹ። ሳላ ጸዕሪ ናይታ ዝቐመት ኮሚተን ኣማሓዳሪ ንኡስ ዞባ ተጋዳላይ ዓብደልከሪም እድራሰን ኣብ ከርከበት ቦርዲን ናይ ቤት-ትምህርቲ ካልኣይ ደረጃ ተኸፊታ። “ኣልሓምዱላህ፡ እዛ ቦርዲን ምስ ተኸፍተት ሰለስተ ዘ ክፍሊ ዝበጽሓ ኣዋልድ ኣለዋና፡ እንሻላህ ሳዋ ወሪደን፡ ተማሃረን ናብተን ዘምሃርወን መጻኢን ከገልግላ” እናበለት ትትስፎ ፋጥና። “ሎሚ ምክንቲ የለን ትምህርቲ ኣብ ኣፍደገኣም ተኸፊታ ስለዘላ፡ ዙብኮረ ቆልዓ እታ ኮሚተ ተኸታቲላ ምክንያቱ ፈሊገ ዝኾነ ጸገም እንተሎ ፍታሕ ትገብር ኣላ” ድማ ትብል።

ጥዕና ኣደን ህጻንንውን ሓዲ ካብቲ ማሕበር ዝገቡንሱሉ እዩ። ኣደታት ኣብ ቤተን ከይሓርሳ እቲ ዘሎ ትካላት ጥዕና ክጥቀማሉ ብቀጻሊዮ

ጎስጓስ ዝግበር። እቲ መነባብርን ባህሪ ናይቲ መሬትን ዘጸግም እኳ እንተኾነ ብብቕሩብ ለውጢ ይመጽእ ኣሎ። ኣብ ቦዓል ለኮዩብ፡ ኣታይ፡ ሓርናይት፡ ቲታይ ዳምር፡ ኣግማይት፡ ሼኽ ዑመር . . . ብሰንኪ ራሕቂ ቦታን ጸገም መጓዳዝያን ኣብ ቤተን ዝሓርሳ እተን ዝበዝሓ ስለዝኾና ብሰንኪ ወሊድ ዝሞታ ክህልዎ ዘይተርፍዮ። ኣብቲ ካልእ ዓድታት ግን ብብዓሰርተ ዝተወደባ ጉጅለታት ናብ ኣደታት እናዘራ ስለዝከታተላ ኣይ ሕርሳ ምስ ቀረቦ፡ ኣብ ጥቓ ሕክምና ኣብ ዘሎ መጽንሒ ጥነሳት ተዓቕቶ ኣብ ሕክምና ከም ትሓርስ ስለዝግበር፡ ድሕነት ኣደን ውላድን ኣብ ዝሓሸ ኩነታት ኣሎ። ኣብ ቀጽሪ ቤት ትምህርቲ ኣመላየት መጽንሒ ጥነሳት ዝኸውን ኣባይቲ ተሰሪሑ ኣሎ። ኣብኡ ክኣትዎ ዘይደልዮውን ባዕሉን ግዝያዊ ኣባይቲ ሰሪሖን ክሰፍራ ይኸእላ። ሎሚ ኣደታት ኣመላየት፡ ሀማሸድብ፡ ህምቦል-ቀጨጭ፡ ያካሬዕ ብምሉኡን ኣብ ሕክምና ይሓርሳ ከም ዘለዎ ፋጥና ትገልጽ።

ኣብ ከርከበት ዘሎ ፕሮጀክት ሕርሻ ስራሕ ክለምዱ፡ ምስ ካልእ ሕብረትሰባት ክላለዩ ዓቢ ዕድል ፈጠሩሉን ኣሎ። ደቀንስትዮ ኣዋልድ ይኹና ኣደታት ብሳላ ፕሮጀክት ዓዲ ሃሎ ኣብ ወርሒ 500 ናቕፋን 45 ርብዒት እኸሊ እናረኸባ መነባብርኡን ከመሓይሻ ክኣለን። ብናጽነት ናብ ማሕበር ክውደባን ክሳተፋን እውን ባብ ኣርሕዮሉን። ወጺኦን ብደሓን ዝምለሳኦም ዘይመስሎም ዝነበረ ወለዲ ረብሓ ስራሕን ምህርን እናሓደሩ ስለዝበርሃሎም ንሶምውን ክልወጡ ክኢሎም።

ወይዘሮ ፋጥና፡ ኣዋልድ ምህሮ ከየቋርጸ ሚኒስትሪ ትምህርቲ፡ ሃማደኤ፡ ካልኣት ግዳሳት ከተባብዕወን፡ ኣብነት ኣብ ዝኾናሉ ቦታ ስራሕ ክህልዎ ክተሓባበርወን ትላቦ። “ጎስን እንተተዓዊተን ብድሕሪኡን ዝመጸ መተባብዒ ከይደለዩሉ ባዕሉን ክስዕበኡን እዮን” ድሕሪ ምባል፡ ደቀንስትዮ ኣብ ሕብረተሰብ ግቡእ ቦታኣን ክሕዝ ሃማደኤ ንባይኑ ዘይኮነ ኩልና ብዘይ ኣፈላላይ ጾታ ብሓንጻብ ኣብ ሓዲ ዕላማ ምስ እነስርሕ ከም ንዕወት ብቲ ኣብ ጉዕዞኣ ዝረኣዩቶ ተመክሮ ከምዘተጋህደላ ፋጥና ተረድኦ።



ቁጠባ

ህይወት ሓረስታይ ምኡዝዩ

ሰነድ መርገዋ

አብ መንደራራዎ ተወሊዳ ዓብደ። ከሳብ 12 ክፍሊ ድማ ተማሂራ። አብ ከተማ እኳ እንተዓበየት ናብ ገጠር እያ ተመርዕያ። አይክእሎንዮ ከይበለት ድማ ናብራ ገጠር ብትግሃት ተታሓሒዛቶ። አብዚ እዋንዚ አብነታዊት ሓረስታይ ኮይና፡ ፍርያት ጀርዲና ዝኾነ ዝተፋላለዩ ምህርቲ-ሕርሻ ንዕዳጋ አብ ምቕራብ ትርከብ። ናይ ሎሚ ዕድምቲ ጋሻና አብ ዓምዲ ቁጠባ፡ አብነታዊት ሓረስታይ ወይዘሮ ኤልሳ ገብረኪዳን እያ፡-



አይኮንናን። ነጋዶ ካባና ብሕሱር ወሲዶም ነቶም ሸማቶ ብኸቡር'ዮም ዝሸጥሎም።

♦ ምስ ሕርሻ ብኸመይ ተላሊኺ?

ብዛዕባ ሕርሻ ዝፈልጦ አይነበረንን። ናብ ገጠር ከገይሽ እንከለኹ ጥራይ'የ ሕርሻዊ ንጥፈት ዝዕዘብ ዝነበርኩ። ደሓር ግና ንሓረስታይ ስለዝተመርጥኹ ናብ ገጠር አትዮ። አብቲ ፈለማ በዓል ቤተይ ናብራ ገጠር ገዲፉ አብ ከተማ መንደራራ ክንቅመጥ ጀሚርና ነይርና። ናብራ ከተማ ምስ ከበደና ግን፡ በዓል ቤተይ አቐዲማ ንእሽቶ ጀርዲን ስለዝነበረቶ፡ ነታ ጀርዲን ከነማዕብላ አብ ገጠር ክንቅመጥ መሪጽና። በዚ ድማ ንፈለማ ግዜ አብ ሕርሻዊ ስራሕ ክወፍር ጀሚረ።

ከመይ ትገልጽዮ?

ዓቢ ፍልልይ እዩ ዘለዎ። አብ ከተማ አብ ገዛ ክራይ ተቐሚጥካ ወርሓዊ ገዛ ክራይ፡ ወርሓዊ ክፍሊት ሉቶን ማይን አለካ። መግቢ ካብ ዕዳጋ እናገዛእኻ ኢኻ ትነብር። አብ ገጠር ግና ገዛ ክራይ'ዶ ክፍሊት ማይን ሉቶን ኢሉ ዝውጥጠካ የለን። መግብኻ ድማ ካብ ሕርሻኻ'ዩ።

♦ ናብራ ገጠርን ስራሕ ሕርሻን እዮ ከመይ ረኺብኩዮ? መተዓብይትኺ'ኺ እንታይ ይብላኺ?

ፈትዮዮ። ምኽንያቱ ኩሉ ግዜ አብ ስራሕ ስለዘለኻ ሕጉስ ህይወት ኢኻ ትመርሕ። ዓይንኻ ኩሉ ግዜ ለምለምዩ ዝርኢ። ዝተማጣጠነ መግቢ ስለ እትረከብ ጥዕናኻ ምሉእ'ዩ። ሓረስታይ ምኻን ወኒ ናይ ስራሕ እንተለካ ምኡዝህይወት እዩ። መተዓብይታይ ግን ይገርመን እዩ። ከመይ ገይርኪ ናብራ ገጠር ክኢልኩዮ ይብላኒ። ዋላ እተን አብ ገጠር ዝጸንሓኒ ደቀንስትዮ ይኹና እቶም ሓረስቶት ደቂቀባዕትዮ አብ ከተማ ዝዓበኹ አይመስሎምን እዩ። ድልየትን ተበግሶን እንተሎ ግን ዘይከአል ነገር የለን።

♦ አብ ጀርዲንኩም እንታይ ተፍርዮ? እቶትኩም ከመይ ይመስል?

ካውሎ፡ ሳላጣ፡ ቁስጣ፡ ጉዕ በርበረ፡ ፓፓዮ፡ ገይሶ፡ ምሩጽ ዘርኢ ስርናይን ምሩጽ ዘርኢ ድንሸን ነፍሪ። እቶት ድማ ውጽኢት ጸዕርኻ'ዩ። ጀርዲን ብሓደ ሰብ ዝስራሕ አይኮነን ሓቢርካ ተዋሃሂድካ ሓሳብን ጉልበትን አፍሲስካ ዝዕመም ሃልኪ ዘለዎ ስራሕ'ዩ። ብሓፈሻ ክግምግም እንከለኹ ግና ጀርዲንና ካብ ግዜ ናብ ግዜ እናማዕበለት ጽቡቕ እቶት ናብ እንረኽቡሉ ደረጃ ንዓቢ አለና።

♦ ጀርዲን ብኸመይ አብዚ ዘለዎ ደረጃ አብጸሕኩምዎ?

ፈለማ መበገሲ ዝኾነና ካብ ባንክ ልምዓት ልዕሊ ሰለስተ ሚእቲ ሸሕ ናቕፋ ተለቂሕና። ደሓር እንረኽቦ ዝነበርና መኸሰብ ወሲኽና ብምውፋር ናብዚ ሕጂ ዘለዎ ደረጃ ከነማዕብሎ ክኢልና። አብዚ እዋንዚ ልቓሕና መሊሰና፡ ብርእሰ ማልና ንሰርሕ አለና።

♦ ፍርያትኩም ብቐጥታ አብ ዕዳጋ ዲኹም ትሸጥዎ?

ንሕና አፍሪና ንነጋዶ ኢና ንሸጠሎም። ነጋዶ ከአካባና ተቐቢሎም ንህዝቢ ይሸጥሉ። በዚ ከም ሓረስታይ ብዙሕ ዕግበት የብለይን። ምኽንያቱ ፍርያትና አብ ዕዳጋ ከይድና ባዕልና ሸርሸርና ክንሸጦ ስለዘይንኽእል ነቶም ብብዝሒ ዝወስዱልና ነጋዶ ዳርጋ በቲ ዝበሉና ዋጋ ኢና ንሸጠሎም። በዚ ከአ ንሕና አፍሪይትን እቶም ኪሎ ክልተ ኪሎ እናሸመቱ ዝነብሩ አህለኹትን ረባሕቲ

♦ ልቓሕ ከመይ ትገልጽዮ?

ልቓሕ ከም መሳልል ከገልጸ ይኽእል። ንኸትምዕብል ይሕግዘካ እዩ። ይኹን እምበር ልቓሕ ተለቂሕካ እንተደኣ ሰሪሕካሉ መኸሰብ ክኸውን እንከሎ፡ ከምቲ ዝግባእ እንተዘይሰሪሕካሉ ወለድ እናወሰኸ አብ ዕዳ ዝሸምም ምኻኑ ምግንዛብ የድሊ።

♦ ፍረ ጸዕርና ረኺብናዶ ትብሊ?

አምላኽ ይመስገን ረኺብናዮ ዝብል። ካብ ሕርሻና ብእንረኽቦ እቶት ደቅና አዕቢና፡ አምሂርናን አመርዲናን፡ ከይተሸገረና፡ ካብ ሰብ ከይተጸበና

♦ ናብራ ከተማን ገጠርን ፍልልዩ



ንነብር አለና። ገዛና አብ ውሸጢ እቲ ጀርዲን ምኃኑ ድማ ጠቐሙና እዩ። ካብ ጀርዲንካ ተፈሊኻ ምስራሕ አድማዒ ካይመስለንን። ንሕና ግን ካብኡ ስለእንነብር መዓልታዊ ብምሉእና ካባላት ስድራቤትን ሰራሕተኛታትን ካብቲ ስራሕ ንሳተፍ።

♦ ምስ ሕርሻ ዝተአሳሰር ስልጠና ወሲድኪ ትፈልጡዎ?

እው። በብእዎኑ ንሕርሻ ዝምልከት ስልጠናታት ወሲደ ኣለኹ። ከም ኣብነት ፍልይ ዝበለ ንምሩጽ ዘርኢ ስርናይ ዝምልከት ስልጠና ወሲደ ነይረ።

♦ ደቅኪ ነቲ ስራሕ ይፈትውኦ?

ጥሪት ኣለዎና። ኣብ ምፍራይ ንህቢውን ንነጥፍ ኢና። ብሕጽር ዝበለ ኣብ ገዛና ዳርጋ ኩሉ ፍርያት ናይ ሕርሻዮ ዘሎ።

♦ ብድሆታትን ዕድላትን ሕርሻዊ ንጥፈት ከመይ ተነጻጽርዮ?

ሕርሻዊ ንጥፈት ብዘይ ብድሆ ኣይኮነን። ብሰንኪ ባህርያዊ ሓደጋ ኣብ ክሳራ ክትኣቱ ትኽእል ኢኻ። ንኣብነት ዓሰርተ ከብቲ ብሕማም ሞይተናና ነይረንዮን። እንተኾነ በዚ ከይተሰናብድና መፍረ ከብቲ ቀጺልናዮ። ዕድላት ናይ ሕርሻ ከኣ ብዙሕ እዩ። ብዓቢኡ ንህይወትካ ዘድሊ ዘይተበከለ መግብታት ብቐጥታ ትረከብ። ኩሉ ግዜ ኣብ ስራሕ ስለዘለኻ

♦ ካብ ስድራቤትኪ ሓረስቶት ኣለዎዎ?

ካብ ገዛና ኣነ ጥራይዮ ሓረስታይ።

♦ ናብ ደቀንስትዮ ዝቐነዐ መልእኽቲ እንተለኪ?

ደቀንስትዮ ከመሃራ ኣለወን። ዋላ ብትምህርተን ኣብ ኣብያተ ጽሕፈት ኣትዮን እንተዘይሰርሓሉ ትምህርቲ ኣብ ኩሉ እዩ ኣገዳሲ። ሓዳር ንገዛእ ርእሱ ትምህርቲ የድልዮ እዩ። ስለዚ ከመሃራዮ ዘለወን። ትምህርቲ ኣብ ዕብየት መነባብሮኻ ኣዝዩ ወሳኒዮ። ዝወጠናኦ ዕላማ ኣብ ሽቶኡ ንምብጻሕ ከኣ ወትሩ ክጽዕራ ኣለወን።



ሓረስታይ ወ/ሮ ኤልሳ ገብረኪዳን ኣብ ስራሕ እንክላ

ምሳና ስለዝሰርሓ ኣዝዮን እዮን ዝፈትውኡ። ፍረኡ ብግብሪ ስለ ርእየኦ ንዓናውን በርቲዕና ክንሰርሕዮን ዘተባብዓና። ብፍላይ እተን ዓበይቲ ደቅና፣ ስራሕተኛታት ኣብ ዘየለዉሉ ባዕላተን ጸባ ይሓልባ። ኩሉ'ቲ ስራሕተኛታት ዝሰርሕዎእዮን ዝሰርሓ። ኮታስ ኣነ ዝሰርሐ ስራሕ ኩሉ ብስነ-ስርዓት ይመልከኦዮን።

♦ ጥሪት ኣለዎኹም ድየን?

ሕርሻ እንተለካ፣ ስታላ ክህልወካ ጽቡቕ እዩ። ኣብ ጀርዲንና ዝፈረየ ሳዕር ድዩ ካልእን ሸሚትና እነምጻኣለን መግቢ ተመጊበን ጸባን ስጋን ዝምግባና

ድማ ፍርያትካ እናኸትሓፍስ ባህታን ኣጎስንዮ ዝስምዓካ።



♦ መጻኢ መደባትኪ እንታይ ይመስል?

ኣነ ከም ሓረስታይ ካብዚ ሕጂ በጺሐዮ ዘለኹ ደረጃ ንላዕሊ ክበጽሕ ባህሪ ኣለኒ። ካብኡ ሓሊፊ እውን ኣብ ዓውዲ ሕርሻ ልዑል ምህርቲ ብምሕፋስ፣ ኣብነት ኮይነ፣ ስመይን ስም ሃገሪይን ከጸውዕ ሕልሚ ኣለኒ።

♦ ኣብ መወዳእታ ትብልዮ እንተሎ?

ደቀንስትዮ ብቁጠባ ርእስና ክንክእል ኣለና። ንቕሓትና ንምብራኽ ድማ ብቐጻሊ ክንመሃር ኣለና። ተማሃርና ፍልጠት ምስ እንድልብ ንደቅና ኣብነት ኮይንና ክንመርሖም የኽእለና።



ምክባንን ውህላንን ምሩጽ ባህሊ አይታት!

ፍረወይኒ ተኸስተ

ምክባን ዝብል ቃል ምትእኽኻል ዝብል ዝበጋታዊ ምሕደራ ዝገልጽ ንብልሒ ኣዴታት ዝሕብርዮ። ነገራት ምስ ዓቕምን ድሌትን ተሳንዮም ውሽጣዊ ዕግበት ኣብ ምርግጋጽ ፍሉይ ኣስተባባሎ ይሓቱ። በዚ ሓቂ ዘቀጸልነት ስድራቤት ውሑስ ንምዃኑ ብፍሉይ ኣዴታት ዝኸተልኦ ሜላ ወይ ብሉጽ ኣገባብ ንምክባን መሰረት ዝገበረዮ። ብቐንዱ ኣብቲ ንኹሉ ድሌታት መጥመሪ ዝኾነ ኣገባብ ዝገሃድዮ። እቲ ምንታይሲ ጻዕርን ድኻምን ንምዕባይ እቶትን ኣጠቓቕምኡንዮ። ስለዚ ምክባን ኣዴታት ካብ ጥንቲ ጥቅምቲ ጀሚረን ንዓቕምን ቅንዕነትን ዝሕብር ዝገኡዮሉ ኣገባብ ሜላ መንበሮ ኮይኑ ቀጸለ። ኣብነት ብምጥቃስ መብዛሕቶም ሰብኣት ብግህድን ስቱርን “ኣንስቲ ንቤት ቀጥ ኣቢለንዮን ዝሕዝኣ” ክብሉ ይስማዕ። ሰበይቲ ንሓዳሪ ዓንዲ ማእከል’ያ ብምባል ይምስክሩ። ንህርኩትን ንፉዕን ሰብኣይ ዝሕብር ኣበሃህላ ክኣ “ተመን ጎሲሱዮ ዝኣቱ” ዝብል ናእዳ ኣሎ። በዚ ሓቂ ዘሰብኣይን ሰበይትን ኣብ ጉዳይ ሓዳሪም ናይ ሓባር ሓላፍነት ብምስካም ናብርኣም ብግቡእ ንምምራሕ ኣብ ዝሕግዘም ነገራት ግንዛብ የዕብዮ። ብፍላይ ሰበይቲ ብሉጽ ናይ ምክባን ኣገባብ ምኽታል መለላይኦ ኮይኑ ካብ ቀዳሞት ኣዴታታ ዝወረሰቶን ብተመሳሳሊ ንደቃ እተስግሮንዮ።

ሓዳር ፍሉይን ወሳንን ጽባቕ ናይ ሂወትዮ። ተመላላኢኻ ናይ ምኽድ ሓይሊ መንፈስ እተዕብየሉ ምርሒት ኣለዎ። በኣነባብራ ቀደም ብቲ ዝገዝቶ ሰይቲ-ሓረስታይ ንእቶት ግራት ወይ በረኽት ቆፍኣን ጥሪታን ብዝግባእያ ተመሓድሮ። መርኣይ ውሕልነታን መንፋዓታን ክኣ በዓልቤታ ህዳእን ሕጉስን መንፈስ ይውንን። ካብ ማሕረሱ ናብ ቤቱ ኣብ ዝኣትወሉ ብብሩህ ገጽ ትቐበሎን መኣዲ ቀሪባ ቡን ኣፍሊሓ ውዕልኡ ትሓቶን ተዕልሎን። ኢሂን ማሂን ናይ ምባል ኩነት ትፈጥር። ጥቡብ ዝመልኦ ጥንቁቕን እሩምን ቃላት ተዘውትር። ሄልክን ድኻምን በዓልቤታ ቅድሚ ዝኾነ ሰብ’ያ እትርድኦ። በዓልቤታ ንልቦንኣ መዚኑን ተረዲኡን ምስ ፈተውቱ ብዘዕባ ብሉጽ ባህሪ በዓልቲቤቱ የውግዓሉን ኣብ ቅድሚ ሰብ ብዘይ ገለ ስክፍታ ከም ዝፈትዎን ዝኸብራን ይነግረላ። እዝጊ ሂብኒ ብምባል’ዮ ዝውድሳ። ብወለደይ ተመሪቐዮ። ከዋኒታይ ረዳኢታይ የማናይቲ

ኢድያ ይብላ። ብስቱር ኣብ ጸሎቱ ፈጣሪ ጥዕናን ዕድመን ከህባ ይጽልየላ። ዓጸፋ ናይ ዚ ንሳውን ሓልዮታን ኣኸብሮታን ይብርኽ። እቶም ነዚ እናርኣዩን እናሰምዑን ዝግብዩ ውሉዳም ክኣ ኣብ ቤቶምን ከባቢኦምን ብንውድ ባህርያቶም ይምርቑን ፍቱዋት ይኾኑን። እቲ ኣገባብ ስነምግባራዊ ብምዃኑ



ንብዙሓት መሃርን ኣራምን ተባሂሉ ይጥቀስ።

ከምዝፍለጥ ኣብ ሂወት ስድራቤትን መንበሮን ሓረስታይ። መግለጺ ሃብቲ። ስቡሕ ግራት። ስሱናት ጥሪት። ምሩጽ ዘርኢ የጠቓልል። ብቐንዱ ጥዕናን ሰላምን ናይ ስድራቤትን ከባብን ውሑስ ዝገበር ኣካይዳ ነጸብራቕ ፍቅርን ምክብባርን ኮይኑ መሰረታዊዮ። በዚ ሓቂ ዘ እታ ኣብነታዊት ዝኾነት ሰይቲ ሓረስታይ። ንማሕረስ ምሩጽ ዘርኢ ካብ ቆፍኣ ኣይትፈልንዮ። ንጥሪታን ግራታን ብፍሉይ ትከታተልን ተመሓድርን። ንበዓልቤታ ብሉጽ ሓሳብ ንውሳኔ ዝበቅዕ ተቐርብን ብትሕትና ትላዘብን። ቀላብ ዓመት ስድራ ገምጊማ ተካውን። ንማሕበራዊ ግቡኣትን ግዴታን ሓቢሮም እጃሞም ክገብሩ ብምዝኸኻር ትዓይ። ንሰብኣውነታ ዝገልጽ ለውሃት ብብዙሓት ፍትውቲ ይገብራን ንስም በዓልቤታን ደቃን ዘኩርዕ ዕምም ተሰላስል። ውሕልነታ ኣብ ምክባን ሰረት ዝገበረ ብምኹኑ ናእዳ ዘይፍለይ ትኸውን። በዘን ካልእን ግዳኣን ኣበርክቶኣን ይዛይድ። ንብሉጽን ምሩጽን ንጥፊታታ ምስ ትዕድሎት ባህርያታ ተጣሚሩ ናይ ሓንቲ ሳንቲም ክልተ ገጽ ዝበላ ይኸውን። ናይ ቀደም ኣዴታት ምስ እንብል ልዕሊ ፍርቂ ዘመን ንዘሎ ጊዜ ከም ገምጋም ምውሳድ ይክኣል። ካልእ ብኣስተባባሎ

ዝዕመም ኣብ እዋን መውሰብ ስድራ እንዳ ወዲ ዘካይድዎ ጻዕሪ ቀሊል ዘይምንገሩዮ። ወደም ብሉጽ ሓዳር ክህልዎ እታ ዝመርጽዎ ጓል ኣዳኣ ከመይ ዝበለት ምዃኑ ይግደሱን የጠያይቑንዮም። ካብዚ ሓቂ ዘ ብምብጋስ ኩላን ስድራቤታት ብመንጽር እቶትን ናይ

ምክባን ትርጉምን ኣገዳስነትን ተረዲኦን ናብርኣን ክመርሓ ዝድርኽ ባህሊ ከምዘሎ እቲ ዝጸንሐ እምነት መርኣያ ምዃኑ የመልክት።

ምክባን ብምትእስሳር ዘኸርብ ዘሎ ኣብ ከተማ ዝቐመጠ ኣዴታት መብዛሕታን ከም መቐጸልታ ክቡር ልምድታትን ኣብ ኣጠቓቕማ ገንዘብ ፍሉይቶዮን። ገንዘብ ንመብዛሕቱ ድሌታት መተግበሪ ወይ መሳለጢዮ። ናይ ቁጠባ ምሁራን ገንዘብ ሱር ደምዮ ዝብል ኣገላልጺ ኣለዎም። ንኸብሪ ገንዘብ ኣብ ምንጻሩ ደም ንሕቶ ምንባር ወይ ምቐጻል ሂወት ዝምልስዮ። ንዑደቱ ደም ክኣ ሱር ደም ስሩዕነትን ውህደትን ዝገጽረሉዮ። ስለዚ ገንዘብ ብመንጽር ፍሉይ ኣገዳስነቱ በዘን ብኸልእን ስነ-ሓሳባዊ ኩነት ክትንተን ይኸኣል። ቀንዲ ነገር ኣብ ኣጠቓቕማ ገንዘብ ዝህሉ መረዳኢታዮ። ኣዴታት ብመንጽር እቶት ፍርያት ሕርሻ። ሰረቱ ኣብ ምክባን ዘንበረ ፍሉይ ኣገባብ ይኸተላ ንብልሓት ምሕደራ ዘገምግምዮ። ብሓፈሻ ምክባን ከምቲ ሳእንኻ ማዕረ እግርኻ እንብሎዮ። ምስዚ ብምትእስሳር ውህላ-ገንዘብ ብዓቕሚ ኣዴታት ዝውቱርዮ። ንቤተን ዘድሊ ድሕሪ ሸማት ካብ መንዲለን ፈቲሐን ወርሓዊ ብመልክዕ ዕቁብ ናይ ምውህላል መደብ



አለውን። ዕቁብ ሓደ ብልሐት ናይ ምክባን። ሓድሕዳዊ ፍቕርን ስኒተን የዕብያሉ። ተመክሮ ይለዋወጣሉ። ጸገማተን ይፈትሓን ፍናንን ክብ የብላን። ብተመሳሳሊ ኣብ ደቀን ዝሰርጽ ናይ ምንባር ስርዓትን ሜላን ይምህራን የለማምዳን። እዚ ሓደ ካብ ቀንዲ ሰረተ ርእሰምኽኣል'ዩ። ንርዲኢተንን ግንዛብኣንን ኣመልኪቶም ሙብዛትቶም ሰብኡት "ኣንስቲ ይኸእላሉ'የን ከማና ኣይኮናን" ዝብል ገምጋም ኣለዎም ንሓሳባተን ብምድጋፍ ክኣ የተባብዑን ብሉጽ ልምዲ ኮይኑ ንምቕጻሉ ሓቢሮም ይሰማምዑሉ።

ነዚ ሓቂዚ ብኣብነት ንምጥቃስ፡ ጓል 60 ዓመት መዓሽ ዝተባህላ ሰይቲ ሓረስታይ፡ ንገለ ፍርያት ሕርሻእን ብምሻጥ ገንዘብ ናይ ምውህላል ልምድን ዓመታት ዘቆጸረ'ዩ። ክንድይ ኣዋህሊሉን ከምዘለዎ ክፍልጣውን ኣይደል'ዩን። እንተኾነ ሓደ እዋን በዓልቤተን ብምሕማም ንሕክምና ዝኸውን ገንዘብ ኣብ ምድላይ ተጸምዳ። ኣብ ዓድን ርኹብ ሰብኣይ ብምንባርም ናብ ቤቶም ብምኻድ ከለቅሓ ወሰና፡ ኣንጊህን ብምኻድ ጉዳዩን ኣውግዓ፡ እቶም ርኹብ'ዮም ዝበልጹም መልሶም ዘይተጸባይኦ ኮይንዎን፡ ወይዘር መዓሽ ንበዓልቤትኪ ምሕረት ይኣዝዘሉ። ኣነውን ተጸጊመዮ ዘለኹ ከለቅሓኪ ኣይክእልን'የ ብምባል ኣፋነውን። ብመልሶም ሻቕሎተን ወሰኽ፡ ድሕሪ ቅሩብ ሰዓታት ግን ሓደ ነገር ዘከራ "ወየለዮኽይ ጓሉ ብምባል" ነታ ዘዋህልላ ታኒካ ካብ ቦትኣ ኣውጺኦ ከፊተን ክቆጽራ ጀመራ። ኣብ መንገድ በቲ ዝኾነ ተደኒቕን "ተመሰገን" ደጋገማ"። ልዕሊቲ ዘድልዩን ምውህላልን ኣረጋገጸ፡ ብሓንሰ ከም ቆልዓ ተሰራሰራ። ኣንጊህን ናብ ወዮ ርኹብ ወዲዓዲ ብምኻድ እቲ ዝኾነ ነገርኣም፡ ፈጣሪ ሓገዝኒ'ሎ ገለ እንተተሪፍንኪ ከለቃሕኩም ኢለዮ ተመሊሰኩም ክብላ ሓጨጫሎም። እቶም ሰብኣይ ተኩሮም ብምጥማት እንቋዕ ጥራይ ቀንዓኪ፡ ኣንስቲ ካብ ጥንቲ ጥቅምቲ ጥብብ ንዓኽን ያ ተዓዲ'ላ። ብምባል ኣፋነውን ንሰን እውን ናፍታ ተሰምዐን።

ብሓፊሻ ሙብዛትቶን ደቀንስትዮ ንምክባንን፡ ገንዘብ ንምውህላልን ኣይእገማን'ዩን። ኣብዚ እዋንዚ ብሳላቲ ትምህርቲ ዝፈጠሮ ዕድላት ኣተሓሳስባ ምስፍሑ ውሕስነት'ዩ። ንኣብነት ካብ ጽባሕ ናጽነት ጀሚሩ ዝቐጸል ዘሎ ትካል መደብ ውህሰላን ንኡስ ለቃሕን ብመውል


ዝፍለጥ፡ ዝኸፈቶ ዕድል ንብሉጽ ልምድታት ደቀንስትዮ ዝዕብ'ዩ፡ ብዙሓት ደቀንስትዮ ንናይ ምክባን ባህሊ ዝድርዕ ንኣጠቓቕማ ገንዘብ ዝሕግዝ ሜላታት ምርዳእን ምኽታል ንመጻኢ ሂወት ቀያሲ ይኸውን። ብሓፊሻ ምክባንን ውህላላን ክልተ ገጽ ናይ ሓደ ሳንቲም ምኽኒ የመልክት። ንዕወትን ጥንቁቕን ናብራ ዝሕግዝ ብሉጽ ባህሊ ብደቀንስትዮ ስድራቤተን ብግብኣ ክመርሓ ወሳኒ'ዩ። ኣብዚ ጉዳይዚ ምሁራት ስነ ቁጠባ ካብቲ ብዙሕ ዝመኽርዎ ሓደን ቀንድን ኣታዊታት ብመንጽር ወጻኢታት ምግምጋም

ንዝብል ከም መረዳእታ፡ ንኣብነት እቶት 1,000 ናቕፋ ምስዝኸውን 10%ናቕፋ ንውህላላ ምውሳን፡ በዚ ተጠቂሱ ዘሎ መጠን ገንዘብ ኣብ ወርሒ 100 ናቕፋ፡ ኣብ ዓመት 1,200 ናቕፋ ቅሙጥ ወይ ውህላል ገንዘብ ምውናን ይክእል። ክስዓብ ዘለዎ ብሉጽ ልምዲ'ዩ። ኣብ ጉዕዞ ሂወት ሓደ ካብቶም ቀንዲ ጉዳዮት ንሰላምን ርእሰምኽኣልን ስድራቤታት ውሑስ ዝገብር ምሩጽ ኣካይዳ ምኽታል'ዩ። እቲ ዝጸንሐን ዝቐጸልን ዘሎ ካብቲ ብዙሕ ናይ ኣዴታት ልምዲ ቅንዲ ምክባን ብምኽኒ ዓቢ ትምህርትን ክስዓብ ዘለዎን'ዩ።

ካብ ገጽ 21 ዝቐጸለ

ቫይረስ ዝጠንቁ ነድሪ...

እቲ ቫይረስ ዘርኢ ወዲተባዕታይ ብብዝዘሉ፡ ኣብ ብልዕታዊ ፈሳሲ ጓለንስተይቲ ድማ ብማእከላይ ዓቕን ስለዝርከብ ካብ



ፍኑው ጸታዊ ርክብ ምቕጣብ እቲ ዝበለጸ መከላኸሊ እዩ። ስለዚ ካብ ቫይረስ ዝጠንቁ ነድሪ ጸላም ከብዲ ንምድሓን ካብ ጸታዊ ርክብ ምሕራም፡ ምስ ሓደ መጻምዲ ምጽናዕ፡ ኣድላዩ ምስዝኸውን ክኣ ኮንዶም ብቅኑዕ ኣገባብ ምጥቃም፡ ኩነታትና ንምፍላጥ ወለንታዊ መርመራ ደም ምግባር፡

ነፍሰጸር መርመራ ሄፓታይትስ 'ቢ' ቫይረስ ከምእትረከብ ምግባር፡ እቲ ቫይረስ ምስ ዝጸንሐ ከኣ መምርሒ ሓኪም ብግብኣ ምክትታል፡ ቆልዑ ዕለት ክታብቶም ከይሓልፍ ምጥንቃቕ፡ ቫይረስ ዘለዎ ኣደ

ክትጠንስ ኣብ ዝመደበትሉ ምስ ሓኪም ምምኻር ነቲ ሕማም ኣብ ምክልኻል ዓቢ ዓገደ ከምዘለዎ ክኢላታት ይመኽሩ።

ተራ ሚኒስትሪ ጥዕና ኣብ ፍወሳን ምክልኻልን ቫይረስ ዝጠንቁ ነድሪ ጸላም ከብዲ

መድሃኒት ሄፓታይትስ 'ቢ' ቫይረስ ኣተኣታትዮ ክሰርሓሉ ጸኒሑ ኣሎ። ኩሉን ነፍሰጸራት መርመራ ሄፓታይትስ 'ቢ' ቫይረስ ከምዝገብራ፡ መድሃኒት ናይ ቫይረስ ሄፓታይትስ 'ቢ' ወይ 'ሲ' (HBV & HCV) ዝተኣዘዘሎም ተሓክምቲ መድሃኒቶም ብነጻ ከምዝረኽቡ ይገብር ኣሎ።

ተራ ህዝቢ

ካብዘም ንጸላም ከብድና ካብ ቀሊል ክሳብ ብርቱዕ ነድሪ ኣብጸሑ ንቃንዛን ሞትን ከቃልዑና ዝኸእሉ ቫይረሳት ንምድሓን ቅድም ቀዳድም ካብ ዘይውሑስ ጸታዊ ርክብ ንተሓረም። በዘም ቫይረሳት ምስ እንልከፍ ድማ እቲ ዝወሃበና ሕክምናን ምኽሪ ሞያውያን ጥዕና ብግብኣ ተረዲእና ንክተሎ፡ ዘይተረደኣና ድማ ናጻ ኮይንና ንሕተት። ንሕማም ጸላም ከብዲ ዘጋድድ ልምድታት ነወግድ። እዚ ማለት ካብ ምትካኽ ሽጋራን ምጥቃም ትንባሽን ካልእ ወልፍታትን፡ ከም ምስታይ ኣልኮል፡ ምውሳድ ዓይነቱን ዓቕኑን ዘይፍለጥ ባህላዊ ኣፋውስ፡ ግርህ ኢልካ ካብ ዝግበር ምልቕቓሕ በላሕቲ ነገራት ከም መስደድ ጽፍራ፡ መቐምቀሚ ጸገራ፡ መመሸጥ . . . ንጠንቀቕ። ካብ ሓሚምካ ሕክምና ተኸላኺልካ ጥዕና ይቐልልን ይሓሰርን።





ጥዕና

ጠንቅን ሳዕቤናትን መርዓ ትሕቲ-ዕድመ ደቂ-አንስትዮ

ዓወት ተወልዶ

መርዓ ትሕቲ-ዕድመ ሓደ ካብ'ቶም አዚዮም ሃሰይቲ ካብ ዝኾኑ ጎዳኢቲ ልምድታት ሓደ እዩ። መርዓ ትሕቲ-ዕድመ ቆልዑ ንዘለዎም ዕቕር ዓቕሚ ብምልኣት ንክይብርብሩዎ ዝዕንቅፍ ልምዲ ምዃኑ ርዱእ እዩ። ደቂ-አንስትዮ ብንኡሰን ምስ ዝምርዓዎ፡ ንዝተፈላለዩ ጥዕናዊ፡ ማሕበራዊ፡ ቁጠባዊን ስነ-አእምሮአዊ ጸገማት ይቃልዓ ኣየን። እዚ ልምዲ'ዚ ብፍላይ ኣብ'ተን ብቕጠባን ደረጃ ምዕባለን ድሑራት ዝኾና ሃገራት ግኑን ተርእዮ እዩ።

ንመርዓ ትሕቲ-ዕድመ ደፋኢቲ ዝኾኑ ብዙሓት ረጅሒታት ኣለዉ። ገለ ካብኣቶም፡

- ♦ **ድኽነት፡** ገለ ስኡናት ስድራቤታት ንትሕቲ-ዕድመ ደቆም ምስ ሃብታማት ሰባት ከም ዝምርዓዎ ብምግባር ንፊናንስያዊ ረብሓኦም የውሕሱ።

- ♦ **ሃይማኖት፡** ገለ ኣምነታት፡ ብፍላይ ድማ ባህልዊ ሰረት ዘለዎም፡ ንመርዓ ዝፍቀድ ውሱን ዕድመ ስለዘይብሎም ብዙሓት ሰባት ነዚ ነቓዕ ናእብቱ ቆልዑ ንክምርዓዉ ይጥቀሙሉ።

- ♦ **የታ ወይ ልምዲ፡** ኣብ ብዙሓት ከባቢታት ኣፍሪቃ፡ ንትሕቲ-ዕድመ ኣዋልድ ምምርዓው ዝውቁር ባህላዊ ልምዲ እዩ። ንኣብነት፡ ኣብ ግዝኣት ክዋራ ናይ ናይጄርያ፡ ሓንቲ ጓል ምስ ተወልደት፡ ሽዑ ንሽዑ ወላዲ ናይ ሓደ ንእሽተይ ወዲ ንስድራታ ጓል፡ ጓልኩም ሃቡና ኢሎም ይሓቱዎም። ክልቲኦም ስድራቤት እታ ጓል ክሳብ ትኩትት (ካብ 11-15 ዓመት) እንዳተኸናኸኑ የዕብዮዎም ብድሕራኡ የመርዕዉዎ።

ሳዕቤናት መርዓ ትሕቲ ዕድመን ኣብ ልዕሊ ትሕቲ-ዕድመ መርዒት ዘለዎ ጸልፉን፡-

- ♦ **ጥንሲ፡** መብዛሕቲኡ ግዜ ትሕቲ-ዕድመ መርዒት፡ ቅድሚ ብኣካልን ኣእምሮን ምብሳልን ቁልዕነተን ከይጸገባ፡ ኣደ ቆልዑት ይኾና።

- ♦ **ሞት ኣደ፡** ካብ 15 ዓመት ንታሕቲ ዕድመ ዘለወን ኣዋልድ ኣብ እዋን ሕርሲ ናይ ምዃት ተኸእሎኣን ካብ'ተን ብዕድመ ናይ ዝደፍኣ

ነፍሱ-ጸራት ብሓሙሽተ ዕጽፊ ይዓቢ።

- ♦ **ሞት ናጽላ፡** መጠነ ሞት ካብ ብትሕቲ 20 ዓመት ዝዕድሜኣን ኣደታት ዝተወልዱ ህጻናት



ካብ'ቶም ብዕድመ ዕብይ ዝበላ ኣዴታት ዝውሉዱ ቆልዑ ብ75 ሚእታዊት ይዓቢ። እቶም ብህይወት ዝሰርፉውን እንተኾኑ ቅድሚ መዓልቶም ዝውሉዱ፡ ትሕት ዝሚዛኖምን ንመልከፍቲ ኤች.ኣይ.ቪ ቫይረስ ዝያዳ ዝተቐልዑን ኣዮም።

- ♦ **ጥዕናዊ ጸገማት፡** ቅድሚ መዓልቱ ዘጋጥም ሕርሲ ንኣደታት ንሕዳር ጸገም ምቁጽጻር ሽንትን ቀልቀልን ዘስዕብ ፊስቲላ የቃልዐን። ናይ ፊስቲላ ጸገም ዘለወን ኣዋልድ መብዛሕቲኡ ግዜ ሰብኡተን ይርሕሩውንን ብሕብረተሰብ ተነጽሎ የጋጥመንን እዩ። ኣብ ዓለምና ኣስታት ክልተ ሚልዮን ኣቢለን ዝኾና ኣዋልድ ብፊስቲላ ዝሳቕዩ ክኾና ከለዎ፡ ኣብ ነፍሲ-ወከፍ ዓመት ድማ ከባቢ 100,000 ዝኾና ሓደሽቲ ግዳያት ናይ'ዚ ጥዕናዊ ጸገም ይኾና።

- ♦ **ኤች.ኣይ.ቪ/ኤይድስ፡** ትሕቲ-ዕድመ መርዒት ንኤች.ኣይ.ቪ/ኤይድስ ወሲኽካግዳያት ናይ ዝተፈላለዩ ብጽታዊ ርክብ ዝመሓላለፉ ሕማማት ናይ ምዃን ተኸእሎኣን ልዑል እዩ። ንኣሽቱ ኣዋልድ ብስጋዊ ርክብ ንዝመሓላለፉ ሕማማት ዝያዳ ዝተቐልዑ፡ ትሕት ተበጻሕነት ጸታዊ ኣስተምህሮን ኣገልግሎት ሕክምናን የጋጥመንን። መብዛሕቲኡ ግዜ፡ መከላኸሊ ጥንሲ ንክይጥቀም ብመጻምድተን ይኸልከላ፡ ወይ ንብዓል ሞያ ክሓታ ይስከፋ።

- ♦ **መሃይምነት፡** ትሕቲ-ዕድመ መርዒት ድሕሪ ምምርዓወን ንክይመሃራ ወይ ትምህርተን ንክይቅጽላ ይኸልከላ። መብዛሕቲኡ ግዜ ደቀንውን ብዘይ ትምህርቲ ክዓብዩ ልዑል ተኸእሎ ኣሎ።

- ♦ **ድኽነት፡** ትሕቲ-ዕድመ መርዒት ካብ ሰበን ስለዝንጸላን ናይ ትምህርትን ሽቕለትን ዕድላት ስለዝንፈጋን ካብ ዓንኬል ድኽነት ንክወጽኦ ይጸገማ።

- ♦ **ዓመጽን ጎጽን፡** ኣብ ሓዳረን ካብ'ተን ዕብይ ምስ በላ ዝተመርዓዎ መዛኑኣን ንላዕሊ ብመጻምድተን ናይ ዓመጽን ጎጽን ኣደራዕ ክወርደን ልዑል ተኸእሎ ኣሎ።

- ♦ **ጥዕናዊ ጸገም ኣእምሮ፡** ኣብ ልዕሌኣን ዝወርድ ዓመጽን ጎጽን ድሒሩ ናብ ኣቕንዛዊ ኩነታት ማዕቢሉ ጸቕጥን ቅዛነትን ክስዕበለን ይኸእል።

ብሰንኪ ፊስቲላ ዝስዕብ ጸገማት

እቲ ዝዓብዩ ጸገም መርዓ ትሕቲ-ዕድመ፡ ብሰንኪ ዝተናውሐ ዕጉት ሕርሲ ዝስዕብ ሕማም ፊስቲላ እዩ። ክልተ ዓይነት ፊስቲላ ኣለዉ። እቲ ሓደ ቨሲቮቫጂይናል ፊስቲላ (Vesicovaginal fistula) ተባሂሉ ዝፍለጥ ኮይኑ፡ ብሰንኪ ዕጉት ሕርሲ ዝስዕብ ዘይንቡር ምልሓኽ ሽንቲ ካብ ፍሕፍኛ ናብ ርሕሚ ክኸውን እንከሎ፡ እቲ ካልኣይ ድማ ረክቶቫጂይናል ፊስቲላ (Rectovaginal fistula) ተባሂሉ ዝፍለጥ ዓይነት ፊስቲላ ድማ ብሰንኪ ዕጉት ሕርሲ ኣብ መንጎ ኣንፈ-መዓንጣን ርሕምን ብዝፍጠር ክፍተት ዝስዕብ ዘይንቡር ምልሓኽ ቀልቀል እዩ። ሓንቲ ኣደ ፍሕፍኛኣን ኣንፈ-መዓንጣኣን ጉድኣት ክወርዶ ከሎ ብክልቲኡ ዓይነት ፊስቲላ ክትሳቕ ትኸእል እዩ።

ሰሜናዊ ናይጄርያ ኣብ ዓለም እቲ ዝለዓለ መጠን መርዓ ትሕቲ-ዕድመ ዝረኣየሉ ከባቢ እዩ። ዳርጋ ፍርቂ ካብ'ተን ኣዋልድ ቅድሚ



15 ዓመት ምምላክን ይምርዓቸው። እዚ ልምድ ንደቂ-አንስትዮ ኣዚያ ሃሳብ ብምጥቃስ፡ ከም ሳዕቤኑ ናይጄርያ ኣብ ኣፍሪቃ ዝልዓለ ሞት ኣደታት ዝምዝገበላን ኣብ ዓለም ኣቲ ዝለዓለ መጠን ፊስቲላ ዝምዝገበላ ሃገር እያ። ኣብ ናይጄርያ ጥራይ ከሳብ 800,000 ዝበጽሓ ደቂ-አንስትዮ ብሰንኪ ፊስቲላ እንዳተሳቸዩ ይነብራ።

‘ብቆልዑትን ከለዎ ይምርዓቸው፡ ብቆልዑትን ይጠንሳን ይሓርሳን፡ ከም ሳዕቤኑ ድማ ግዳይ ብፊስቲላ ይኾና’ ይብል ኣብ ሰሜናዊ ናይጄርያ ዝርከብ ናይ ዓለምና ዝዓበየ ናይ



ፊስቲላ ክለኒክ ዋና ኣማኸሪ መብጣሕቲ ዝኾነ ዶክተር ኪሲ ዋልዲይክ።

መብዛሕቲኡ ጸገማት ፊስቲላ ኣብ ቀዳማይ ጥንሰን የጋጥመን። ኣብቲ ሆስፒታል ዳርጋ ፍርቂ ካብ ሕመማት ፊስቲላ ትሕቲ 16 ዓመት ዝዕድሜኣን ኣዋልድ እየን። ሓንቲ ካብኣተን፡ ሚርያም፡ ምስ ካልኣት ደቂ-አንስትዮ ብሓባር ኣብ ዝደቀሰትሉ ናይ ሆስፒታል ዓራት ብተሰፋ ምቕራጽን ድኻምን ተሰሪፋ ግዜኣ ተሕልፎ። እቲ ዘፍርሕ ትርኢታን ንእስነታን ንኣድህቦ ተዓዛቢ ዝስሕብ እዩ። እቲ ምኽንያት ድማ ሚርያም ካብ ህይወታ ማንካ ዘየልዓት ጓል 7 ቆልዓ እያ።

ሓላፊት ናይቲ ሆስፒታል ንዝኾነት ሓጂያ ነፊሳት “እዛ ጓል 7 ዓመት ቆልዓ እንታይ ስለዘጋጠማ እያ እያ ናብዚ ናይ ፊስቲላ ሆስፒታል መጺኣ?” ተባሂላ ምስተሓተተት፡ “ወለዳ ምስ ኣመራዓወዎ ሰብኣይ ስርዓተ መፍረኣ ኣዚያ ስለዝጸበቦ ንክራኸባ ጸጊመዎ። ንክራኸባ ብሓደ ናይ ዝወጡ ቀምቃማይ ርሕማ ከምዘግፍሑ ብምግባር ተራኺቡዎ። ከም ሳዕቤኑ ፍሕኛኣ ስለዝተቐደደ ንምጽጋኑ

መጥባሕቲ ተኻይዱላ።” ኢላ’ያ መልሲ ሂባ።
መርዓ ትሕቲ-ዕድመ ንምውጋድ ክውሰዱ ዘለዎም ስጉምታት?

ትምህርቲ

* ናይ ካልኣይ ደረጃ ትምህርቲን ዝወድኣ ኣዋልድ ካብተን ትሕት ደረጃ ትምህርቲ ዘለወን ወይ ዘይተማህራ፡ ብንእስነትን ከምርዓዎ ዘሎ ተኸእሎ ብሽዱሽተ ዕጽፊ ዝተሓተ እዩ። እዚ፡ ነተን ናይ ትምህርቲ ዕድል ክረኽባ ወይ ብስራዕ ክከታተላ ዘይክእላ ግን ከኣ ሞያዊ ስልጠና ዝወሰዳ ኣዋልድውን የጠቓልል እዩ።

* ንሓንቲ ጓል ኣንስተይቲ ትምህርቲ ምቕሳም ንእትምርዓወሉ ዕድመ ንምድንጓይ ሓጋዚ እዩ። ንኣብነት፡ ኣብ ግዝኣት ኩዋራ ግዝኣት ናይ ናይጄርያ ብዝኾነትምና ዝዓበየት ኣሚና መሓመድ ብህጻንነታ እያ ብባህላዊ ስርዓት ተመርዕዮ። እንተኾነ ግን፡ ንሳ ኣብ ከተማ ምስ ትምህርቲ ዝቐሰሙ ስድራ እንዳነበረት ስፊት ክዳን ትመሃር ስለ ዝነበረት ነቲ ምስ ሰብኣይ ብጽንብል ትምርዓወሉ ግዜ ከሳብ ጓል 19 ዓመት ትኸውን ክናዋሕ ክኢሉ።

* ትምህርቲ ንደቂ-አንስትዮ ዝተፈላለየ ኣማራጺ ዕድላት ንክህልወን፡ ማሕበረ-ቁጠባዊ ደረጃኣንን እቶት ናይ ምርካብ ዓቕመንን ክብ የብለለን።

ሸቕላት/ ምቕናስ ድኽነት

* እተን ናይ ዓለምና ዝደኸያ ሃገራት እቲ ዝለዓለ መጠን መርዓ ትሕቲ-ዕድመ ኣለወን። ስድራቤት ጓል ንዘለዎም ጸቕጢ ናይ መነባብሮ ንምፍጅሰን ደቆም ዝሓሸ መነባብሮ ንክነብራ ካብ ዝብል ዕላማ ብቁልዕነትን የመርዕወወን።

* ካብ ድኻታት ስድራቤት ዝውሉዳ ኣዋልድ ካብተን ካብ ርኹባት ስድራቤታት ዝውሉዳ ንላዕሊ ዳርጋ ብክልተ ዕጽፊ ብንኡስ ዕድሚኣን ናይ ምምርዓው ዕድል ኣለወን።

* ደሞዝተኛታት ኣዋልድ ህይወተን ንምእላይ ዘድልዩን ወጻኢታት ንምሸፋን ኣብ ናይ ካልኣት ሰባት ሓገዝ ብዘሕ ስለዘይምርኮሳ ብስድረኣን ከም ጸር ዘይኮና ከም ቁጠባዊ ጸጋ እየን ዝጥመታ።

ምሕያል ኣስተምርታት

* ኣንጻር መርዓ ትሕቲ-ዕድመ ደቂ-አንስትዮ

ዝቐንዕ ኣስተምህሮ ምሕያል ኣጠማምታ ናይቶም ነዚ ልምድ ዝኾተሉ ሕብረተሰባት ኣብ ምቕያር ሓጋዚ እዩ።

* ኣፍልጦ ህዝቢ ንምብራኽ ልዝብን ሰሚናራትን ምክያድ ኣፍልጦ ናይቶም መርዓ ትሕቲ ዕድመ ዘዘውትሩ ማሕበረ-ሰባት ፍልጠቶም ንክሰፍሑን ኣርኣእያኦም ክቕይሩን፡ ንዝነበሮም ሕጽረት ኣፍልጦ ንክንክዩን የዋህ ባህርያቶም ንከወግዱን ዘኸእል ትብዓት ንክጥርዩ የኸእሎም።

* ትሕቲ-ዕድመ ኣዋልድ ብሰንኪ መርዓ ትሕቲ-ዕድመ ንዝስዕቡ ጸገማት ከምዝፈልጣ ምግባር ንዝቐርበለን ሕቶ መርዓ ወይ ንዝግበረለን ጸቕጢ ንክይቐበላ ወይ ንክነጽጋ የኸእለን ኣዩ።

ፖለቲካዊ ቅሩብነት

ብወገን መንግስቲ ንህሉው መርዓ ትሕቲ-ዕድመ ዝኸልከሉ ኣዋጃት ተፈጻ ምነት ከምዝህልዎም ዝገብር ፖለቲካዊ ቅሩብነት፡ መርዓ ትሕቲ-ዕድመ ንምክልኻል ዘኸእል ዝዓበየ ረጅሒ ኣዩ። መርዓ ትሕቲ-ዕድመ ንምውጋድ ዝሕግዙ ሃገራውያን፡ ኣህጉራውያንን ዓለም-ለኸውያንን ሕጋጋት ንተግባራውነት ድሉዋት ኮይኖም ኣለዉ። ንኣብነት፡ ዓንቀጽ 21(2) ናይ ኣፍሪቃዊ ቻርተር ኣብ መሰልን ድሕነትን ቆልዑት ከምዚ ዝስዕብ ይድንግግ፡


‘መርዓ ትሕቲ ዕድመን ሕጻን ኣዋልድን ኣወዳትን ክልኩል ኮይኑ፡ ብተወሳኺ፡ እቲ ዝተሓተ ንመርዓ ዘብቐዕ ዕድመ 18 ዓመት ምዃኑን፡ ኩሎም ጽምብላት መርዓ ኣብ ወግዓዊ መዝገብ ምምዝጋብ ግድነታዊ ምዃኑን ዝድንግግ ሕጊ ምንዳፍ ዘጠቓለለ ግብራዊ ስጉምቲ ክውሰድ ይግባእ።’

እዚ ዘርእየና፡ መርዓ ትሕቲ-ዕድመ ንምክልኻል፡ ብኡ ኣበልካ ንምውጋዱን፡ ዝኣክል ሕጋዊ መቐን ተደንጊጉ ምህላወ፡ ኣንተኻን ግን ብሰንኪ ድሑር ባህላዊ ልምድታት ፍርቂ ጎድኒ ሕብረተሰብ ዝኾና ደቂ-አንስትዮ ንክቢድ ጥዕናዊን ማሕበረ-ቁጠባዊን ጸገማት ይቃልዓ ብምህላወን፡ ኩሎ ኣካል ሕብረተሰብ ንመርዓ ትሕቲ-ዕድመ ደቂ-አንስትዮ ሓላፍነት ተሰሚሮዎ ብዕቲብ ክከላኸሎ ይግባእ።



ቫይረስ ዝጠንቁ ነድሪ ጸላም ኩብዲ

ካልሹም መሓመድ ደባስ



ሄፓታይትስ 'ሲ' ከታቦት እኳ እንተዘይብሉ እቲ ሰብ ሕማሙ ብንጹር ምስ ዝፍለጥ ክፍወስ ዝኸእል ሕማምዮ። ሄፓታይትስ 'ቢ' ግና ከሕውዮ ዝኸእል ፈውሲ የለን። እንተ'ኾነ ጸላም ኩብዲ ከይተሃሰየት ክትጸንጉ ዝሕግዝ መድሃኒት ኣሎ። ኩሉ እቲ ቫይረስ ዘለዎ



ሰብ ግን መድሃኒት የድልዮ ማለት ኣይኮነን። ዓቕን ናይቲ ቫይረስ ተራእዮ ንጸላም ኩብዲ ስግኣት ዝፈጥር ብዝሒ ምስ ዝህልዎ ጥራይ እዩ ዝውሰድ። ዩኹንምበር እቲ ቫይረስ ከይሓዘካ ክትነብር ዝኸእል ዋሕስ ዝኸውን ክታቦት ኣለዎ። ስለዚ ድማዮ ህጻን ኣብ እዋኑ ክኸተብ ዝግባእ።

ምክልኻል

ህጻን ውልድ ምስ በለ ክታቦት ሄፓታይትስ 'ቢ' ምስ ዝወሰድ፡ ካብ 90-95 ሚእታዊት ካብቲ ሕማም ነጻ ኮይኑ ክነብር ይኸእል። ኣብ ሃገርና ክታቦት ሄፓታይትስ 'ቢ' ኣብ ሰሌዳ ክታቦት ህጻናት ካብ ዝኣቱ 22 ዓመት ኮይኑ ኣሎ። እንተ'ኾነ እቲ ከወሃብ ዝጸንሐ ክታቦት ህጻን ምስ ተወልዶ ድሕሪ 45 መዓልቲ እዩ ዝጅምር። እቲ ኣብ ውሽጢ 24 ሰዓት ዝወሃብ ክታቦት ከኣ ኣብ ቀረብ እዋን ክተኣታቶ ይስርሓሉ ምህላወ ሚኒስትሪ ጥዕና የበስር።

ጸላም ኩብዲ ንህላወና ኣገዳሲት ዝኾነት ኣካል (Organ) ሰብነትና እያ። ኣዝዩ ብዙሕን ዝተሓላኸን ስራሕ ድማ ተሰላስል። ኣስታት 500 ዝኸውን ዕማማት ኣለዎ። ገለ ካብኡ ሓሞት ብምድላው ኣብ ስርዓተ ምሕቓቕ መግቢ ከምዝነገሐ ትገብር። ስብሕን ፕሮቲናትን ሓቂቕ ኣብ ኣካላትና ከምዝምጸ ትገብር። ካብ ደምና ተጸራጉ ከወጸእ ዘለዎ ጎዳእቲ ነገራት ከም ኣልኮል፡ ተረፍ መድሃኒትን ካልእ ከሚካላትን ተጸራ፡ ኣብ ምርጋእ ደም ዝሕግዝ ፕሮቲናት ተዳሉ፡ ንጥፊታት ኣካላትና ትቆጻጸር፡ ሸኮር (glucose)፡ ማዕድናትን ሺታሚናትን እቲ ንእለት ዝድለ ኣብ ጠቕሚ ከምዝውዕል እቲ ዝያዳ ድማ ከምዝኸዘን ትገብር። እንወስዶ መድሃኒታት ክሓቕቕን ክዳቕቕን ትሕግዝ፡ ካብ ሕማም ዝከላኸለልና ነዘዕታት (antibody) ተፍሪ። ስለዚ ጸላም ኩብዲ ከይትሓምምን ከይትንድርን ክንከላኸለለ ዝግባእ ሓንቲ ዓባይ ትካል ሰብነትናያ።

እንተ'ኾነ ብብዙሕ ምክንያታት ናይ ሰብ ጸላም ኩብዲ ክትንድር ትርእዮ። ሓደ ምልክታት ካብ ነድሪ ጸላም ኩብዲ ምብጫው ጻዕዳ ዓይኒ፡ ግናዕ ኢድን ካልእ ዝርእ ኣካላትን እዩ። ብልምዲ ከኣ ወይቦ ንብሎ። ምብጫው ቆርበትን ዓይንን ግን ንበይኑ ነድሪ ጸላም ኩብዲ ክሕብር ኣይክእልንዮ። ንኣብነት ሕማም ዓሶ ብዙሓት ቀያሕቲ ዋህዮታት ምስ ዘዕኑ ዓይንን ቆርበትን ከወይብ ይኸእል። ሻምብቆታት ፍሕቕ ሓሞት ብጸጸር ይኹን ብዝኾነ ምክንያት ምስዘዕጸ ምብጫው ቆርበትን ዓይንን ከሰዕብ ይኸእል . . . እቲ ምክንያታት ብዙሕዮ። ጸላም ኩብዲ ምስ እትንድር ምብጫው ወይ ወይቦ ሓደ ምልክት ክኸውን ይኸእል፡ ንሱ ከይተራእየ እውን እንተ'ኾነ ነድሪ ጸላም ኩብዲ ክህሉ ይኸእልዮ።



ጠንቁ ነድሪ ጸላም ኩብዲ ብዙሕዮ። ኣተኩርና ግን ኣብቲ ቫይረስ ዝጠንቁ ነድሪ እዩ። እቶም ቀንዲ ንጸላም ኩብዲ ዘነድርዎ ቫይረሳት ሓሙሽተ እዮም። ንሶም ከኣ ሄፓታይትስ A, B, C, D, E (ኡ፡ ቢ፡ ሲ፡ ዲ፡ ኢ) ይበሃሉ። ካብዚኣቶም እቶም ኣብ ሃገርና ከም ጸገም ህዝባዊ ጥዕና ዝርእዩ ዘለዉ ሄፓታይትስ 'ቢ' ን 'ሲ' ን ኮይኖም ዝያዳ ከኣ ሄፓታይትስ 'ቢ' እዩ። ክልቲኦም እዞም ቫይረሳት ካብ ሰብ ናብ ሰብ ዝመሓለፍሉ መገዲ ልክዕ ከም ናይ ኤች.ኤይ.ቪ ብደም ብዝተበከለ በሊሕ ነገራት፡ ብዘይመኽነ መሳርሒ ሕክምና፡ ዘይውሑስ ጸታዊ ርክብ እዩ። ካብ ኣደ ናብ ዕሽል እውን ይመሓለፍ። ዝሓመመ ሰብ ቀልጢፉ ሕክምና ምስ ዘይረከብ ድማ ነባሪ ሕማም ጸላም ኩብዲ፡ ድኻም ጸላም ኩብዲ የጥሪ፡ ኩብኡ ሓሊፉ እውን ክሳብ ሞት ከበጽሕ ይኸእል።

ኣብ ዝተፈላለዩ ክፋላት ሕብረተሰብና ብዝተኸየደ መጽናዕቲ መሰረት ኣብ ሃገርና ካብ 1000 ሰባት እቶም 30 ሄፓታይትስ ቢ ክህልዎም ከሎ፡ ሓሙሽተ ድማ ሄፓታይትስ ሲ ኣለዎም። እዚ ኣሃዝዚ ካብ ሚኒስትሪ ጥዕና ዝተረኸበ ሓበሬታ እዩ።

ዓባይቲ ምልክታት ነድሪ ጸላም

- ምብጫው ኣዲንቲ
- ቃንዛ ኣብ የማናይ ወገን ኩብዲ
- ምስ ጉንፋዕ ዝመሳስል ምልክታት
- ምብስናው
- ዕግርግርን ተምላስን
- ጽልም ዝበለ ቡን ዝመሰል ሸንቲ
- ዝመሓለፈሉ መገዲታት
- ዘይውሑስ ጸታዊ ርክብ ምስ ሄፓታይትስ ቢ ወይ ሲ ዘለዎ/ዘለዎ
- ዘይመኽነ እቲ ቫይረስ ዘለዎ ሰብ ዝተጠቐመሉ መሳርሒታት ከም ብራሽ፡ ላማ፡ መላጸዩ ማሸን፡ ውቃጦ፡ ምስዳድ ዓንቀር፡ ማሕጎማ . . .
- ካብ ቫይረስ ዘለዎ ኣደ ናብ ዕሽል፡ (90 ሚእታዊት ኣብ ግዜ ወሊድ)

ፍወሳ

ናብ ገጽ 18 ይቐጸል



ሕግን ሕብረተሰቡን

ሕግን ስነ-ምግባርን መሳይቲዶ ጽርዲ?

ሚኪኤል ጸጋይ



ሕግን ስነ-ምግባርን ተመላላኝነትን ንሐንሳብ ከአ ዘይሳነዩን ምዃኖም ዘርኢ ማሕበራዊ ለውጥታት እናዛዩደ ይመጽእ ኣሎ።

ስነ-ምግባር ወይ ሞራል፡ ሕብረተሰብ ብሰላምን ብምክብባርን ክነብር፡ ነውርታት ተገኒሖም ቅቡላት ተግባራት ክሰፍኑ ዘበርክቶ ግደ ዓቢ ኣገዳስነት ኣለዎ። ሕገ ከአ ንኹሎምቶም ስነ-ምግባር ዝኹንኖም፡ ሓሶት፡ ጥልመት፡ ዓመጽ፡ ቅትለት፡ ምትላል ወዘተ ንምቕጻዕን ንምእራምን ስለዝእወጅ ሓይሎ ድንጋገታት ሕገ ካብ ስነ-ምግባር መጻእም ንስነ-ምግባር ዘደልድሉ ኮይኖም ንረኽቦም። ስለዚ ጽቡቕ ዕድል ኮይኑ ሓይሎ ወዲሰብ ዝጽዮፎም ተግባራት ብሕገ ገበን ወይ በደል፡ ብስነ-ምግባር ነውሪ፡ ብሃይማኖት ሓጥያት ብምዃኖም ሰናይ ልዕሊ ሕማቕ ጸብለልትነት ኣለዎ።

እንተኾነ ስነ-ምግባር፡ ብደገፍ ሕገ ንዝተኣታታው ዘለው ገለ ማሕበራዊ ለውጥታት ብዓይኒ መግናሕትን ተቓውሞንዩ ዝርእዮም ዘሎ። ስነ-ምግባር ነቶም ካብ ተፈጥሮን ጽቡቕ ልማድን ውጽእ ዝበሉዮም ዝብሎም ማሕበራዊ ለውጥታት ሕገ ከጽድቕም ከሎ ጽቡቕ ኣይስምዎንዩ። ሰዓብቲ ስነ-ምግባር ከአ ኣንጻርዚ ብሕገ ቅቡል ዝኾነ ተግባራት ደው ስለዝብሉ ስኒት ክስኣንዩ ዝስትውዓል።

ሓደ ሓደ ኣብነታት ንምጥቃስ፡ ስጋዊ ርክብ ኣብ ተመሳሰልቲ ጸታ ኮነ ከምርዓዉ ሕጋዊ ኣፍልጦ ዝህብ ሕገ ስነ-ምግባር ይዕገሶዶ? እነሆ ነዚ ገለ መወልቲ ሃገራት ኣብ ልዕሊ ካልኣት ድኻታት ሃገራት ብሓይልን ብጸቕጥን ከተኣታትውኦ ይጸዕራ ኣለዎ። ገለ ሃገራት ከአ ብድርኪት ኣብ ሕግታተን የተኣታትውኦ ኣለዎ። እንተኾነ ሓይሎ ህዝብታት ብትሪ ይነጽግዎ ኣለዉ።

“ምንጻል ጥንሲ ብሕግን ብመገዲ ሕክምናን ክካየድ እንተዝፍቀድ፡ ዘይተሓሰበሉ ጥንሲ ብውሑስ መገዲ ክንጻል ምኹኣለ። ካብ 12 ሰሙናት ንታሕቲ ዝዕድሚኡ ድቂ፡ ኣብ ደረጃ ሰብ ስለዘይበጽሐ ከአ ምንጻሉ ሰብ ምቕታል ኣይኮነን። ስለዚ ጓለንስተይቲ ጥንሲ ብሓገዝ ሕክምና እንተነጻለት ንሳ ይኹን ሓኪም ክቕጽዑ ኣይግባእን።” ይብሉ እቶም ምንጻል ጥንሲ ብምርጫ ክኸውን ዝጠልቡ። ብዙሓት ሃገራት ከአ ብዝተፈላለዩ ምክንያታት ጥንሲ ብምርጫ ጥንስቲ ክንጻል ኣፍቂደንዮን። እንተኾነ ሰዓብቲ ስነ-ምግባር ነዚ ሕገዚውን ኣይተቐበልዎን። “ድቂውን መሰረት ናይ ዝውለድ ሰብ ብምዃኑ ብህይወት ናይ ምቕጻሉን ዘይምቕጻሉን ብኣደኡን ብሓገግቲ ኣካላትን ክውሰን ወይ ክፍረድ የብሉን።” በሃልቲዮም። ተቓውሞቲ ምንጻል ጥንሲ ኣብቲ ጥንሲ ብሕጋዊ መገዲ ዝፍጸመሉ ክለኒካት ብምኻድን ተደጋጋሚ ናዕቢ ብምክያድን ኣብ ልዕሊ ሓካይምን መሳርሕታትን ክቢድ ጉድኣት ኣውራጃም እዮም።



ሕሙም ከሓዊ ብተሰፋ ምጻባይ

“ቅትለት ንምሕረት” ማለት ሓደ ሰብ ሞቱ ድሕሪ ሓጻር እዋን ዘይተርፍ ምዃኑ ብሓኪም እንተተመስኪርሉ፡ እተን ብህይወት

ዝጸንሓለን ኣዋርሕውን ምስ ከቢድ ቃንዛ እንተኾይኑ፡ ካብ ዝሳቕን ንፍውሳ ገንዘቡ ካብ ዘባኸንን እቲ ሕሙም ብወለንታኡን ወለንታ ስድራቤቱን ንኸመውት ሕክምናዊ ሓገዝ ክግበረሉ ሕጋዊ ዝገብር፡ ነቶም ህይወት ናይቲ ሕሙም ንኸትሓልፍ ዝተሓጋዘኑ ከአ ካብ መቕጻዕቲ ናጻ ዝገብር ሕገ፡ ኣብ ሓይሎ ሃገራት ካብ ዝተኣታቶ 10ተታት ዓመታት ኣቕጽኢ ኣሎ። እንተኾነ ስነ-ምግባርን ሞራልን ነዚ ፈጻሚም ኣይተቐበልዎን። ኣንጻሩ ኣብ ምቕላስን እቲ ሕገ ክስረዝ ኣብ ምሕታትን ይርከቡ። “ፈጣሪ ዝሃነጸ ነፍሲ እንታዎይ ፍጡርዮ ዘጥፍኣ? ሓገግቲኸ ህይወት ክትሓልፍ ዘፍቅድ ስልጣን መን ሂብዎም?” ይብሉ።

ሕግን ስነ-ምግባርን ዝተሓጋዝሉን ሓደ ኣንጻርቲ ሓደ ዝፋጠጥሉን ኣብነታት ዘርዘርካ ዝውዳእ ኣይኮነን። ነቲ ኣብ ኣርእስቲ ዝቐረበ ሕቶ ንምምላስ ግን ሕገ ክብርታትን ስነ-ምግባርን ሕብረተሰብ ኣብ ምዕቃብን ኣብ ምምዕባልን ዘለዎ ግደ ኣቃሊልካ ዝርኣ ኣይኮነን። እንተኾነ ማሕበረ-ሰብ፡ ነቲ ብስም ምርምርን ውልቃዊ መሰልን ብሕገ ዝድገፍ ዘሎ ለውጥታት ከም ጐዳእን ዘይስነ-ምግባራውን ክሰብ ዝረኣዮ ናይ ሓሳብን እምነትን ግጭታት ከም ዝቕጽሉ ዘጠራጥር ኣይኮነን።



አየናይዬ ውሐሰን

ሚኪኤል ጸጋይ

ሕጋዊነት ዘይለበሰ ምትእኽኻብ ዝበሃል ወዲተባዕታይን ጓላንተይትን ተላልዮም፡ ሕጋዊ መርዓ ከይፈጸሙ፡ ምስ ወላድ ይኹን ብዘይወላድ ሓዳር መስሪቶም ክክብሩክለዉ እዩ፡፡ ሕጋዊነት ዘይለበሰ ምትእኽኻብ ሽሕጋ ሕጋዊን ማሕበራዊን ሃጻፋት እንተለዎ ከም ሓዲ አገባብ ናብራ ይቐጽል ምህላው ከዝገጋዕ ኣይግባእን፡፡

ብመሰረት ሓዲ ሓዲ ባህላዊ መጽናዕትታት ውዕል መርዓ ወይ ቃል-ኪዳን ዘይብሉ ምትእኽኻብ ብሕግታት ሸራ፡ ሃይማኖት ክርስትና፡ እንተላይ ብሕግታት እንዳባ ቅብል ኣይኮነን፡፡

ኣብ ስራሕ ዝርከብ ሲቪላዊ ሕግናውን ሕጋዊነት ዝይለበሰ ምትእኽኻብ ከም መርዓ ሕጋዊ ኣፍልጦ ኣይህበንዮ፡፡ ብሓጸሩ ብሕጊ ዘይተመርዓዉ መናብርቲ፡ ንብዙሕ ዓመታትውን ሓቢርም እንተጸንሑ፡ እንተወለዱን ንብረት እንተጥረዩን ኣብ እዋን ግጭትን ምናልላይን መሰላቶም ወይ መሰል ሓዲኦም ኣብ ወጽዓ ከወድቑዮ ዝርከቡ፡፡

ሕጋዊነት ዘይለበሰ ምትእኽኻብ እዚ ዝስዕብ ሃጻፋት ኣለዎ፡-

- ሓዲ መናብርቲ (መተኣኻኹብቲ) ካብቲ ናይ ምትእኽኻብ ዝምድና ወጺኡ ካብ ካልእ ብዘወለደ ወይ ምስ ካልእ ብዘተመርዓዎ፡ እቲ ዝተበደለ ወገን ናይ ዝመትን ናይ መርዓ ኣብ ርእሲ መርዓ ክርክር ኣልዒሉ መሰሉ ኣብ ምኽባር ክጸገም ይኽእል፡፡

- ዝምድና ተኣኻኹብቲ ብዝኾነ ምኽንያት ሓርፊ፡ መናብርቲ ምናልላይ ጥራይ ምስ ኮነ፡ ብሰንኪ ዘይምምርዓዎም ናይ ሓባር ንብረት ስለዘዩቑሙ ሓዲኦም ብሕልፊ ከኣ ኢታ ሙብዘሕትኡ እዋን ብሰማ ንብረት ዘይምዝብጓላንተይቲ ተሃሳይት ትኸውን፡፡

- ኣብ ሕጋዊነት ዘይለበሰ ምትእኽኻብ፡ ዋላ እቶም መናብርቲ ዝተሓለዩ እንተኾኑ፡ ሓዲኦም ብሞት ምስ ዝፍለ፡ ሳሕቲ እቲ ሰብኣይ ሙብዘሕትኡ እዋን ግን ኢታ ጓላንተይቲ ኣብ መቐለ ንብረት ተሃሳይቲ ይኹ፡፡ ንኡብነት ንመዋቲ ደቂ ባይቲ ወይ ኣሕዋቱ መጻኦም ነታ ተኣኪባ ዝክበረት፡ “ምስ ኣቦና ወይ ምስ ሓዉና ግቡእ ወዕል መርዓ ኣይነበረክን” ብምባል ብዘይ ናይ ንብረት መቐለ ከፋንዉዋ ወይ ከማገትዋ ይኽእሉ፡፡

- ኣብቲ ምትእኽኻብ ዝተወልዱ ቆልዑ ምኽሓድ ኣቦነት ብዘጋጠሞምውን ዝኸሰት ጸገም ኣለዎ፡፡ ብመሰረት ሲቪላዊ ሕግና ካብ ምርዑዋት ዝተወልዱ ቆልዑ ዋላ ጥርጣራታት ይሃሉ፡፡ ኣቦኦም እቲ በዓል ሓዳር ምዃኑዮ ከም ቀዳማይ ሓቂ ዝወስዶ፡፡ ሕጋዊነት ካብ ዘይለበሰ ምትእኽኻብ ናይ ዝተወልደ ቆልዓ ኣቦነት ግን፡ ኢታ ኣዲ ኣብቤትፍርዲ ክትከራኸርን መርተዖታት ኣምጻእ ከተረጋግጸን ትግደድ፡፡

- ሕጋዊነት ኣብ ዘይለበሰ ምትእኽኻብ ኣብ ንብረትን ገንዘብን “እዚ ኣብ ምንታይ ኣውዲልኩዮ? “እቲ ኣብ ምንታይ ኣውዲልኩዮ?” ዝብሉ ምጽብጻባት ምልዓል ኣሸጋሪ እዩ፡፡ “እንታይ ኣእተወካ/ኪ ኣብ ገንዘብይ” ዝብል መልሲ ከወሃብ ይኽእል፡፡

ኢታ ናብራ ንምምሕያሽ ከተበርክትን ክትወልድን ዝጸንሑትን ጓላንተይቲ ኣብ እዋን ግጭት፡ “ኣኪቢኪምበር መእስ ተመርዕኩ” ብዝብል ምጽብጻባት ተገራፃ ጥራይ ኢዳ ክትባረር ተኸእሎ ጸንሑን ኣሎን፡፡ ሕጊ፡ ብዘይ መርዓ

ምትእኽኻብ ዘይደገፎ፡ ተኣኻኹብቲ ሕጋዊ መርዓ መስሪቶም ናብራኦም ክመርሑ ንምድራኻዮ ነይሩ፡፡ እንተኾነ ከምቲ ኣብ ላዕሊ ዝተገልጸ፡ ዘይሕጋዊ ምትእኽኻብ ከም ሓዲ አገባብ ናብራ ይዝውተር ምህላዉ ምምሕያሽ ሕጊ ክሕሰቡሉ ከምዝግባእ ክእመኑሎዮ ጸንሑ፡፡

ብዚ ከይኮነ ኣይተርፍን ኣብ ንድፊ ሲቪላዊ ሕጊ ኤርትራ 2015፡ ብዘይ ሕጋዊ መርዓ ተኣኻኺቢም ዝጸንሑ መናብርቲ፡ ስኔት ስኢናም እንተተፈላልዮም፡ ድሕሪ ምናልላይ እቲ ርኽብ ነቲ ግዳዕ ክቕልብ ክግደድ፡ ከምኡውን ካብቲ ብሓባርክለዉ ዝተጠርዮ፡ እቲ ዝፍለ መተኣኻኹብቲ መጠን ¼ ንብረት ካብ ዋንነት ናይቲ ካልእ መናብርቲ ከምቀል፡ ክሳብ 5 ዓመትን ልዕሊኡን ሓቢርም እናነቡ ሞት እንተፈላልይዎም ከኣ እቲ ህሉው መናብርቲ ንወላድ ዘይብሉ መዋቲ ክወርሶ ከምዝኽእል ተኣዲፊ ኣሎ፡፡

እንተኾነ እቲ ዝበለጸሰ ዝከኣል ኣብ ዝኾነሉ እቲ ምትእኽኻብ ውዕል መርዓ ብምናርራም ክድልድል እንከሎዮ፡፡

ሰእነት ድቃኡ ምስ ድኻም ልቢ ይተኣሃር

ሰእነት ድቃኡ ምስ ድኻም ልቢ ምትእስሳር ከምዝለዎ ንዝ ሓመት መጽናዕቲ ዘካየዱ ተመሪመርቲ ገሊጾም፡፡

እቲ መጽናዕቲ፡ ካብ 20 ከሳብ 89 ዓመት ኣብ ዝሰድሙኦም፡ ድኻም ልቢ ዘይክበርም ልዕሊ 50 ሺሕ ሰባት እዩ ተኻዩዮ፡፡ ጸብቐ ድቃኡ ዘይምህላው ድማ፡ ጭቆናታት ልቢ ኣዳብሮምን ጸቕቢ ኣለዓዒሉን፡ ድኻም ልቢ ዘጋድድ ኮይኑ ከምዝተረኸበ ተሓቢሩ፡፡

ኣብ ግዜ ለይቲ ንዝወሕ ሰዓታት ክትድቅስ ዘይምኽእል ጭቆናታት ልቢ ስለዘዳኸም፡ ሳዕቤት ንልቢ ግቡእ ምጭንጻዕ ደም ካብ ምክሪድ ከም ዝጥግታ ድማ ወሲኺም ኣረዲኦም፡፡

ኣብቲ መጽናዕቲ፡ ነፍሲ-ወከፍ ተሳታፊይ ከልተ ሕቶታትዮ ቀሪቡሉ፡፡ “ናይ ድቃኡ ጸገም

ኣለካ ዶ”፡ “ምስ ደቃኡካ ኸ ጸብቐ ዕረፍቲ ይለምዓካ ዶ” ዝብሉ፡ ድሕሪ ኣይ 11 ዓመት መጽናዕቲ ድማ፡ እቶም ምስኣ ለይቲ ከይደቃኩ ዝሓደሩ ሰባት ካብቶም ጸገም ድቃኡ ዘይብሉም ንላዕሊ፡ ሕግም ልቢ ከምዕብሉ ዘለዎም ዕድል ብሰለሰተ ዕጽፊ ሃይዱ ተረኺቡ፡፡

ካልእ፡ እቶም “ናይ ድቃኡ ጸገም የለልናን ምስ ደቃኡ ግን ዕረፍቲ ኣይለምዓናን” ዝበሉ ሰባት ድማ፡ ኣብ ሓዲጋ ከምዝርከቡ እቶም ተመሪመርቲ ኣረዲኦም፡፡

ብብግዜኡ ብዝካየድ ዘሉ መጽናዕቲ፡ ኣብ መንጎ ድቃኡ ምእባይን ድኻም ልቢን ሓይል ምትእስሳር ከምዘሉ ዝገልጽ ሓቢሬታዮ ክርከብ ጸንሑ፡፡

ኣቕዲሙ ኣብ ዝተኻየደ መጽናዕቲ፡ ምትካኸን ከራሽነትን ጸገማት ሰእነት ድቃኡን ድኻም ልቢን ከምዝኸኸትሉ ተፈሊጡዮ፡፡ ጸብቐ ኣመጋግባ፡ ምንቕስቓስ፡ ክብይት ምጉዳልን ዘይምትካኸን ድማ ሕግል ልቢ ዘጉድሉን ድቃኡ ካብ ምሳእን ዝከላኸሉ ምዃኑ ተሓቢሩዮ፡፡



ኣድ-ሓነት ሳሚኤል



ማህደር ታሪክ

ራሄል በርህ

እታ ጅግና - ጅግና ወሊዳ

ተኸአ ጻል 17 ዓመት ትሕቲ ዕድመ እንከላ'ያ ብ20 ታሕሳስ 1982 ናብ ህዝባዊ ግንባር ሓርነት ኤርትራ ተሰለፋ። እቲ እዋንቲ 6ይ ወራር መኪኑ ጸላኢ ሰላሕታ ወራር ንምክያድ ዝሸባሸቡ ዝነበረ እዋንቲ። ህዝቢ ኤርትራ ነቲ ክብሩን መንነቱን ሓኪኹ ከም ህዝቢ ከጥፍኦ ዝህንደድ ዝነበረ ወራራትብትብዓት ዝምክተሉ ዝነበረ ግዜ ብምንባሩ፡ መንእሰይ ኤርትራ ናብ መደበራት ታዕሊም ይውሕዝ ነበረ።

ተኸአ (ጻል ኢራ)፡ ካብ አቦአ ልጃም በራኪን ወላዲታ ዓድዋ ኣብርሃምን ኣብ ኢራ ታሕታይ ዞባ ዓንሰባ እያ ተወለዳ። ሃገራዊ ግቡአ ንምፍጻም ናብ ሳሕል ድሕሪ ምውራዳ ኣብ ዓራግ ንኣስታት ኣርባዕተ ኣዋርሕ ተዓሊም።ኣብ ህዝባዊ ግንባር፡ ብዘይካቶም ናብ ቤት ትምህርቲ ሰውራ ዝለኣኹ ህጻናት ኣካላዊ ድልዳላ ዘይብሎም ትሕቲ ዕድመ መንእሰያት ንግዜኡ ኣብ ክፍልታት ናይታን ተዋጋእቲ ኣሃዱታት ወይ ድማ ኣብ ደጀን ከምዝጸንሑ'ዩ ዝግበር። ታዕሊም ተወዲኡ ምምዳብ ምስ ኮነ ድማ፡ እቶም ኣካላዊ ብቕዓት ዝነበሮም ተዓሊምቲ ናብ ቅድመ ግንባር ክምደቡ ከለዉ፡ተኸአ ንእሽቶ ብምንባራ ናብ ሕክምና ብርጌድ 44 ተመዲባ ውጉኣት ኣብ ምእላይ ክትነጥፍ ጀሚራ። ብድሕሪ'ዚ፡ኣባል ኤምዳድ (ዕቃብ ብረት) ብምጃን ቃልሳ ቀጸለት።

ተኸአ በዚ ኣሃዱታት እዚአትን ሓሊፋ'ያ ድሒራ ናብ ብርጌድ 80 ዝተመደበት። ኣብ 1984 ምስ ምቛም ክፍላተ-ሰራዊት ከአ ኣብ ክፍለ-ሰራዊት 52 መጀመርያ ኣብ ብርጌድ 24 ተመዲባ፤ጸኒሓ ናብ ብርጌድ 19 ተቐይራ።

ኣብ ዘመነ ገድሊ ምስቲ ዝነበረ ንጡፍ ወተሃደራዊ ስርሒታት፡ ካብን ናብን ክፍለ-ሰራዊታት፡ ብርጌዳት፡ ቦጦሎኒታት...ወዘተ. ምቕይያር ልሙድ እዩ። እቲ ምቕይያር 'ተኸለጥ' ብዝብል ቋንቋ ዓረብ ይጽዋዕ ነበረ። ኣገዳስነቱ ኣዝዩ ዕዙዥ'ዩ ነይሩ። ምስ ብዙሓት ምፍላጥን ምልውዋጥ ተሞክሮን በራኹ ዝርአ ብልጫታቱ'ዩ። ተኸአ ድማ ኣብ ኩሉ'ቲ ተመዲባ ዝሰርሓትሉ ኣሃዱታትን

ቦታታትን ካብቶም መጋድልታ ተሞኩሮ እናደለበት ከም ካራ ተሳሒላ'ያ።

ተኸአ ኣብ ብዙሕ ዓውደ ውግኣት እያ ተሳቲፋ።ኣብ ለካቲትን ሚያዝያን ናይ 1984 ጸላኢ ስትራተጂያዊ ቦታታት ንምሓዝ ኣብ ዝገብሮ ዝነበረ ምርብራብ ኣብ ሩባ ዓንሰባ፡ እንሲ፡ ደብረ መዓርን ካልእ ቦታታትን ኣብ ዝተኻየደ ሓያል ውግኣት ብጅግነት ተዋጊኦ። ኣብ ከባቢ ሃበሮ ኣብ ዝተኻየደ ግጥም ከአ መውጋእቲ እግሪ ኣጋጢሞም። ንሰለስተ ኣዋርሕ ኣብ ሕክምና ክትእለ ድሕሪ ምጽናሕ ከአ ቁስሳ ኣሕውያ ናብ ኣሃዱኣ ተመለሳ።

ተኸአ ኣብ ገድላዊ ተሞክሮኣ ካብ ዘጋጠምዋ ውግኣት ውግእ ባረንቱ እቲ ዝጸንከረ ምንባሩ ብኸምዚ ዝስዕብ ቃላት ትገልጽ።

“ውግእ ባረንቱ ንበይኑ'ዩ!...ናይ'ቲ እንዋግኣሉ ዝነበርና ቦታ ንጹር ኣፍልጦ ስለዘይነበረና፡ ንቕድሚት እናጠመትካ ጸላኢ ብጎድኻ የጥቅዓካ። ሕልኸላኸ ዝበዝሐ ውግእ'ዩ ነይሩ። ኣብ ትሕቲ ፍጹም ከበባ ጸላኢ ስለዝኣተና፡ ካብ'ቲ ዘጋጠመና መጻውድያ ንምውጻእ፡ ንሸሞንተ መዓልታት ጥሙይ ከብድና ዝተጓዓዝናሉ ፊታኒ ውግእ'ዩ ነይሩ። ነፈርቲ ትሒተን ይበራ ስለዝነበራ ከልዕላኻ ቁሩብ'ዩ ዝተርፈን። ብደብዳብ ነፈርቲ ሓንቲ ጋንታ ብመስዋእትን መውጋእትን ብምልእታ ተሃሰያ'ያ። ርእሲ ንበይኑ ተቐጺጾ፡ መሓውር ተመላሲሱ ፋሕ ብትን ክኣትዎ ዝረኣኸሉ ሕማቕ ውግእ'ዩ ነይሩ።”

ንጽንዓት ተጋዳላይ ህዝባዊ ግንባር ዝዕቅን መሳርሒ እንተዝህሉስ ነዚ ከምዚ ዝኣመሰለ ፍጻመታት ኣብ ምስጋር ዝነበረ ጽንዓት ክንደይ ኮን ምስ ተዓቀነ? መስዋእቱን መውጋእቱን፡ ጥማቱን ዕርቃኑን ክንደይ ኮነ ምስ ተሰፍረ? “ተጋዳላይ እምበር ዶ ብኣርኣያ ስላሰ ዝተፈጥረ'ዩ?” ተባሂሉ ጥራይ ዝሕለፍ'ዩ። ሸሞንተ መዓልታት ብዘይ ዝኣክል መግቢ ቀትርን ለይትን ዝጓዓዝ ፍጡር ድኣ'ሞ እንታይ ክበሃል'ዩ።

ድሕሪ ውግእ ባረንቱ ጸላኢ ወፍሪ ባሕሪ



ነጋሽ ዝተባህለ ሓድሽ ወራር'ዩ ኣበጊሱ። ዕላማ ናይ'ቲ ወራር ነቲ ኣብ ውግእ ባረንቱ ተዳኺሙ'ዩ ዝበሎ ተጋዳላይ ዕረፍቲ ከይሃበ ብተኸታታሊ ወተሃደራዊ መጥቃዕቲታት በቲኑ ንህዝባዊ ግንባር ሓንሳእን ንሓዋሩን ምድምሳሰ'ዩ ነይሩ። ተኸአ ኣብዚ ውግእ'ዚ'ውን ከም ኩሎም ደቂ ተባዕትዮን ደቀንስትዮን ብጸታ ጅግነት ኣመስኪራ'ያ።

ኣብ 1987፡ ክፍለ-ሰራዊት ተኸአ ናብ ድሕሪ መስመር ተንቀሳቐሰት።እቲ መድረኽ፡ ድሮ ናይቲ ታሪኻዊ ስርሒት ምድምሳሰ ናደው እዝ እዩ ዝነበረ። ኣንፈት መጥቃዕቲ ሰራዊት ህዝባዊ ግንባር ከይፍለጥ፡ ኣብ ድሕሪ መስመር ናይ መናውራ ስርሒታት ክግበር ነይሩዎ። በዚ ዕላማዚ ክፍለ-ሰራዊት ተኸአ ኣብ በዓል ዴዳን ዓረሃን ዓራዳ ንዝነበረ ሰራዊት ደርግ ሃንደበታዊ መጥቃዕቲ ከፊታ ደምሰሰቶ።

እቲ ንስርዓት ደርግ ዓበድበድ ዘእተወሉ “መዘና ውግእ ደየን-ቤን-ፉ” ተባሂሉ ብጋዜጠኛ ባሲል ደቪድሰን ዝተገልጸ ዓቢ ወተሃደራዊ ስርሒት ምድምሳሰ ናደው እዝካካየድ ከሎ፡ ተኸአ ዝነበረቶ ክፍለ ሰራዊት 52 ኣብ መንጎ ኣፍዓበትን ከረንን ኣብ ከባቢ ዓንምበሳ ዓራዳ ካብ ኣፍዓበት ዝሃድም ሰራዊት ኮነ ብከረን ዝመጽእ ራዳት ናይ ምዕጋት ተልእኾ እዩ ተዋሂቡዎ። እዚ ኣብ ውሽጢ መስመር ጸላኢ ኣቲኻ ዝተኻየደ ውግእ ቀሊል ኣይነበረን። ብዙሓት ጀጋኑ



ሕድሪ ዝተወራረሳ - ተጋ/ ተኸአ ልጃም ምስ ጓላ ባና መንግሥት

ዝወደቅሉ እዩ ነይሩ። እታ ካብ መስዋእት ንስክላ ዝተረፈት ተኸአ ድማ ርእሳን ሕቕኣን ተሃሪማ። ንኣስታት ወርሕን ስለስተ ቅነን ኣብ ሕክምና ድሕሪ ምጽናሕ ከአ፡ ሓውያ እንደገና ናብ ኣሃዱኣ ተመለሰ። ይኹንምበር፡ ወግእ ቀጻሊ ብምንባሩ ከም እንደገና ንካልኣይ ግዜ እግራ ተሃሪማ። ከም ቀደማ ድማ ቁስሊ ኣሕውያ ናብ ኣሃዱኣ ተጸንቢራ። ህይወትገድሊ ከምኡዮ።

ኣብ ለካቲት 1989፡ ኣብ ሸረ እንዳሰላሰ ዝነበረ ዝዜፍ ሰራዊት ጸላኢ ንምድምሳሰ ናብ ትግራይ ካብ ዝኣተዎ ኣሃዱታት ህዝባዊ ግንባር ሓንቲ ተኸአ ዝነበረታ ብርጌድ 19 ናይ ክፍለ-ሰራዊት 52 እያ ዝነበረት። መካናይዝ ኣሃዱ 74 ድማ ብቐንዳ። መራሕቲ ማ.ሊ.ሊ.ት (ማርክስ ለንዮዊ ሊግ ትግራይ) ንህዝባዊ ግንባር ሓርነት ኤርትራ “ናይ ብርጁዋ ውድብ” ብምባል ዝምድናኦም በቲኹም ኣብ ጸለመ ተጸሚዶም ከምዘይነበሩ፡ ድሕሪ ምድምሳሰ ናደው እዝ ወተሃደራዊ ሓገዝ ህዝባዊ ግንባር ክሓቱዮም ተራእዮም። ምክንያቱ፡ ብዘይ ደገፍ ህዝባዊ ሰራዊት ሓርነት ኤርትራ ክወቱ ከምዘይክእሉ ስለዘረጋገጹ። ንባይኖም ዘካየዱዎም ካብ ሕፍረት ዝተኸድንሉ ወግእ ሸረ እንዳሰላሰ ድማ ጉሉሕ መርኣዮኡዮ።

ኣብ ወግእ ሸረ እንዳሰላሰ ንምስታፍ ብርጌድ ተኸአ (ብርጌድ 19) ካብ ግንባር ከረን ካብ ግዝግዛ ተበረሳ ብጀርበት ኣቢላ እያ መሬት ትግራይ ረገጸ። ተኸአ

መራሕት መስርዕ ኮይና እያ ናብቲ ወግእ ዝኣተወት። ተኸአ ዝነበረታ ሓይሊ ዝተመደበላ ቦታ ንምሓዝ ኣብ ዝተንቀሳቐሰትሉ ኣድብየን ዝጸንሐ ኣሃዱታት ስለያ ጸላኢ ተኸሲ ከፊታ። በቲ ብዝተተኮሰ ጠያይት ተኸአ ምንጋጋኣን ጸጋማይ ኢዳን ተወጊኦ። ንህጹጽ ረድኤት ድማ ኣብ ዓዲ ዳዕሮ ናብ ዝነበረ ሕክምና ተላኢኻ። ክሳብ ጀርበት ትኣቱ ትብጸሕ ከኣ ሃለዎታ ትፈልጥ ኣይነበረትን። ማህረምታ ከቢድ ብምንባሩ ኣብ ሕክምና ዓሬራብ ንኣስታት ሓሙሽተ ኣዋርሕ ጸኑዕ ክንክን ተገብረላ። ቅሩብ ምስ ተመሓየሽት ናብ ሕክምና ክፍለ-ሰራዊት 52 ተላእክት።

ተኸአ በቲ ዘጋጠማ መውጋእቲ ምንጋጋኣ ፈሪሱ ኮራርምታ ረገፉ ብምንባሩ፡ ጸባ ክትሰቲ እንተዘይኮይኑ ዝኸነ ዓይነት መግቢ ክትበልዕ ትኸእል ኣይነበረትን። እንተኾነ ገድሊ ብመስዋእቲ ዝድምደም መስርሕ ቃልሲዮ። ተጋዳላይ ዋላ እንተሰንከለ ቃልሲ ኣየኸትምን እዩ። ተኸአ ዋላኳ ብዘጋጠማ ከቢድ ስንክልና ካብ ኣሃዱኣን ሓላፍነታን ትተኣለ። ተኣላዩት ሕክምና ኮይና ኣይተረፈትን። ኣብ ቁጠባ ቦጠሎኒ ተመዲባ። ስራሕ ቀይራምበር፡ ገድሊ ኣየቋረጸትን።

ኣብ ድሮ ናጽነት፡ ተኸአ ምስ ኣሃዱኣ ኣብ ግንባር ደቀምሓረ

እያ ዝነበረት።ጥንሲ ስለዘጋጠማ ግና፡ ኣብ ጸብራ፡ ከባቢ ናቕፋ ናብ ዝነበረ መእለዩ ጥኑሳትን ሓራሳትን (እንዳ 17) ናይ ክፍለ-ሰራዊታ ክትከይድ ግድን ኮይኑ።

ተኸአ ብ13 መጋቢት 1991 ጓል ተበኩራ። ሓዳስ ኤርትራ ድማ ብ24 ግንቦት 1991 ተወለዳ። ህዝቢ ኤርትራ ጸበባኡ ምስ ምምጻእ ናጽነት ተቐንጢጡ። ተኸአ ግን እቲ ከቢድ መውጋእቲ ካብ ዘሰባበላ ዘየቋርጽ ቃንዝ ኣየዕረፈትን። ተኣላዩት ማ.ሲ.ኩ.ተ.ኤ (ማሕበር ስንኩላን ኩናት ተጋደልቲ ኤርትራ) ኮይና ቀጻሊ ናብ ሕክምና ምምልላስ ህይወታ ኮነ። ብጠያይት ዝዓነወ ምንጋጋኣ ኣዕጽምቲ ስለዘይነበሮ ብቐጻሊዮ ረኽሲ ዝገብረላ ነይሩ። በዚ ድማ ሓሙሽተ ግዜ መጥባሕቲ ተገይሩላ። ዶክተር ላይነሽ ከምኡ እውን ዶክተር ዓልያ ዝከኣሎም ጽዒሮሙላ እዮም። ኣብዚ ዝሓለፈ ክልተ ዓመት ድማ ካብ ቃንዝ ኣዕሪፋ እፎይ ኢላ ትሓድር ኣላ። ተኸአ እዚ ኩሉ ጸገማ ተጻዊራ ክትነብር ከላ ተራ ሓማታ-ኣደይ ርሻን ልዑል ምንባሩ እያ ትገልጽ። ክሳብ 2016 ኣብ ዓዲ እንዳሕማኣ ጸዕዳ እምባ፡ ንኡስ ዘባ በሪኽ፡ እያ ትቐመጥ ነይራ። ሓማታ ኣደይ ርሻን ኣብ ምዕባይ ደቃ ተሓጋጊዘንኣ እየን። “ሓማታይ ክንዲ ኣደይዮ” ብምባል ድማ ተመዝሰን።

ማእከላይ መነባብሮ ካብ ዘነበሮም ሓረስቶት ስድራ-ቤት ዝተወልደት ተኸአ፡ ኣብ ከባቢ ዓዶም (ደብረ-ሲና) ቤት





ትምህርቲ ብዘይምንባሩ ናይ ምምሃር ዕድል ኣይረኽቡትን። ናብ ህዝባዊ ግንባር ድሕሪ ምስላፋ'ያ ክሳብ 4ይ ክፍሊ ተማሂራ። ኣብኡ'ያ መሃይምነት ኣጥፊኡ። ድሕሪ ናጽነት፡ ምስቲ ዝነበራ ዘዋቅር ቃንዛን ዋኒን ምዕባይ ቆልዑን ትምህርቲ ክትቅጽል ኣይከኣለትን። ዘይተማሃርኩ ኢላ ግን ኣይትጠዓስን። ምእንቲ ናጽነት ዝተኸፍለ ክበር ዋጋ ምዃኑ ስለእትኣምን።

ተኸአ ብሓዳራ ቅስንቲ፡ ብደቃ ድማ ዕውትቲያ። ምስ በዓል ቤታ ኣካያዲ ስራሕ ምምሕዳርን ፋይናንስን ኩባንያ ህንጻ ሙሳ ዓሊ፡ ሌተናል ኮሎኔል መንግስ ገብረሚካኤል ኣብ ክፍለ-ሰራዊት 52 ከለዉ እዮም ተዛሚዶም። ሽዑ ዝጀመረ ፍቕሪ ብውላድ ተሰንዮ ሓዳርም ድማ ማሚቐኡ። ካብ 2016 ንድሓር ተኸአ ኣስመረት፡ ሩታ፡ ፊሩዝን ባናን ዝተባህለ ኣርባዕተ ኣዋልድ ወሊዳ ምስ በዓል ቤታ ኣብ መካነ-ገነት ኣስመራ ሕጉስ ህይወት ትመርሕ ኣላ።

ተኸአ ኣርባዕቲኣን ደቃ ሳዋ ወሪደን ግቡኣን ዝፈጸማዮን። ኣባል 23 ዙርያ ሃገራዊ ኣገልግሎት ኣስመረት ብሰርት ፊኬት ድሕሪ ምምራቕ ኣብ ክፍለ-ሰራዊት 74 ኣብ ፋይናንስ ተመዲባ ክትሰርሕ ድሕሪ ምጽናሕ ተጣይሳ ተመርዕያ ኣደ 3 ውሉዳት ኮይና ህይወታ ኣብ ምምራሕ ትርከብ። ኣባል 24 ዙርያ ሩታ ብሰርቲፍኬት ምርቕቲ



አሰር ወላዲታት ዝነገሱት ኣባል መድፍዓጂ ባና መንግስ (ማኸአይቲ) ምስ ብጾታ

እያ። ኣብ ፋይናንስ ኩባንያ ህንጻ ብድሆ ተመዲባ ሸሞንተ ዓመት ድሕሪ ምስርሓ፡ ክልተ ቆልዑ ወሊዳ ደቃ ተዕቢ ኣላ። ኣባል 28 ዙርያ ፊሩዝ ኣድባሲድ ዲፕሎም ድሕሪ ምምራቕ ኣብ ቤት ትምህርቲ ኣዳሊስ ትምህር ኣላ። ኣባል 33 ዙርያ ባና ድማ ኣብ ክፍለ-ሰራዊት 35 ብርጌድ ኣርባዕተ (ኣጋር ከቢድ ብረት) ተመዲባ ብሓላፍነት ምክትል መራሕት ጋንታ ኮይና ትሰርሕ ኣላ።

ተኸአ ብኹለን ደቃ ቅስንትን ሕጉስትን ኣንተኸነት፡ ብባና ግን ኣመና ኩርዕትን ሕብንትንያ። ኣስር ኣደኣ ዝስዓቡት ጅግና

እያ። ባና ምስ ብጾታ ኣብ ኮርመናዕ ከቢድ ብረት እናተመሃረት እንከላ ኩነታት ትግራይ ምስ ጀመረ መድፍዓጂ ሞርታርን ዶቭካን ኮይና እያ ተረጋጋጋ። ሸረ እንዳስላስ ኣደኣ ዝሰንከለትሉ ቦታ ምዃኑ ትፈልጥ ብምንባራ፡ ጃንዳ ወያነ ተብታቲና፡ ኣሃዳኣም ሸረ እንዳስላስ ምስ ኣተወት ኣብኡ ኮይና ቴሌፎን ደዊላትላ።

“ማማ!.... ዓድኺ ኣቲናዮ” በለታ።
ተኸአ ብጅግንነት ጓላ ሓባና መሊኡ ፈሰሰ።

“ኣስይዛ ጓለይ!... ከይትሓምቂ!... ሕማቕ ሰብ ኣይፈቱንዮ።” ሞራል ኣስነቕታዎ፡ ቀጸላ ድማ ብሓውሲ ዳእላ፡ “በሊ እተን ኣብኡ ዝተረፈ ኮራርምተይ ተማልእለይ” በለታ። ክልቲኣን ድማ ብሰሓቕ ክርትም በላ።

ባና ንሓንስ ኣዲኣ መሊሳ ክትድርዖ ስለዝደለየት፡ “በሊ ማማዮ ደስ ይበልኪ! እቶም መንጋጋኸን ኮራርምትኸን ዝወፈኹም ጠላማት ኣካላቶም ኣስኢዮምዮ” ክትብል ስዕረትን ውርደትን ወያነ ኣበሰረታ። ባና ኣብቲ ዝነበረ ኩነታት ዋላኳ ከቢድ ኣይኹን ኣዝዩ ፈኩስ መውጋእቲ ኣጋጢምዮ። ኣደኣ ዝኸፈለቶ ዋጋ ናጽነት ስለእትፈልጥ ድማ፡ እቲ ንዓኣን ብጾታን ዘጋጠመ መውጋእትን መስዋእትን ዋጋ ምውሓስ ልእላውነት ኤርትራ ምዃኑ እምነታ ጽኑዕዮ።

ኣብ ኣፍ ዝርከቡ ባክተርያ ጸገማት ልቢ የህሉ ተሃሊሉ

ኣብ ኣፍ ዝርከቡ ባክተርያ ጸገማት ልቢ ክኸትሉ ከም ዝኸእሉ፡ ተመራመርቲ ብመጽናዕቲ ኣረጋጊጾም።

እቲ መጽናዕቲ ኣብ ኣስታት 3 ሺሕ ጸገም ልቢ ዝነበሮም ሰባት እዩ ተኻዪዱ። እቶም ተመራመርቲ፡ ፈለማ ነቶም ሰባት ናይ ደምን ካልእ ንመጽናዕቶም ዝሕግዝ ሕክምናዊ መርመራንዮም ገይሮምሎም። እቶም ናይ ኣፍን ግርጻንን ባክተርያ ዝጸንሑም ሰባት ድማ፡ ብጸገማት ልቢ ዝተጠቐሙ ከይኖም ጸኒሑምዎም።

ካብቲ ዝረኸብዎ ውጽኢት መጽናዕቲ ተበጊሶም ከኣ፡ ናይ ኣፍ ባክተርያ፡ ጸገማት ልቢ ከስዕብ ልዑል ተኸእሎ ስለ ዘለዎ፡ ሰባት ጥዕና ኣፎምን ግርጻምን ንምሕላው፡ ጽሬት ኣፎም ዘዘውትሩሉ ብራሽ ብቐጸሊ ክጥቀሙን ካልእ ሓጋዚ ሕክምናዊ ፍወሳታት ክገብሩን መኸረም።

ኣድሓት ሳሙኤል



ቃልሲ አብ ስደት

ድሕሪ 19 ዓመታት ድረስ 1994 ካብ ስደት ናብታ ዝተወልደትላ ናቕፋ ተመሊሳ። መጀመርታ ትዝ ዝበላ፡ ጦር ሰራዊት ኣብ መጀመርታ 70'ታት ኣብ ተቐማጦ ናቕፋን ከባቢኣን ዘውረድዎ ግፍዒን ብደልገዮ። ወተሃደራት ደርግ ዝጸዓነት መኪና ተጋደልቲ ዘጸወድዎ ፈንጂ ምስ ደርግ፡ እቶም ወተሃደራት 'ሕን ቀራናት ንጻዕማማት' ንቆልዓ ሰበይቲን ጥሪትን ከሰሃልዎም ከለው፡ ድሕሪ ኣስታት 20 ዓመት ኣብ ኣዲንታ ቅጅል በላ። ካብታ ሰዓት-ቲኦ ጀምራ ኣብ ንኡስ ዕድመኣ ፊታውን ጸላኢን ከምዘሎ ዝፈለጠት። ድሕሪኡ ነዊሕ ኣይጸንሐትን፡ በቲ ኢትዮጵያ ኢትፍጽሞ ዝነበረት ግፍዒታት ስድራቤታ ናብ ስደት ስለዘምርሑ ነታ መፈጠራ ናቕፋ ተሰናቢታታ።

ጅምዕያ ዐ-ሰማን መሐመድ ትበሃል። ኣብ 1967 ኣብ ከባቢ ናቕፋ ተወለዳ። ኣብ 1976 ናቕፋ ኣብ ከበባ ተጋደልቲ ዝኣተወትሉ እዋን ጓል 8 ዓመት ከላ፡ ምስ ስድራቤታ ናብ ስደት ኣምራሕ። ድሕሪ ናይ ሰሙናት ጉዕዞ ብእግሪን መጽዓኛን ሱዳን ኣተዮ። ኣብ 1979 ኣብ ፖርት-ሱዳን ዳር-አንዲም ኣብ ዝተባህለ ቦታ ቤት ትምህርቲ ህዝባዊ ሓይልታት (ናይ እንዳ ሳብ) መባእታ ትምህርታ ጀምራ። ክሳብ 11 ክፍሊ ኣብ ፖርት-ሱዳን ተማሃራ።

ጅምዕያ ካብ ልዑል ሃገራዊ ስምዒት ዝነበሮም ስድራይ ተወለዳ። ክልተ ዓበይቲ ኣሕዋታ ናብ ሰውራ ተሰሊፎም ብምንግሮም ተማሃሪት 4ይ ክፍሊ ከላ ሃገራዊ ስምዒት ሓዲሩዋ። ሓደ እዋን መምህርም ታሪኽ ሓዘል (እንግሊ) ምሉእ ሓሳባት ክጽሕፉ ምስ ነገረቶም፡ ጅምዕያ “ጅጋ ተጋደልቲ ኤርትራ ኣብዚ ዘካየዱ ዘለዉ ቃልሲ ንፍጽነት ክዕወቱዮም። ዝተቐለሰ ውዒሉ ሓዲሩ ተዓዋታይዮ” ክትብል ከምዘጸሓፈት ትዝክር። እታ መምህር በቲ ጅምዕያ ኣብ ንኡስ ዕድመኣ ዝጸሓፈቶ ተደኒቓ፡ ኣተባቢዓታ። ጅምዕያ ድሕሪዚ ሰውራዊ ጽሑፋት ክትጽሕፍን ድራማታት ክትሰርሕን ኣብ ቅድሚ እኩብ ህዝቢ ብዛዕባ ሃገርን ሃገራውነትን ክትምድርን ግዜ ኣይወሰደላን።

ጅምዕያን መምህርታን ኣብ መባእታ ደረጃ ከለዉ ሰለስተ ክፍሊ ግዜ (ፕሬድ) ምስ ተማህሩ፡ ድሕሪ ቁርሲ መደብ ምዝናጋዕ የቐርቡ ነበሩ። ትሕዝቶ ዘቐርብዎ ዝነበሩ መዘናግዒ ግጥማታት፡ ስነ-ጽሑፍን ድራማን

ብቐንዱ ብዛዕባ ታሪኽ ሰውራ፡ ግፍዕታት ጸላኢ፡ ምረት መግዛእቲን ዓወታት ሰውራን እዩ ዝነበረ። ዝተፈላለዩ ኣርእስቲ እናሃብ ብዛዕባ ሃገርን ሰውራን ክጽሕፉ ዘተባብዎም ዝነበረ ድማ ኢብራሂም ዝተባህለ መምህርም እዩ። ጅምዕያ ብዛዕባ ታሪኽ ሰውራ ነቶም ዓበይቲ ኣሕዋታን ካልኣትን ብምሕታት ተዳልዮ መጻኡ፡ ኣብ መድረኽ ወጻኢ ንህዝብን ተመሃሮን ክትገልጽ ከላ ዓቢ ኩርዓትን ሓበንን ይስመዓ ነበረ።

ጅምዕያ መባእታ ትምህርታ ዛዚማ ናብ ማእከላይ ደረጃ ምስ ሓለፈት፡ ምስ መምህርታ ብሓባር መደብ ፊደዮ ከዳልዉ ተሓበሮም። ሽዑ እዋን፡ ኣብታ ቤት ትምህርቲ ዝምሃሩ ዝነበሩ ተመሃሮ ዳርጋ ሰለስተ ርብምዎ ውዳባት ህዝባዊ ግንባር እዮም ዝነበሩ። ጅምዕያ ድማ፡ ኦቲ ኣብ ተጋድሎ ሓርነትን ህዝባዊ ሓይልታትን (ሳብ) ጥራይ ተሓዲሩ ዝነበረ ኣፍልጦኦ ብዛዕባ ሰውራ ዝዮ ክሰፍሕ ክኢሉ። ቀንዲ ምንጪ ናይቲ ዘዳልዎም ዝነበሩ መደባት ፊደዮ ድምጺ ሓፋሽ እያ ነይራ። ድምጺ ሓፋሽ ዜና ክትህብ እንከላ ነቲ ዜና ኣብ ካሲት መሊእም፡ ነቶም ዘይሰምዑም ተመሃሮ ከምዘሰምዑም ይገባሩ። ነዚ ናይ ዜና መደብ ዘዳልዉ ተመሃሮ ጅምዕያ ዐ-ሰማን፡ ጀምሃሪ እዘዘንዐሊ መሓመድን ነበሩ። እቲ ንሱም ብተገዳስነት ዘካይድዎ ዝነበሩ ንጥፈት ድማ፡ እቶም ተመሃሮ ብዛዕባ ሰውራን ቃልሲን ዝሰፍሑ መሪዳእታ ክህልዎም ምዕባሊታት ሰውራኦም ክከታተሉ ኣኸኢሉም እዩ።

ኣብ 1985 ጅምዕያን 10 ዝኾና መምህርታን ናብቲ ኣብ ፖርት-ሱዳን ዝነበረ ብስወእ ተጋዳላይ መሓመድዓሊ “ወራይ” ዝምራሕ ቤት ጽሕፈት ክፍሊ ህዝቢ (ጀማሂር) ብምኻድ፡



ተማሃሪት ጅምዕያ ኣብ 80'ታት ፖርት-ሱዳን



ኣብ ውዳባታት ህዝባዊ ግንባር ተጸንበራ። ጅምዕያ ዝነበራ መንቋሕቋሕታ ዝተገንዘበ ስውእ መሓመድዓሊ ወራይ ጠርናፊት ናይታ ምስኦ ዝመጽኣት ጉጅለ ደቀንስቲዮ ክትከውን ሓላፍነት ኣሰከማ። ድሕሪዚ ጅምዕያ ውድብቲ ህዝባዊ ግንባር ጥራይ ዘይኮነት፡ እንተላይ ሓላፊት ብምኻን “ኩሉንትናይ ሃሃጊይ” ኣላ ዳርጋ ስራሕ ዝከፈ ጠንጢና ውድብ ዝሃባ መምርሒ ኣብ ምትግባር ተጸምደት። ነታ ጉጅለ ንክልተ ዓመት ድሕሪ ምምራሕ ድማ፡ መራሕ መስርዕ ናይታን ኣብ ከባቢኣ ተወዲቢን ዝነበራ ደቀንስቲዮ ኮይና ክተገልግል ጀመረት። ኣብ 1989 ኣብ ፖርት-ሱዳን ክልተ ንኡሳን ጨናፍር ሓፋሽ ወደባት ነበራ። ጅምዕያ ድማ ናይ ሓንቲ ንኡስ ጨንፈር ጸሓፊት ኮነት። ክሳብ ናጽነት ድማ በዚ ሓላፍነት ብትብዓትን ብተወፋይነትን ዘገልገላት ተቐላሲት እያ።

ጅምዕያ፡ እቶም ኣብ ፖርት-ሱዳን ኮይናም “ሓፋሽ ይንቃሕ፡ ይወደብ፡ ይተዓጠቕ” እናበሉ ህዝቢ ዘገቡዮሉ ዝነበሩ “ጀማሂር” እናተባህሉ ዝጸውዑ ዝነበሩ ኣባላት ክፍሊ ህዝባዊ ምምሕዳር፡ዓቢ ስራሕ ይሰርሑ ምንግሮም ተዕልል። ብሰንኪ ግፍዕታት ጸላኢ ካብ ሃገሩ ዝተሰደደ ህዝቢ፡ ሃሙን ቀልቡን ምስቲ ኣብ ሜዳ ነፍሱ በጅዮ ዝቃለሰ ዝነበረ ተጋዳላይ ከምዘኸውን ገይሮም እዮም። ኣይታት ክሳብ ዝኣንን ደቀንን ጠንጢን፡ ነቶም ኣብ ፖርት-ሱዳንን ሰዋክንን ዝነበሩ ሰንኩላን ኩናት ክከናኸናን ከኣልዮን፡ ክዳውንቶም ክሓጽቡን መግብም ክሰርሓን ኣጁኹም ክብልእምንዮን ዝውዕላን ዝሓድራን ነይረን። እዚ ውዳባዚ ጀማሂር ብዘካይድዎ ዝነበሩ ጸዕሪ ዝተፈጥረዮ። ተራ ጅምዕያን ካልኣት ውድባት ብጸታን ድማ



ነፍሱን ጀምረው አብ ስርሐም አገዩ ሓጋዚ ነበረ።

ጅምዕያ ኣብ ሱዳን ካብ ዝካየድ ዝነበረ ዓባይቲ በዓላት ሓድ፡ንባሕቲ መስከረም ምጅማር ብረታዊ ቃልሲ ህዝቢ ኤርትራ ትገዝር። ዓመት መጻ ኩሉ፡ቲ ኣብ ሰውራ ዝተወደበ ዝሰተፎ ድመቕ በዓል እዩ ዝነበረ። ከም ውጽኢቱ ድማ ኣብቲ በዓል ዝተረኸቡ ብዙሓት መንእሰያት ናብ ሰውራ ይሰለፉ ነበሩ። ካልእ ጅምዕያ ዘይርሰዓ ካብ ሜዳ ዝመጽአ ዝነበራ ጉጅላታት ባህሊ ዘቕርቡአ ዝነበራ ምርኢት እዩ። ቀይሕቲ ዕንባባ፡ ማእከላይ ጉጅላ ባህሊ ህዝባዊ ግንባር ኣብ ፖርት-ሱዳን “መስራሕ ኣሰቕር” ምርኢት ከቕርቡ ከለዉ፡ ኣብ ዝሓን ዝተርፉ ደቀንስትዮ ዳርጋ ኣይነበራን። ምኽንያቱ ደቀን ኣገዳሳትን ወይ ሰብኡትን ኣብ ሜዳ እዮም ነይሮም። ገሊኡን ወን ደቀን ኣብ ቤት ትምህርቲ ሰውራ ዝጸንበራ ኣይታት እዮን። እተን ጉጅላታት ባህሊ መጻእን ምርኢት ከቕርባ ከለዋ እተን ኣይታት ደቀን ዝረኸባ ኮይኑዮ ዝሰምዕን ነይሩ።

ካብ ሜዳ ዝመጽአት ማእከላይ ጉጅላ ባህሊ ህዝባዊ ግንባር ምርኢት ኣብ እተቕርቡሉ ዝነበረት እዮን። እታ ብዛህራ ዓለን መሓመድ ዑስማንን እትድረፍ ዝነበረት ፊና ወይ ሰዓድ ሓዶ፡ እትብል ድራማዊት ደርፊ ካብ ኩሉ ንሓዕሊ ልቢ ህዝቢ ዝተንከፈት ምንባራ ጅምዕያ ትገዝር። “ሽዑ ኩልና ኢናበኺና” ድማ ትብል። ግዜኡ ጸመ ሮሞዳን እኳ እንተነበረ፡ ኤርትራውያን ደቀንስትዮ ፖርት ሱዳን ደኺምና፡ ጥምይ ከብድና ውዒልና ከይበላ ግልበጥ ኢላን እዮን ናብቲ ምርኢት መጻእን። ልዕሊ ዓሰርተ ኪሎሜተር ተጓዒዞን ጫፍ ዳርጊዳም በጺሓን ከሰብ ፍርቂ ለይቲ ምርኢት ከዕዘባ ድኻም ኣይተሰምዕን። ድሕሪቲ ምርኢት ኩሉ እቲ ዕሳል ብዛዕባ ድራማ “ሰዓድ

ሓዶ” ኮይነነበረ።

ጅምዕያ ኣብ ፖርት-ሱዳን ከም ጸሓፊት ንኡስ ጨንፎር መንእሰያት፡ ተመሃርን ስራሕተኛታትን ኮይና ኣብ ዝሰርሓትሉ፡ ‘ካብ ስድራይ ዝይዳ ሰውራይ’ ኢላ፡ ብልዑል ተገዳስት ዕማማ ትፍጽም፡ መዘኑ ኣብ ቃልሲ ኣበርክቶ ክህልወን ትገብሩሉ ወፍይቲ ነይራ።

ጅምዕያ ኣብ ከምዚ ዓይነት ዕረፍቲ ዘይህብ ዕማም ሰውራ ተጸሚዳ እናነለወት፡ ድሕሪቲ ድመቕ ወተሃደራዊ ዓወታት ምድምሳስ ናደው እዘን ስርሓት ፈንቅልን ናጽነት ደበኽ በለ። ኣብ ግንቦት 1991 ጅምዕያ ናብ ቅርራ ሱዳን ኣብ ዝተንቀሳቐሰትሉ እዋንያ እታ ኩላንተናኣ ተወፍያ ዝተቐለሰትላ ናጽነት ምምጻእ ዝተበሰረት። ምስቲ ኣብ ቅርራ ዝነበረ ህዝባ ኮይና ድማ ነቲ ናይ ደሲደስ ሰላማዊ ሰልፊ ኣስተማቕራቶ። ሰብ ከዘልል፡ ከደርፍ፡ ከጭድር ከሎ ምስኡ ዘለላን ጨዒራን። ኣብ ፖርት-ሱዳን ዓቢ ስራሕ ይጸበያ ስለዝነበረ ግንዛተራፊ ታሕጓሳን ደስታኣን ኣብ ፖርት-ሱዳን ክትቅጽሎ ንብታኣ ተመልሲት።

ጅምዕያ ድሕሪ ናጽነት ምስቶም ኣብ ፖርት-ሱዳን ዝነበሩ መሳርሕታ ብምዃን፡ ብዛዕባ ረፈረንዮም ምምሃርን ምክሰንጎን ቀንዲ ስራሓ ነይሩ። ነዚ ዕማምዚ ፈጻሚ ድማ ኣብ ሰነ 1994 ጠቕላላ ናብ ሃገራ ኣተያ። ኣብ ሰደት ዝጀመረቶ ቃልሲ ንጽገነት ከኣ ናብ ዓዳ ናቕፋ ምስ ተመልሲት ወን ኣየቋረጸቶን። ኣብ ዳግማይ መኸተን ዕማም ሃገራዊ ልምዓትን ብዝለዓለ ኒሕ ቀጸላቶ። ኣብ ማእቶት፡ ኣብ ምውዳብን ምትብባዕን ደቀንስትዮ ኣብነት ኮይና ሰራሓ።

ጅምዕያ ብዛዕባ ተራን ሞያን ደቀንስትዮ ኤርትራ ብሓፊሻ ደቀንስትዮ ናቕፋ ድማ ብፍላይ ክትዛረብ ከላ፡ “ኩላን ደቀንስትዮ

ኤርትራ ኣብቲ መሪር ቃልሲ ኣብ ጎድኒ ኣሕዋተን ተሰላፊን ኣብ ግንባርን ደጀንን ተቐላሲን እዮን። ኣብቲ ሓርቲታዊ ቃልሲ ተጸንቢረን ህይወተን ዝኸፈለ ደቀንስትዮ ናቕፋ ውሑዳት ኣይኮናን። ድሕሪ ናጽነት ከኣ ኣይታት ናቕፋ ሎሚ ከም ትማሊ ኢላን ኣብ መደባት ልምዓትን መኸተን ማዕረ ደቂተባዕትዮ ይሳተፉ ኣለዋ ጥራይ ዘይኮነ፡ ኣብ ገሊኡ መደባት ልምዓት ልዕሊ ደቂተባዕትዮ ዝተሳተፉሉ ኣጋጣሚታት ኣሎ። ንኡብነት እቲ ኣሲታት 8 ኪሎሜተር ካብ ምዕራባዊ ናቕፋ ወግሬት ዝዝርጋሕ መስመር ጽዮይ ማይ ናብታ ከተማ ንምእታው ኣብዘተኻየደ ማእቶታዊ ንጥፊት ተሳትፎ ደቀንስትዮ ናቕፋ ኣሲታት 80 ሚእታዊት እዩ ነይሩ” ትብል።

ጅምዕያ ንተሳትፎ ደቀንስትዮ ናቕፋ ኣብ ማእቶት ኣመና እያ ተድንቑ። ኩሉ ናብ ከተማ ናቕፋ ዝኣቱ ጸርግይታት ኣብ ወቕቲ ከራማት ይበላሾ እዩ። እቲ ናይ ጽዮና ስራሕ ድማ ዳርጋ ዝበዝሐ ደቀንስትዮ እዮን ዝፍጽምኡ። ኣንገህን ባይላን ኣፍራዝን ሓዘን ኪሎሜትራት ተጓዒዞን ክሰርሓ ይውዕላ። ሃገራዊ በዓላት ዘምዕርጋ ብቐንዱ ንሰን እዮን። ብፍላይ ኣብ መግልቲ ሰማእታት ኣብ መቓብር ሓርበኛታት ‘ፊደል-ፐ’ ማእቶት ክካየድ ከሎ ዳርጋ ሰለስተ ርብዓ ቀይሕ ክዳን ዝተኸደና ደቀንስትዮ ኢኻ ትርኢ። ተራ ደቀንስትዮ ኣብ ናቕፋ ትማሊ ኣብ ቃልሲ ንናጽነት ኮነ ሎሚ ድሕሪ ናጽነት ዘሓብን ምዃኑ እያ ጅምዕያ ትምስክር።

ጅምዕያ ብመንግስትን ህዝብን ዝተዋህባ ዕማማት ኣብ ምፍጻም ንጥፍትን ወፍይትን ብምዃና ሎሚ ኣብ ከተማ ናቕፋ ብሓላፍነት ተመዘዚ ትሰርሕ ኣላ። ከተማ ናቕፋ ኣብ ክልተ ምምሕዳራት ከባቢያ ትምቀል። ህዝቢ ተወፋይነታ ርእዩ ስለዝመረጸ ድማ ጅምዕያ ኣመሓዳሪት ምምሕዳር ከባቢ 02 ኮይና ትሰርሕ ኣላ። እቲ ኣብ 1980ታት ኣብ ፖርት-ሱዳን ንእሽቶ ተማሃራት ከላ 10 ደቀንስትዮ ብምምራሕ ዝፈለመቶ ናይ መሪሕነት ግደ፡ ሎሚ ኣሲታት 7.500 ህዝቢ ከተመሓደር ኣብቁዕዋ ኣሎ።

ጅምዕያ ንደቀንስትዮ ለበዋ ኣለዋ። መሰረት ምዕባላ ትምህርቲ ስለዝኾነ፡ ኣብ ትምህርቲ ክነፍጻያ ተዘኻክር። “ሕብረተሰብ ብትምህርቲዮ ዝምዕብል። ኣይታት ምሁራት ምስ ዝኾና ደቀን ካብኡን ንሓዕሊ ዝምዕበሉ ስለ ዝኾኑ፡ ብመርዓን ውላድን ትምህርቲ ከቋርጸ ዮብለን” ትብል። ገዲም ተቐላሲት ጅምዕያ ዑስማን።



ደቀንስትዮ ናቕፋ ኣብ ምዝርጋሕ መስመር ማይ



ደቂ-አንስትዮን አከባብን

ግደ ደቀንስትዮ ኣብ ምዕቃብ አከባቢ

ግንደም ግርማይ(ወዲ ደረሰ)



ዝዓብዩ ክፋል ህይወት ደቂ-ሰብ፡ አከባቢ ኣብ ዝሓቐፎ ባህርያውያን ጸጋታትዮ ዝተመርከቡ፡ ወዲ-ሰብ ክውንነት ህይወኡ እዚ ዝተቐሰ እናኹ፡ ግን፡ ንውህበት ጸጋታት ዝሓቐፎ አከባቢኡ፡ ብፍላጥን ብዘይፍላጥን ካብ ምዕናው ዓዲ ወዲሉ ኣይንፈልጥን። እዚ ከኣ፡ ኣብ ስርዓተ-ተፈጥሮ ዘውርዶ ብርሰትን ዕንወትን ተጣዒስካ ዘይምለስ ብቐለሉ ክፍወስ ናብ ዘይክእል መገዲ ዝወስድ ስጉምቲ ይመርሖ ኣሎ።

ሓደ ካብቲ ህዝቢ ዓለም ዘሻቕፈን መንግስታት ድማ ዝጭድርሉን ዘለዉ ዛዕባ፡ ድሕነትን ዕቃብን አከባቢ እዩ። ትንቢዩ ሊቃውንቲን ካብ መባል 18 ክ/ዘመን ክሳብ ሕጂ፡ ኣይ ዝተበልሉ ዘለዉ፡ ንዘይውሕሉል አገባብ ደቂ-ሰብ ኣብ ኣጠቓቕማ ባህርያዊ ጸጋዛ ምድሪ ኩይኑ፡ ኣብ ዝተናወሐ ግዜ ኣብ ፕላንትና ዝሰብ ዕንወት፡ ብርሰትን ብሰሩ ዝሰብ ብከላን ድማ፡ ደቂ-ሰብ ባዕላቶም ተሓተትቲ ምዃናም የተሓሳስቡ።

አከባቢ፡ ከሉ መዳይ ረጅሒታት - አካላዊ፡ ከመዳላውን ባዮሎጂካውን ከታ፡ ንህይወታን (ኢኮሎጂያዊ-ስርዓታት) ዝሓቀፍ ዝሓቁፍም ዝውሰንን ደርማስ ስርዓትዮ። ደቂ-ሰብ ከኣ ኣብ ውሽጢ ዘሰርዓትዚ እንኩብር ከም ምዃንና መጠን፡ ብእወታ ይኹን ብእወታ ክንጽሎ ባህርያዊዮ። ኣብ መንጎ ህይወታውያንን አከባብን ባህሪ ዝፈጠርን ንኣድሕዱ ዝደጋገፍ ልዑል ምትእስሳር ኣሎ። በዚ ምክንያት ኣብ ህይወት ፍጡራት ዘጋጥም ዝኹን ይኹን ፍጹም ድማ፡ ምርኩሱ አከባቢ ምዃኑ ብዘይወላውል ምርዳእ የድሊ። ደቂ-ሰብ ግን፡ ሰረት ህላወና አከባቢ ምዃኑ እናፈለጥና፡ ራብሓና ብዘቐድም ኣብ ልዕሊ ባህርያዊ ጸጋታት ፕላንትና እንካይዶ ምዘመዛ መዳርግቲ የብሉን። እዚ ድማ፡ ጽልዎኡ ኣብ አከባቢን ንሱ ዝሓቐፎም ጸጋታት ብቐጥታን ብተዘዋወሪን መተካእታ ዘይርከቦ ዕንወት፡ ብርሰትን ብከላን ካብ ዝኸፍኡ ናብ ዝበኣስ የዕርጎ ምህላዉ ዘይከሓድ ሓቂዮ። ብዛዕባዚ፡ ንተራ ደቀንስትዮ ኣብ አከባቢ፡ “ግደ ደቀንስትዮ ኣብ ምዕቃብ አከባቢ” ብዝብል

ኣርእስቲ፡ ህንዳዊት ምህርቲ ተሓጋጋዚት ፕሮፌሰር የኒቨርስቲ ተብሪ ህምባቲ - ክፍሊ ክፍሊ ማሕበራትን ማሕበራዊ ዕዮን ዶ/ር ኣራዳና ባንዳን፡ ኣብ ማሕበራዊ መራኸቢታት ዘሰፈረቶ መጽናዕታዊ ጽሑፍ ተርጉምና ናባኹም ነብሎ ሰናይ ንባብ!

ኣብዚ እቲ ከም ቀዳማይ ነጥቢ ዝርእ፡ ወዲ-ሰብ ሰሩ፡ አከባቢ ምዃኑን ኣገዳስነት አከባቢ ኣብ ህላወኡ ዕሸሽ ብምባል፡ ዓይኒ የብለይ ብዘርእ ኩብርስን ከዕኑን ይርእ። ጠገለ ኣልቦ ምዘመዛ ከኣ ውጽኢቲ ናብ ፍጹም ድኽነት ዘምርሕ ኣካይዳ እዩ። እዚ ግን ጸጋታት ምድሪ ናብ ምጽንቃቕ ዝወሰድ ኣካይዳዮ። “ከይኮነ ወግን፡ ከይተሰብረ ጸግ?” ከምዝብልዎ፡ ዝኹነ ኩይኮነ መግትኢ ክግበረሉዮ ዘለዎ። ሓደ ካብኡ ንዝተፈለለየ ዕላማ ዝቐረጸ ገረብ፡ መተካእታኡ ፈልሲ ምትካል ምተገብኡ። እዚ ግን ፍጹም ይትግበር የለን። ከም ሳባቤኑ ከኣ ጫካታት ዓለም ብዝዘሰክፍ ክበርሱን ክዓንዉን ይረአዩ። ውጽኢት ናይዚ ደቂ-ሰብ ባዕሉ ምዝገብርዎን ዝቐጽልዎን ዘለዉ ተግባር ንብዙሕ ሽግራትን ጸገማትን ይቃልዑ ኣለዉ።

አከባቢ ዝገፍን ሰፊሕ ኣርእስቲ እዩ። ንዕቃብኡ ኣልዒልካ ብድብድቡ ምዝራብ ከኣ፡ ዝደለኹዮ ዛዕባ ክትገልጽ ኩነ ተተነጻር ዘኸእል ኣይኮነን። ኣብ ክንድኡ ኣየናይ ሸነኹ ዕቃብ ይደሊ? ኣየናይ ገጹ ብኸመይ መገዲ ፍወሳ የድልዮ ከኣ፡ ፈላሊኻ ምርኣይ የድሊ። ስለዚ ኣብዚ ጉዳይ ሓደን ኣገዳስን ነጥቢ፡ ተፈጥሮኣዊ ጸጋታቱ (ኢኮሎጂያዊ) ብግቡእ ምሕላው ኣሎ። ከምኡውን ኣብ ኣጠቓቕማኡ ቀጻልነት ብዘውሕስ ምጥማቱን ንዝዓነወን ዝጠፍኡን ንምምላሽን ምስራሕ የድሊ። እዚ ከኣ ኣብ ሓኽሚ ደቂ-ሰብ ዝምርኩሱ ስራሕ እዩ።

ፍልስፍና ሕብረተ-ሰብ ሂንዱ፡ ደቀንስትዮ፡ ምልክት (ሕላዎት) ጽባቕ ተፈጥሮ ገይሩ ይገልጻን። ንሰን ባህርያዊ ተፈጥሮ ንኸዕንብብን ክስሰንን ዕዞዝ ገደ ዝጸወታን ህንዳውያን ደቀንስትዮ ድማ ብኣብነት ዝጥቀሳ ምዃን ይሕብር። ኣብ ነፍሲ-ወከፍ መንበሪ ቤት

ህንዳውያን፡ ምስ ኣምልኽ እምነታቶም ዝዘመድን ምትእስሳር ዘለዎ ኣግራብ ከምዝከናኹን ብሕልፊ፡ ‘ባሲልባና’ ዝበሃል ተኸሊ ክህሉ ግድን እዩ። እዚ ሓደ ባህሊዚ ኣብ ሕብረተ-ሰብ ሂንዱ ብልዑል ኣኽብርት ዝጥመትዮ።

አከባቢ ዝሓቐፎ ጸጋ እዚን እቲን ኢልካ ዘርዘርካ ዝውዳእ ኣይኮነን። ኣብ ኣጠቓቕማን ምዕቃብን ጉሉሕ ተርእዮ ጉድለት ደቂ-ሰብ ግን፡ ናብ ብከላን ፍጹም ብርሰትን ገጹ ይወስዶ ኣሎ። ህንዳውያን ደቀንስትዮ ኣብ መዳይ ምዕቃብ አከባቢ ብዘርኣይኦ ህይወት ክሳብ ዘኸፍሉን ቃልሲ፡ መዳርግቲ የብሉን። እዚ ተወፋይነትን ትብግትንዚ ንደቀንስትዮ ህንዳውያን ብደረጃ ዓለም ብኣብነት ዝጥቀስ ዝና ክገብሩ ኣኸኢልዎንዮ።

መሰረት ልምዳዊ፡ ባህላውን ማሕበራውን ሕብረተ-ሰብ ህንዲ ከም ዝሕብር፡ ብሕልፊ ደቀንስትዮታ ሃገር፡ ካብ ጥንቲ ጀሚረን ተጣብቐቲ አከባቢ ምዃንን የነጻር። ገለ ካብዚ ምስ ሃይማኖታዊ ኣምልኽ ብምዘማድ ዝርእ፡ ብሕልፊ ኣንጻር ብርሰት ገረብ ልዑል ግደ ይጸወታ። ምስ ሃይማኖታዊ ኣምልኽ ብዝተሓሰር ፒፓል፡ ቱልሲ፡ ኣማላ፡ በል፡ ሻሚ፡ ንዲም፡ ማንጉሲ፡ ሸሰሾጋ...ወዘተ ድማ ኣብታታ ሃገር ፍሉይ ክንክን ካብ ዝግበረሎም ኣግራብ እዮም። ብዘይካዚ፡ ዝተፈለለየ ዕምባባታት ከምኡ ድማ፡ ላም፡ ኣንጭዋ፡ ፈረስ፡ ተመን፡ ህበይ፡ ጉንጓ... ዝበሉ እንስሳታት ፍሉይ



ከንክንን ዕቃብን ካብ ዝገብርሎም እዮም። ኣብ ኣካላት ምንጪ ማይውን ካብ ወለዶ ናብ ወለዶ ዝቐጸል ግደ ህንዳውያን ደቀንስትዮ ብቐለሉ ዘይግለጽ ግደ ኣለውን። እዚ ድማ ንውሕሉል ኣጠቓቕማ ባህርያዊ ጸጋ ኣብ ሕብረተሰብ ህንዲ ኣብ ምስፋሕን ምዕማቕን ብዓቢኡ ግን፡ ሚዛን ስነ-ፍጥረታት ኣብ ምሕላው ዘይነዓቕ ኣበርክቶ ከምዘለዎዮ ዝግለጽ።

እዚ ከምዚ ኢሉ እንከሎ፡ ኣብ መንጎ ደቂ ተባዕትዮን ደቀንስትዮን፡ “መን ብዛዕባ ኣክባቢ ዝያዳ ይጽሎን ይሕለቕን?” ብዝብል ዝተገብረ ስነ-ግንዛቤ ውጽኢት ምርምር ኣብ ዓውዲ ኣክባቢ ዝነጥፉ ሊቃውንቲ ከምዘሕብር፡ ምስ ባህሊ፡ ማሕበራዊ፡ ልምድታት... ወዘተ ብምዝማድ፡ ካብ ሕብረተሰብ ናብ ሕብረተሰብ ደረጃኡ ዝፈለገንኡ ተኹ። ምስ ኣክባቢ ጥበቕ ምትእስሳርን ዝምድናን ዘለወን ደቀንስትዮ ምዃነን፡ ብርሰት ገረብ ይኹን ብከላ ኣክባቢ ዝያዳ ተጸለውቲ ንሰን ምዃነን ድማ የረድኡ። በዚ ምክንያትዚ፡ ንስለ ድሕነት ኣክባቢ ክብላ ህይወተን ንምብሻው ድምብርጽ ከምዘይብለን ድማ የረጋግጹ።

ተደጋጊሙ ከምዘተገልጸ ህንዳውያን ደቀንስትዮ ኣብ ሰውራ ድሕነት ኣክባቢ ብኣብነት ተጠቀስቲ ምዃነን ርኢና። ንሎም ኣብ ዓምዲ ደቀንስትዮን ኣክባቢን መጽሓት ኣግኢዞ፡ ንድሕነት ኣክባቢ ዘረጋግጽ ውሑድ ካብቲ ብዘሕ ብህንዳውያን ደቀንስትዮ ዝተመስረቱ ምንቅስቓስ ከንርኢ፡-

ምንቅስቓስ ከቫድሊ፡-

እቶም ነዚ ምንቅስቓስ ዘካየዱ ነበርቲ ቀሳንት ዞባ ራዥታን ኮይኖም፡ ብብሉጽ ምንቅስቓስ ብኣብነት ዝጥቀስ እዩ። ኣብ 1730 - መሃራጃ፡ ብዓል ጆድ፣ፎር፡ ንህንጸት ቤተ-መንግስቲ ዝኸውን ዕንጨይቲ ዝቐርጹ ወተሃደራቱ ናብ ቀሳንት ከጃድሊ ለኣኹ። ኣምራታ ደቪ ዝተባህለት ተግባር ወተሃደራት ማሃራጃ ዘይተዋሕጠላ ነባሪት ቀሳንት ዝኹነት ሰበይቲ፡ ምስ ሰለስተ ደቃ ኣብቶም ክቐርጹ ዝተፈርዱ ኣግራብ ተግባቢ ምፍላይ ኣበዮቶም። በጃቶም ዝቐረጹ ኣግራብ ህይወታን ህይወት ደቃን ክትውፊ ድልውቲ ምዃና ዘረጋገጸት ሓርበኛያ። እዚ ወረዘ ኣብ መላእ

ነባሪታ ቐሳንት ምስ ተዘርግሐ፡ 363 ሰባት ንተባባላ ብምስዓብ፡ ህይወቶም ንስሉቶም ንክቐርጹ ዝተፈርዱ ኣግራብ ወፍዮም።

ምንቅስቓስ ቺፖ፡-

እዚ ምንቅስቓስዚ፡ ኣብ 1973 ኣብ ቻሞሊ ኡታራክሃንድ ጀሚሩ። ነዚ ምንቅስቓስዚ ዘበገሰ ሽሪ ሱዳር ላል ባህጉና ዝተባህለ ሰብኣይ ነባሪ ኡታራክሃንድዮ። እንተኹነ፡ ብዘደንቑ ተርእዮ ዕዘዝ ተሳትፎ ደቀንስትዮ ዝተንጸባረቐሉን፡ ኢኮ ፈሚኒስት ተባሂሉውን ከምዘጸዋዕ ይሕበር። ሙባዘሕትኣም ተሳተፍቲዚ ምንቅስቓስ፡ ሰራሕተኛታ ደቀንስትዮ ምንባር ይግለጽ። ብ26 መጋቢት 1974 ደቀንስትዮ ነበርቲ ቀሳንት ቻሞሊ፡ ‘ነራ ደቪ’ ዝተባህለት ሰበይቲ፡ ‘ጫካ ኣዴኖዮ። ክንቐርጽ ከኣ ኣይንፈቅድን ብዝብል ዝተመርሐ ምሉእ ብምሉእ ብደቀንስትዮ ዝተቐለሰ ሰፊሕ ምንቅስቓስ ተኸይዱ።

ምንቅስቓስ ናቭዳንያ፡-

ብ1987 ኣብ ትሕቲ መሪሕነት ምህርቲ ኣክባቢ ቫንዳና ሺቫ ሰፊሕ ምንቅስቓስ ደቀንስትዮ እዩ። ዕላማቲ ምንቅስቓስ፡ ብምርምር ዝተለለዩ ኣዘርእቲ ናብ ሓረስቶት ምዝርጋሕ፡ መሬት ሕርሻን ትሕዝቶ ሓመድ ዝጎድእ ተጠቃምነት ስነ-ቀመማዊ ድኽሩዒ ምውጋድ... ዝብሉ ጠለባት ኣካቲቱ ዝተበግሰን ዝተኸየደንዮ።

ናርማዳ ባቻኦ ኣንዶላን፡-

ናርማዳ ባቻኦ ኣንዶላ፡ ደቀንስትዮ ኣብ ዕቤትን ዕቃብ ኣክባብን ዘለወን ግደ ኣብ ግምት ኣትዮ፡ ኣብ ሃገራዊ ፖሊሲ ጫካ 1988 ተሳትፎኣን ከምዘህሉ ዝገበረ ምንቅስቓስ እዩ። ድሕሪ ነዊሕ ቃልሲ ብ2006 ኣብ ዞባ ራዥታን ኣብ እትርከብ ቀሳንት ኣግራብ ክትከሉ ተወሰነ። እቲ ዝተወሰደ ናይ ምግራብ ስራሕ ጽብቕ ውጽኢት ስለዝተመዘገበ፡ ኣብ 2008 እታ ቐሳንት ሽልማት ኒርማል ክትግትር በቐዕት። እዚ ከሉ ከኣ ሳላ ልዑል ጸዕሪ ደቀንስትዮታ ቁሽት ዝተመዘገበ ዓወትዮ።

ምንቅስቓስ ፕላቺማዳ፡-

ምንቅስቓስ ፕላቺማዳ፡ ደቀንስትዮ ህንዲ ኣንጻር ብከላ ኣፍላጋት ህንዲ ዝወሰዱኦ ኣንዳሲ

ስጉምቲ ብምዃን ይጥቀሱ። ገለ ካብኡ ኩባንያ ኮካ-ኮላ ዝያዳ መኸሱብ ምባር፡ ኣብ ልዕሊን ትሕተ-ባይታኣዊ ምንጪ ማይ ዝወርድ (ዝሰዕብ) ብከላ ክቐልበሉ ከምዘግባእ ዝጽውዕ ይርከቡ። ብዘይካዚ፡ ኣብ ምንጪ ማይ ዝሰዕብ ብከላ ብቐረብ ተጸለውቲ ደቀንስትዮ ምዃነንውን የነጻር። ማይራላምማ ዝተባህለት መሃይም ሰበይቲ ነባሪት ቀሳንት ኢራቫውራጃን ምስ ካልኣት ደቀንስትዮ ብምዃን ዝተበገሰ ምንቅስቓስ ፕላቺማዳ፡ ከካኮላ ምስ ሳማራ ሳሚቲ ዝብል ጭርሖ ብምልዓል ኣብ ደቡብ ህንዲ ዝተመስረተ ዕውት ምንቅስቓስ ምዃኑ ይግለጽ። ክብ ኢሎም ዝተዘርዘሩ ሓያሎን ብደቀንስትዮ ተሃንዲሶምን ተመራሖምን ዝተመስረቱ ምንቅስቓሳት ድሕነትን ዕቃብን ኣክባቢ፡ ዝነኣድ ውጽኢት ከምእተመዘገበም ዝተወሰደ ገምጋም የመልክት።

ኣብ መደምደምታ፡ ኣተሓሕዛኣን ዝተፈለለዩ ይኹን ምባር፡ ግደ ደቀንስትዮ ካብ ጥንቲ ጀሚሩ ኣብ ድሕነት ኣክባቢ ልዑል ትኹረት ከምዘጸንፈትን ንምሕደራኡ ዝምልከትውን ተራኣን ዕዘዝ ምዃኑ ይሕበር። ካብዚ ተበጊሰን ንመጻእቲ ወለዶታት ጥዑይ ሃዋህው ከም ዝህሉ ንምግባር፡ ተፈጥሮ ንምሕዳስን ናብ ንቡር ንምምላሽን ዘድሊ ጸዕሪ ክግበር ቃልሲ ኣብ ምክያድ ኣብ ቀጻሊ ይርከባ። ገለ ካብዚ ምዕቃብ ሓመድ፡ ማይ፡ ዱርን ጸዓትን ዘጠቓልልዮ። ብዛዕባ ተፈጥሮ ዓሚቕ ባህላውን ዘመናውን ፍልጠት ስለዘለወን ድማ፡ ክብ ኢሎም ዝተጠቐሱ ምንቅስቓሳት ክውድባን ከምስርታን ኣኸኢልወን። ኣብዚ ሓደ ኣብነት፡ ብነራ ደቪ ዝተመርሐ ኣንጻር ኣብ ጫካታት ሂማላያን ዝወርድ ብርሰት ብቐራጽነት ዝተመከተ ምንቅስቓስ ቺፖ ክንውሰኹ። ደቀንስትዮ ብኣፈሻ ኣብ ገጠራት ዝነበራ ድማ ብፍላይ፡ ኣብ ዕቃብ ኣክባቢ ፍሉይ ግደ ከም ዘለወን ዘመስከረ ዘይርሳዕ ዕውት ምንቅስቓስ ኮይኑ ድማ ይግለጽ። ደቀንስትዮ እኹል ኣክባብያዊ ትምህርትን ፍልጠትን ምስ ዝረኸባ፡ ንጸጋታት ብቐሳጥብን ውጽኢታዊ መገዲን ክጥቀማ ዘኸኢልዮ። መንግስታት ነዚ ተረዲኦም ደቀንስትዮ ኣብ ምንቅቓሕ ወፍሪ ከካይዱ እቲ ዝበለጸ ግዜ ሕጂ ምዃኑ ኣሚኖም ክሰርሕሉ ምሕጽንታ ዝተፈለለዩ ምሁራት ዓውዲ ኣክባቢዮ!



ሰነ - ጥበብ

ሙዚቃ ብህጻንነቱ አብ ደመይ ዝሰረጸ'ዩ!

መርገሞ ታደሰ

ደረጃ ዕድመኡን ሞያኡን ከተነጻጸር
 እንከለኻ ኣዚኻ ኢኻ ትግረም። ኣዝዩ ቅልጠፍ
 ዝኾነ ናይ ምርዳእ ዓቕሚ'ዩ ዘለዎ። ንሰነ-ጥበብ ብህጻና
 እንከላ እያ ተጸንቢራቶ። ኣብዚ እዋንዚ ብብዙሓት ቋንቋታት
 ከትዛረብን ከትደርፍን ዝበቐዐት ኣብነታዊት መንእሰይ'ያ። ኣብ ሙዚቃዊ
 ምርኢታት ብዝተፋላለዩ ቋንቋታት ከትደርፍ እንከላ ኣዲንቲ ተዓዘብቲ
 ብተምሳጥ ካብኣ ዳርጋ ኣይፍለያንዮን። ምሳዛ፡ ግዜን ዕድልን
 ዘይተባኸን መምህርን ሰነ-ጥበብኛን ዩሱራ ሓመድ ሳልሕ
 ሕሴን ዝነበረና ዕላል ይሰዕብ።



◆ ገዩሱራ እንታይ ኣልኪ ምገለጻኪያ?

ዩሱራ ነዊሕ ራእይ ዘለዎ፡ ተስፋ ዘይትቐርጽን ዝሓሰበቶ ኣብ መሬጸ ምታኡ ንምብጻሕ ትቃለሰ መንእሰይ'ያ ምበልኩዎ።

◆ ቁልዓ እንከለኺ ትብህግዮ ሞያ እንታይ'ዩ ነይሩ?

ዝኾነ ቁልዓ ምስ ዓባኻ እንታይ ከትከውን ኢኻ እንተደኣ ኢልካዮ ዶክተር ወይ መምህር እዩ ዝብል። ኣነ ኩሎም ኣብ ቤት ትምህርትና ዝመሃሩ ዝነበሩ ተመሃሮ ዶክተር ወይ መምህር ከኸውንዮ ዝደሊ ከብሉ እንከለዉ፡ በይነይ ሙዚቃኛዮ ከኸውን ዝደሊ እብል ነይረ። ካብ ቁልዕነተይ ሙዚቃኛ ናይ ምዃን ሕልሚ'ዩ ነይሩኒ።

◆ ኣቦኺ'ዶ ጸልዩኪ ይኸውን?

እወ ብርግጽ። ምኽንያቱ ኣቦይ ንእሽቶ ከለኹ ሓቕፋኒ ኪፖርድ ይጸወት ነይሩ። ስለዚ ብህጻንነቱ ምስ ድምጺ ኪፖርድ ተላልዮ። ሓቂ ይሓይሽ ኣይዝከረንን እዩ። ስልልታት ናይ ገዛና ምስ ረኣኹ'ዩ ፈለጠ። ኣብቲ እዋንቲ ኣቦይ እንታይ ይሰርሕ ከምዝነበረ ኣፍልጦ ኣይነበረንን። ድሕሪኡ ከኣ

ንነዊሕ ዓመታት ንትምህርቲ ናብ ሃገረ ቻይና ገይሹ። ጽልዎ ኣሕዲሩለይ ስለዝኸደ ይመስለኒ። ንእሽቶ እንከለኹ ንግሆ-ንግሆ ተንሲኤ ኣብ ኮሮድዮና መዛሙር እዝምር ነይረ። በዚ ምኽንያትዚ ሙዚቃ ምሳይ ዝዓበዩ ዝንባለ'ዩ ከብለካ እኽእል። ብተወርሶ ዝመጽእ እንተኾይኑ ከኣካብ ወላዲየይ ወሪሶዮ ከብለካ እኽእል።

◆ ሰነ-ጥበብ ብሓረሻ ሙዚቃ ከኣ ብፍላይ ንዓኺ እንታይ'ዩ?

ሰነ-ጥበብ ዘድንቕን ዝፈትዎን ዓይነት ሞያ እዩ። እዚ ሓደ ካብክፋላቱ ዝኾነ ዓውዲ ሙዚቃ ከኣ ኣብ ደመይን መንፈሰይን ዝሰረጸ እዩ። ርግጽ'ዩ ኣዝዩ ዕምቁት ዘለዎ ብምዃን ኩሉ በጺሖ'ዩ ከብለካ ኣይክእልን። ምኽንያቱ መመ ሊሱ ርሕቀት ዝውስኽ ብቐሊሉ

ከብጻሕ ዘይክእል ብዙሕ ትምህርትን ተመኩርን ዝሓትት ዓውዲ'ዩ።

◆ ናይ መድረኽ ተመኩርኺ ከተካፍልና?

መድረኽ ምርኢት ንእሽቶይ ከለኹ'ዩ ደይቦዮ። ገና ብቆልዓይ፡ The sound of oasis; Confucius institute at NHERI; Rakuba jazz band; ተሰምዮ ኣብ ዝቐረበ ምርኢታት ምስ ካልሓት ስነ-ጥበብኛታት ኣብ ሓያሎ መድረኻት ተሳቲፊ'ዩ።

◆ ከንደይ ቋንቋታት ትመልኪ? ብከንደይ ቋንቋታትካ ትደርፊ?

ሓሙሽተ ቋንቋታት ማለት ትግረ፡ ትግርኛ፡ ዓረብ፡ እንግሊዝን ቻይናን ይመልኽ። ብዘይካዚ ብቋንቋ ቢሌን እውን ሰላምታ ክለዎዎን ክረዳዳእን እኽእል'ዩ። ኣብ ደርፊ እንተመጸእካ ግን ብሾሞንተ ቋንቋታት እደርፍ እዩ። እንግሊዝ፡ ቻይና፡ ጀርመን፡ ትግርኛ፡





ትግረ፡ ብዳዌት፡ ዓረብን ጣልያንን እደርፍ። ሙዚቃኑ ሰላቢ እንተኾይኑ ተገዲሶ የጽንዖ። መልእክቱ ብዙሕ አይግደሱሉን እየ። ግን አጸያፊ ቃላት ከይህልዎ እጥንቅቅየ። እቲ ዝደርፎ ደርፍታት ሙብዛሕትኡ ኣብ ፍቕሪ፡ ሃገራውነትን ማሕበራዊ ህይወትን ዘተኮረ ደርፍታትዮ።

◆ ነዚ ኩሉ ቋንቋታት ከትፈልጢ

ኢሺ ይብሉኒ ነይሩ።

◆ ናብ ቻይና ከንደይ ግዜ ከድኪ? ዕላማ ናይቲ ጉዕዞ እንታይ ነይሩ?

ክልተ ግዜ ጥራሕኻ ገይሽ። ኣብቲ ቀዳማይ መገሻ ከንዛወር ኢና ከይድና። እቲ ካልኣይ መገሻይ ግን ብስራሕ እዩ ነይሩ። ነታ ኣብ ኣስመራ ዩኒቨርሲቲ ትምህረና ዝነበረት ትካል ኮንፈረንስ ትምህራ ጉይ ጀው ዝተባህለት

ተዛዊርናን ድማ ናብ ሃገርና ተመሊሰና። እቲ ዘቕረብናዮ ምርኢት ንባህሊ ቻይና ዘንጸባርቕ ኮይኑ፡ ትልሂት፡ ደርፊ፡ ታይ-ጂ ማለት ምንቅስቃስ ኣካላት ዝሓቕፈእዮ። ኣነ ብምንቅስቃስ ታይ-ጂን ከምኡውን ደርፊተሳቲ።

◆ ብኸመይ ኢኹም ተመሪጽኩም?

ንኤርትራ ወኪሉ ዝኸይድ ሰብ ንምምራጽ ንኣድሕድና ተዋዳዲርና።



ዝኸኣልኪ ብኸመይዮ?

ኣብ ቋንቋ ዘለኒ ተገዳስነት ኣዝዩ ልዑልዮ። እንተተገዲሰካሉ ድማ ዘይክኣል ኣይኮነን። ንኣብነት ንቋንቋ ብሌን ተመሃሮ ክምህር ኣብ ዞባ ዓንሰባ ምስ ተመደብኩየ ተላሚደዮ። እቶም ተመሃሮን ኣብ ከባቢና ዝነበሩ ህዝብን ኣብ ሓጺር እዋን ብቋንቋ ብሌን ብድፍረት ደርገፍገፍ እናበልኩ ክዛረቦም ከለኹ ይግረሙ ነይሮም። በዚ ድማ ተገዲሶም ክምህሩኒ ጀሚሮም። ገለ ቃላት ኣብዘይ ግቡኣን ወይ ኣብ ዘይቦታኣን ምስ ዘእትወን ይስሕቁኒ። ናብ ኣስመራ ምስ መጻእኹ ከኣእተን ዝሓዘኩወን ቃላት ናይ ብሌን ከይርሰዎን ምእንቲ ኣብ ገዛይ ይደግመን ነይረ። ወላዲየይ ደራሲ ሙዚቃ ስታዝ መሓመድ ሳልሕ ሑሴን ነዚ ምስ ረኣየ ንዓይውን ቋንቋ ብሌን ክትምህርኒ

ዩኒቨርሲቲ ዘጥረናዮ ብቕዓት ብግብሪ ከነርእያኢና ከይድና። ኣብ ጉያንግ ዝተባህለት ዓዲ ምርኢት ኣቕራብናን



ኣብቲ ውድድርኣነ 1ይቲ፡ መቐድም ኣረፋይነ ዝተባህለ ብጻይ ከኣ 2ይ ኩንና ስለዝተዓወትና ክልተና ንሃገርና ወኪልና ኣብቲ ሃገረ ዓለማዊ ውድድር ምንጽብራቕ ቋንቋን ባህልን ቻይና ንሃገርና ከነላሊ ዕድል ረኺብና። እቲ መደብ ክንዮውድድር ምልውዋጥ ህያባት ስለዘጠቓልል ከኣ ህያባት ሒዝና ኢና ከይድና። ኣነ ረጸን ገመልንሒዘ ከይደ። እታ ዓብደላ ካኒ ከም መግለጺ ባህላይ ተኸዲነዮየ ነይረ። ነታ ናይ ገመል ቅርጺ ዝነበራ ቅርጺ ናይ ዕንጻይቲ ከኣ ንኻልኣት ተሳተፍቲ ህያብ ኣበርኪተሎም። ኣብቲ ኣጋጣሚ ከኣ ብዛዕባ ሃገርና ኤርትራ ባህልን ክብርታትን ሕብረተ-ሰብ ኤርትራን ንተሳተፍቲ ከነላሊ ዕድል ረኺብና። ኣነ ንብሄረ ትግረ፡ እቲ ካልኣይዮ ድማ ንብሄረ ትግርኛ ዝውክል



አልባሳት ለቢስና ኢና ተሳታፊና። ካብ 51 ሃገራት አፍሪቃ ድማ፡ መበል 3ይ ደረጃ ሒዝናን ናይ ስኮላርሺፕ ሽልማት ተሸሊምናን ናብ ሃገርና ተመሊሰና።

♦ አብ ዩኒቨርሲቲ አስመራ እንታይ ትምህሪ?

አብዚ እዋንዚ በቲ ዝተመሃርክዎ መሰረት፡ ብቋንቋ ቻይና ናይ ደርፊ መምህር ኮይነዮ ዝሰርሕ ዘለኹ። ንካልኣይ ዓመተይ እየ ዝምህር ዘለኹ። ቋንቋ ቻይና ከቢድን ጥንቃቄ ዝሓትትን ቋንቋ ስለዝኾነ ኩሉ ግዜ ሓያል ጻዕሪ ዘድልዮ እዩ። እቶም ብቋንቋ ቻይና ደርፊ ዝምህሮም ዘለኹ፡ ካብ መባእታ ክሳብ ናይ ኮሎጅ አካዳምያዊ ደረጃ ዘለዎም ኮይኖም ብዝሓም ሰብዓን ሓሙሽተን ኣቢሉ ይበጽሑ።

♦ ንቋንቋ ቻይና ከቢድ ዘብሉ እንታይዮ?

እቲ ከቢድ ዘብሎ ጽሕፈቱዮ።

ኣብ አዳማምጽኡውን ኣዝዩ ጥንቃቄ ዝሓትት እዩ። ምክንያቱ ሓንቲ ቃል ክነሳ ሓሙሽተ ዓይነት አደማምጻ ክህልዎ ይኽእል። ብፍልልይ አዳማምጽ ድማ ሓሙሽተ ዓባይቲ ትርጉማት ክህልዎ ይኽእል። ከም ኣብነት፡ “Ma” እትብል ቃል ፎኪስ አደማምጻ ምስ ዝህልዎ ምልክት ሕቶያ። ብርጉእ አደማምጻ ምስ እትድመጽ ድማ አደ ማለትዮ። እቲ ድምጺ ቅሩብ ክምጠጥ ከሎ ከአ ሓርፋፍ ዝቐርብቱ ዓይነት እንቁርዖብ ትኸውን። ዝያዳ እንተ መጢጥካያ ከአ ፈረስ ትኸውን። እቲ አደማምጻአ ምስ ዝሓጸር ከአ ምጽራፍ ማለት ይኸውን።

♦ ትርፊ ግዜኺ ኣብ ምንታይ ተሕልፍዮ?

ብዙሕ ትርፊ ግዜ ኣለኒ ኢሊ ክሃረብ ኣይክእልን። ኣባል ሚኒስትሪ ትምህርቲ ስለዝኾንኩ ከም መምህር መጠን ዓመት ምሉእ ዝመሃሩ ተመሃሮ ኣለወኒ። ኣብ ዩኒቨርሲቲ አስመራ ድማ ብቋንቋ ቻይና ደርፊ እምህር፡ ተርጓሚት ኮይነ ከአ እሰርሕ። ኣብ the sound of oasis እውን ከም vocal coach ኮይነ እሰርሕ እዩ። ብዓብዩ ከአ ኣብዚ እዋንዚ ባህሊ ሃገረይ ከላሊ ንዓለምከላሊ ዕላማ ስለዘለኒ፡ ኣብ ባህሊ ብሄራትና ዝቐንዐ መጽናዕቲ የካይድ ኣለኹ።

♦ ኣብ ኢንተርናሽናል ትራንስ ተወዳዳርኪ ነይርኪ፡ እቲ ውድድር ከመይ ነይሩ?

ብዕድመ ስነ-ጥበብኛ

ፍርቱና ክፍላይዮ ኣብቲ ውድድር ተሳቲፊ። ውድድር ጽቡቕ ነይሩ። ምሉእ ብምሉእ ክዕወት ምጂነይ ኣሚነዮ ኣትዮ። ከም ትጽቢተይ ከአ ብዘቐረብክዎ ስራሕ ጎልደን ባዛር ክረክብ በቐዕ። ጎልደን ባዛር ማለት፡ በታ ፈለማ ዘቐረብካያ ኣደናቂት ክእለት ናብታ ናይ መወዳእታ መድረኽ ምሕላፍካ ኣረጋጊጽካ ኣለኻ ማለትዮ።

♦ መጻኢ ሕልምኺ?

ክሳብ ሕጂ ናይ ካልኣት ደርፊዮ ዝደግም ዘለኹ። ባባ ኩሉ ግዜ ዝብለኒ ዝነበረኒ ሕጂ ድማ መመሊሳ ትስወጠንን ምስላ ብቋንቋ ብሄረ ትግረ “ዕጨት ዲብ ቅርደ ወድቅ” ማለት ገረብሲ ኣብ ሱራ’ያ ትወድቕ ትብል ዘረባ ወትሩ ኣብ ልቦይ ኣላ። ስለዚ ንባህሊ ሃገረይ ኣብቲ ዝለዓለ ደረጃ ኣብጸሐ ንወርቃውያን ክብርታትና ንመላእ ህዝቢ ዓለም ብዓለማዊ ቋንቋ ከላልዮ ሓሳብ ኣለኒ። ናተይ ናይ ሙዚቃ ፕሮዳክሽን ከተኣታቱን ብናይ ሃገረይ ቋንቋ ናተይ ደርፊ ክደርፍን ከአ ሕልሚ ኣለኒ።

♦ ኣብ መዛዘሚ ትብልዮ እንተሎ?

ወለዲ ኣብ ምህናጽ ደቆም ልዑል ተራዮ ዘለዎም። በዚ ኣጋጣሚ ፈለማ ኣብዚ ደረጃዚ ንክበጽሕ ልዑል ጻዕሪ ዝገበሩ ወላዲያይ ስታዝ መሓመድ ሳልሕን ወላዲተይ ወይዘሮ ሩቕያ እስማኢል ጅምዕን አመስግን። ቀጺለ ነቶም ንወላዲያይ ኣምሂሮም ትርጉም ናይ ትምህርቲ ከምዝርድኡን ከምዝስወጡን ዝገበሩ ኣለይትን መማህራንን ኣባላት ቤት ትምህርቲ ሰውራ ብልቢ አመስግን።



ዩስራ ምስ ስድራቤታ



ሰን - ልቦና

ደቀንስትዮን ዕዮን

ምሉእብርሃን ሃብተገብረኤል

አብ ህይወት ብዙሕ ሓላፍነታት አለና። እቲ ሓላፍነት ንገዛእ ርእሰናን ንኻልኦትን እዩ። እዚ ድማ፡ ኣድህቦናን ሓልዮትናን ይሓትት። ብተወሳኺ፡ ገለ ክንጭብጦ እንደሊ ክህሉ ይኸእል እዩ። እዚ ድማ፡ ዝያዳ ኣቓልቦና ይሓትት። እዚ ዝያዳ ተምሳጥ ዝፈጥረልና ክኸውን ይኸእል እዩ። እቲ ኣብ ፍጻመ እቲ ስራሕ ዝህልወና እእምሮኣዊ ዝንባላ (mind set) ኣብ ጽፈትና ኣበርክቶ ኣለዎ።

ሙብዛሕትኡ ግዜ ንነብስና ዋላ ኣብቲ ዘይምስጠና ወይ ዘዩገድሰና ነገር ክትሰርሕ ነገድዳ ኢና። “አነ ን... ክውድኦ ኣለኒ።” ወይ “አነ ሕጂ ... ክሰርሕ ይግበኣኒ።” ዝብሉ ዘረባታት ብዙሕ ግዜ ይመልቁና እዩ። እቶም ቀንዲ መፍትሕ-ቃላት ናይዘም ኣብነታት - ‘አለኒ’ ከምኡውን፡ ‘ይግበኣኒ’ ዝብሉ ቃላት እዮም።

ንገዛእ ርእሰኺ ገለ ነገር ክትሰርሕ ክትሓትትዮ እንከለኺ፡ ኣብምዕማም እቲ ስራሕ ክይተፈለጠኪ ትሑት ተገዳስነትን ድርኺትን ተሕድሪ። እቲ ጠንቂ፡ እቲ ዕዮ ኣብ ክንዲ ከም ምርጫ ከም ግዴታ ይቐጽር ስለዘሎ እዩ። ከም ሳዕቤኑ፡ ኣንጻር ባዕልኺ ዘተኣታተኹዮ ግዴታ ክትሕንግዲ ትጅምሪ።

ኣብ ክንድኡ ንእእምሮኣዊ ዝናብላኺ እንተ ቐይርናዮ፡ ንምዝሃም እቲ ዕዮ ምርጫ እንተገይርክዮ፡ እቲ ዕድል ናይ ምሕንጋድን ምድንጓዳትን ይንኪ። እቲ ኣብ ሳዕሊ ዝጠቐስናዮ ኣብነት፡ ነቶም ኣቐዲምና ዝጠቐስናዮም መፍትሕ-ቃላት ናብ “አነ ን... ክውድኦ እደሊ እዩ።” ከምኡውን፡ “አነ ሕጂ ... እደሊ።” ናብ ዝብል ብምልዎ፡ እቲ ዕዮ ኣብ ትሑተ-ወኖ ኣእምሮና ከም ምርጫ ይርከብ። ክንዲ ዝኾነ፡ እቲ ምርጫ ኣብ መንጎ ምዝሃም እቲ ዕዮን ሳዕቤን ዘይምዝሃም እቲ ዕዮን

ይቐውም። ቅድሚ ነቲ ዕዮ ምጅማርኪ ኣብ ዘሎ ግዜ፡ ነዚ ናጻ ምርጫ ንገዛእ ርእሰኺ ኣቐርባ። ሳዕቤን ነቲ ስራሕ ዘይምዝሃም፡ ካብቲ ነቲ ስራሕ ምዝሃም ንላዕሊ ዘዋጽእ ኮይኑ እንተተሰሚዑኪ፡ ነቲ ዕዮ ኣይትዕመምዮ።

ምድንጓዳት ከም ዝንኪ ድማ ይገብር።

ፍጹም ስራሕ ክትሰርሕ ክትብሊ ኣይትጩኸኛ

ኣብ ስራሕ ገለ ሕጽረታት ከጋጥም ንቡር እዩ። ንስራሕ ብውጥን እንተተታሓሒዝክዮ፡ ነቶም ከጋጥሙ ዝኸለሉ ሕጽረታት ኣቐዲምኪ



ኣብዚ መዳይ’ዚ ዝሕግዙኺ ገለ ሕግታት ኣለዉ።

ነቲ ስራሕ ከም ናጻ ምርጫ ወሲድኪ፡ ነቲ ሳዕቤን ገምግምዮ።

ስራሕ ክንዝሃም እንከለና፡ ነቲ ስራሕ ብፍጹምነት ክንዓምም ኢና እንደሊ። ዝኾነይኹን ንእሸቶ ጌጋ ከቶ ክትሓልፈና ኣይንደልን ኢና። እዚ ፍጹምነት፡ ነቲ ስራሕ ከቢድ ይገብሮ። ኣብ ርእሲ’ዚ፡ ኣብቲ ስራሕ ዘዩሊ ምድንጓዳት ከም ዝፍጠር ይገብር። ኣብ ክንድ’ዚ እምበኣር፡ ዝከኣል እንተኾይኑ፡ ፈለማ ንድፊ ናይቲ ዕዮ ኣውጽኢ። ነቲ ንድፊ ንምምሕያሽ ባይታ ብዝፈጥር ኣገባብ እንተውጺእካዮ፡ ጸኒሕኪ ከተማሓይሽዮ ትኸእሊ ኢኺ። እዚ ኣገባብ፡ ኣድማዒ ስራሕ ንኸትጅምሪ የቃልለልኪ።

ክትነቐሕሎም ይሕግዘኪ። ናይ ዕረፍቲ ግዜኺ ብዝግባእ ክትምድቢ እውን ይጠቐመኪ። ናይ ሰሙን ውጥን ስራሕ ከነውጽእ እንከለና፡ ንግዜ ስራሕ ዘይውሱን እንተገይርናዮ፡ ምጽዋሩ ክኸብደና ከም ዝኸእል ርዱእ እዩ። ክንዲ ዝኾነ፡ ኣብ ስራሕና ዝያዳ ኣፍረይቲ ክንከውን፡ እቲ ስራሕ ዝዘመሉ ግዜ ክንውስኖ ይግባእ። ኣብ መወዳእታ፡ ፍጹም ስራሕ ስለዘየበርከትና ብዙሕ ከጨንቐና የብሉን። እቲ ዝያዳ ክነስምረሉ ዘለና፡ ቀጻሊ ኣብ ብቐዓት ስራሕና ክንመሓየሽ ከም ዘለና እዩ። ንእኹል ዕረፍቲ ወይ ምዝንጋዕ ዝኸውን ግዜ ከኣ፡ ግድን ክንምድብ ኣለና። እቲ ምንታይሲ፡ ዝደኸመ ኣእምሮ ወይ ብድኻም ረሸሽ ዘበለ ጉልበት፡ ብቐዕ ስራሕ ክዓምም ምሒር ኣጸጋሚ እዩ።



ንግድ ምዝንጋቦ ወይ ዕረፍቲ ደረት ከትግበርሉ የድሊ።

ኣብ ህይወትና ዕረፍቲ ወይ ምዝንጋቦ ከም ዘድልዩና ርዳኣ እዩ። ንዕረፍትና ብዝጥዕመና መገዲ ከነሕልፎ ንክእል። ንኣብነት፡ ፊልም ብምዕዛብ፡ ምስ ዓርኩ-መሓዙትና ብምዕላል፡ መጽሓፍቲ ብምንባብ፡ ናብ ታሪኻውያን ቦታታት ብምብጻሕ፡ ... ከንዘናጋቦ ንክእል። እዞም ንጥፊታት ምስ ምዱብ ስራሕኪ ዝጋጨዉ ክኾኑ ኣይግባእን። ሰንበት ለይታዊ ትልሂት ሓዲርኪ፡ ሰኑይ ብኸመይ ኣድማዒ ስራሕ ከተበርክቲ ትክእሊ? ምሽት ብኣልኮላዊ መስተ ተሰኒፍኪ ሓዲርኪ፡ ንጽባባቲ ንግሆ ብኸመይ ኣድህቦ ገይርኪ ጽብቕ ስራሕ ክትሰርሒ ትክእሊ? ክንዲ ዝኾነ፡ እቲ ዓይነት መዘናግዒ ምስ ስራሕኪ ዝራጸም ከይከውን ልዑል ጥንቃቄ ክትገብሪ ኣድላዩ እዩ።

ብውጥንኪ መሰረት ስራሕኪ ክትግምግሙ እንተዘይ ክእልክን እኹል ዕረፍቲ እንተዘይ ረኺብክን፡ እተከሓ ሕሰሉ መገዲ ፍጠራ።

እናሓንሳእ ቅድሚ እቲ ዝወጠንናዮ ግዜ፡ ስራሕና እንግምመሉ እዋን ኣሎ። ሽዑ ናቢይ ከም እንክይድ ወይ እንታይ ከም እንሰርሕ ክሕርብተና ይክእል። ብመንጽ፡ ካልእ መዓልቲ እቲ ስራሕ ቦቲ ዘውጸእናዮ ውጥን መሰረተ ክንዛዝሞ ከጸግመና ይክእል። ነቲ ስራሕ ግድን ሽዑ መዓልቲ ክንዛዝሞ ትጽቢት ዝግበረልና እንተኾይኑ፡ ኣብ ቦታ ስራሕና ንተወሰኸቲ ሰዓታት ክንጸንሕ ንግደድ። ነቲ ስራሕ ንጽባባቲ ከነረክቦ ዕድል እንተረኺብና፡ ምናልባት ነቲ ስራሕ ናብ ገዛና ወሲድና (ዝፍቀድ እንተኾይኑ ማለት እዩ) ክንግምገም ንግደድ። ካብ ውጥንና ክንድሕር እንከለና - ጸቕጢ፡ ቅሬታን ሕፍረትን ከስዕበልና ተክእሎ ኣሎ። ነዚ ንምእላይ እኹል ምቅርራብ ገይርና ምጽናሕ ተመራጺ ይኸውን።

ንስራሕኪ ብሞደል 'ስማርት' (SMART) ዕምምዮ።

ሞደል 'ስማርት' ብእኩብ ረቛሒታት ዝቛመ ኮይኑ፡ ውጽኢታዊ ስራሕ ንክፍጠር ይሕግዝ። ነዞም ዝስዕቡ ድማ የጠቓልል።

*** ውሳኔ (Specific)**፡- ሓደ ዕዮ ንምዕማም ውሳኔን ሽቶ ክህልወኪ ኣገዳሲ እዩ። እቲ ዕዮ ዘይንጹር ምስ ዝኸውን፡ እቲ ድራሽ ትሑት ይኸውን። ከም ሳዕቤኑ፡ ኣብቲ ዕዮ ዘየድሊ ምድንጓያት ይፍጠር።

*** ተዓቓኒ (Measurable)**፡- ሓንሳእ እቲ ዝገበየ ዕዮ ናብ ንኣሽቱ ዕዮታት ምስ ተመቓቐለ፡ ንኸተመሓድርዮ ዝቐለለ ይኸውን። ነቲ ዕዮ ንክትዛዝምዮ ዝያዳ ዝጠግመ ይኸውን። እቲ ዓቢ ዕዮ ናብ ንኣሽቱ ዕዮታት ክመቓቐል እንከሎ፡ ክትዕቅንዮ ዘቐለለ ይኸውን። እንታይ ዓይነት ገሰጋስ ተመዝግቢ ከም ዘለኹ ብቐለሉ የርእየኪ። እዚ ድማ፡ ነቲ ዘለኪ ድርጊት ቀጻሊ ክብ የብሎ።

*** ቅቡል (Accepted)**፡- ዕዮታት ብቐለሉ ክዕመሙ ዝክእሉ፡ እቲ ዕዮ ቅቡልን ትርጉም ዘለዎን ምስ ዝኸውን እዩ። እቲ ስራሕ ንጹር ዕላማ ክህልዎ ይግባእ። እቲ ዕዮ ተቐባልነት እንተሰኢኑ፡ ነቲ ዕዮ ንምዝዛም ዝህሉ ድርጊት ይንኪ። ከም ሳዕቤኑ፡ ምድንጓያት ይበዝሕ።

*** ከውንነታዊ (Realistic)**፡- ብርግጽ እቶም ዕዮታት ኣብቲ እተዋህበ መቓን ግዜ ክውንነታውያን ክኾኑ ኣለዎም። ነቲ ስራሕ ንምዝዛም እኹል ግዜ እንተዘይሃልዩ፡ ብቐዓት ናይቲ ዕዮ ኣብ ጸገም ይወድቕ። ንኣብነት፡ ኣብ መወዳእታ ሰዓት ገፊተና ምድላው፡ ከወውተኪ ኣይክእልን እዩ። ምእንቲዚ፡ ስራሕኪ ብብቐዓት ንምዝዛም እኹል ግዜ ክትምድቢ ከምዘለኪ ኣይትዘንግዒ።

*** ገደብ ግዜ (Time-bound)**፡- ኣብ ነዊሕ ግዜን ኣብ ዘይተገልጸ ግዜን ከተድህብ ከቢድ ስለዝኾነ፡ እቲ ዕዮ ገደብ ግዜ ክህልዎ ይግባእ። ገለ ዕዮታት ጋዕዝዮም እንርእዮም፡ ብግዜ ስለዘይቅየዱ እዮም። ዝኾነ ዕዮ ብገደብ ግዜ እንተዘይተሓዲሩ፡ ብተወፋይነት ስራሕኪ ክትግምገም ዘሎ ተክእሎ ምሒር ጸቢብ እዩ።

ኣብ ስራሕኪ እተመዘገብዮም ገሰጋሳት ብዝተኻእለኪ መጠን ኣብ ደብተርኪ ክትምዘግብዮም ጽብቕ እዩ። ከምዚ ዓይነት ኣገባብ ምክታል፡ ማእዘንኪ ኣነጻርኪ ኣብ ዕዮኹ ክትሕንበቢ ሓጋዚ እዩ።

ንገሰጋሳትኪ ብንጹር ምምዘጋብ፡ ብቐለሉ ኣብ ስራሕኪ ክትድረኺ ይጠቐመኪ። ከም ውጽኢቲ፡ ምድንጓያት ስራሕ ይንኪ። ብተወሳኺ፡ ክሳብ ክንደይ ሰዓታት ኣብ ስራሕኪ ከምዘጸናሕኪ፡ እንታይ ውጽኢት ከምዘመዘገብኪ፡ ኣብየናይ መዳይ ምምሕያሽ ክትገብሪ ከምዘለኪ፡ ... ንኸተለልዩ ይሕግዘኪ።

ኣብ ስራሕ ጌጋ ከጋጥም ንቡር እዩ። እወ እቲ ዝሰርሕ እዩ ዝጋገ። ምእንቲዚ፡ ኣብ ስራሕኪ ጌጋ ኣብ እትፍጽመሉ፡ ንገዛእ ርእሰኹ ይቐረ ግበርላ። ንገዛእ ርእሱ ይቐረ ዘይብል ሰብ፡ ኣብ ስራሕ ከድህብ ምሒር እዩ ዝጸገም። ምስ ገዛእ ርእሰኹ ካልእ ሰብ ከተግርቐኪ ኣይክእልን እዩ። ባዕልኹ ጥራይ ኢኹ ክትዕረቂ እትክእሊ። ክንዲ ዝኾነ፡ ግዜ ሂብኪ ምስ ገዛእ ርእሰኹ ኢሂን ምሂን ተበሃሃሊ። እቲ ኣብ ስራሕ ዝፈጠርክዮ ጌጋ፡ ኩሉ ሰብ ክፍጽሞ ዝክእል ከምዝኾነ ገይርኪ ንገዛእ ርእሰኹ ኣእምንያ። ብድሕሪኡ ኢኹ፡ ዘሎ ሓይልኹ ኣኻኺብኪ ናብ ንቡር ስራሕኪ ክትምለሲ እትክእሊ።

መወከሲ፡- Happy Work Culture - Working to live



ደቀንስትዮ ዓለም

አሰሊ፡ ቦክሪ ጓለንስተይቲ ፓይሎት አብ አፍሪቃ

ተሰፋ-አለም የማኅ

አብራሪት ነፋሪት ውግእ ጥራሕ ኣይኮነትን። እንተላይ ትእምርቲ ገስጋስን 'ዘይከአል ነገር የለን' ዝብል እምነትን ወን እያ። አብ 1976፡ ናይ ፈለማ አፍሪቃዊት ጓለንስተይቲ ወተሃደራዊ ፓይሎት ብምኃን፡ ነቲ ደቀንስትዮ አፍሪቃ ናብቲ ዓውዲ ከየማዕድዋ ጋራዳውን ዝነበረ ዓለባ ኣድልዎ ብምትርባዕ፡ ንግስቲ ሰማያት ሶማል ኮነት። በዚ ከአ ዛንታ ጉዕዞ ህይወታ ንመንፈስ ሚልዮናት አፍሪቃውያን ደቀንስትዮ ዘነቓቓሕ ኮይኑ ይቐጽል ኣሎ።

አሰሊ ሓሰን ዓቢይ፡ ብ1958 እያ አብ ሶማል ተወለዳ። ገና ዓቕሚ ሄዋን ከይበጽሐት እንከላ፡ ነፋሪት ውግእ አብ ሰማያት ሶማል ናይ ምብራር ወዕወዕ ድሌት ከተሕድር ጀሚራ። ፓይሎት ናይ ምኃን ድሌታን ሕልማን፡ ካብቲ ሽዑ ስርዓት ሳይድ ባረ ንሶማላውያን ደቀንስትዮ ዝመጠዎ - አብ ኣቪየሽን ክሳተፋ ዘፍቅድ ዕድል'ዩ ዝብገስ። ኮይኑ ድማ፡ ስድራቤታን መቐርባን ከም ኩለን ናይቲ እዋንቲ ሶማላውያን ደቀንስትዮ አብ ንኡስ ዕድመኣ ተመርዕያ ክትዝምደሎም እናተጸበዩ እንከለዉ፡ ንሳ ግን ንመርዓን ሓዳርን 'አበደን' ኢላ ነቲ አብ ወሽጣ ኮይኑ ዝህውጸ ዝነበረ ነፋሪት ናይ ምብራር ድሌት ንምምላእ አብ ሓይሊ-አየር ሶማል ተመዝገበት። ንኩሉ መምዘኒታት አማሊአ ናብ ክልሰ-ሓሳባውን ግብራውን ትምህርቲ በረራ ምስ አተወት ከአ፡ ኣዘዝቲ ናይቲ ሓይሊ-አየር ብፍላይ ድማ መምሃራን ብብቐዓታን ናይ ምግባር ክእለታን እምበራ-መጠን ተመሰጡ'ሞ፡ አብ ፈለማ 1976 ንዝለዓለ ናይ ስልጠና መደብ ናብ ዓዲ-ጣልያን ልኡኹዋ።

አሰሊ፡ አብ ዓዲ-ጣልያን ንበረራ



ዝምልከት ዝለዓለ ትምህርቲ ቀሲማ ናብ ሃገራ አብ ዝተመልሰትሉ እዋን፡ አብ ሓይሊ-አየር ሶማል ናይ ፈለማን እንኮን ጓለንስተይቲ ፓይሎት ኮነት። ውቁብ ድቪዛ ናይቲ ሓይሊ-አየር ለቢሳ አብ ሰማያት ሶማል ብዘደንቐ ክእለት ክትሕንቡብ ዝተዓዘባ ሶማላውያን ደቀንስትዮ፡ እምብዛ ተደኒቆን ጥራሕ ዘይኮነ ክሳብ ንምእማኑ ዝጽገማውን ኮና። መሳርሕታ ከአ በቲ አብ ሰማያት ሶማል ዘንጸባረቐቶ ድንቂ ጥበብን ክእለትን፡ ወሰን ዘይብሉ ናዳእን ክብሪን ኣውሓዙላ። አሰሊ፡ ፓይሎት ኮይና አብ ሓይሊ-አየር ሶማል ን16 ዓመታት ኣገልገለት። አብዚ ናይ 16 ዓመታት ጉዕዞኣ ከአ፡ ኣዝዩ ብዙሕ ወተሃደራዊ ተልእኾታት ብቐራጽነት ፈጸማ፡ ንሃገራ ብዓቢ ተወፋይነት ኣገልገላ።

አብ መወዳእታ 1980ታት አብ

ሶማል ዝተወልዐ - ሶማላውያን ንሓድሕዶም ደም ዝተፋሰሰሉ ኩናት ሓድሕድ፡ አብ ልዕሊ'ቲ ቐልጡፍ ገስጋስ ዘመዘግብ ዝነበረ ሓይሊ-አየር'ታ ሃገር ከቢድ ጽልዎዩ ኣሰዲቡ። አሰሊ ከአ ኣባል'ቲ ሓይሊ-አየር ከም ምኃን መጠን፡ ብሰንኪ እቲ ኩናት ዝፈጠሮም ከበድቲ ብድሆታት ከም ቀደማ ስርሓ ክትቐጽልሲ ይትረፍ፡ ድሕነታውን እንተኹን ከተውሕስ አብ ዘይትኸእለሉ ደረጃ በጽሐት። አብ መወዳእታ ድማ፡ ናብቲ አብ ህይወታ ከይመጸ ኣዝያ እትፈርሆ ዝነበረት ስደት ከተምርሕ ወሰነት። በዚ መሰረት፡ አብ 1992 ካብ ሶማል ወጸኣ ናብ ሕቡራት መንግስታት ኣመሪካ ኣምርሐት። ክሳብ ሕጂ ድማ አብ ክፍለ-ሃገር ቴክሳስ (ሕ.መ.አመሪካ) ስደተኛ ኩይና ትነብር ኣላ።

ከምዝፍለጥ፡ ሶማል ሓንቲ ካብተን



ጾታዊ መዓርነትን ምዕሩይ ዕድላትን አብ ምርግጋጽ ክዕወታ ዘይክላላ ዘለዎ ሃገራት እያ። እታ ሃገር፡ አብ ጉዳይ መሰላት ደቀንስትዮ ብደረጃ ዓለም ዓመት መጻ ንስለስተ ሃገራት ጥራሕ ቀዲማ ጭራ ምስ ተሰርዐት እያ - ብመሰረት ጸብጻብ ሕቡራት ሃገራት። ንደቀንስትዮ ክብረት ዘይ ህብ ባህልን ልምድን ዝኸተል ኣዝዩ ዓቃባዊ ሕብረተሰብ ስለእትውንን፡ ደቀንስትዮአ ምስ መኣዲ ትምህርቲ ዳርጋ ጓና እየን። ንኣብነት፡ አብ መባእታ ደረጃ 25% ጥራሕ እየን ዝማሃራ። አብቲ ዝቐጽል ደረጃታት ከአ'ሞ ዘረባ ዮብሉን። አብ ስራሕ (ካብ ገዛ ወጻኢ) ዘለወን ተሳትፎ' ኣዝዩ ትሑት እዩ። ብተወሳኺ፡ ካብ ጎዳእቲ ልምድታት ክሸቦን መርዓ ትሕቲ ዕድመን ኣይተገላገላን ዘለዎ። ብፍላይ ካብ 1/4 ክሳብ 49 ዓመት አብ ዝዕድመኣን ደቀንስትዮ፡ መጠን ተርእዮ ክሸቦ 99.2% ከምዝኾነ ጸብጻባት ሚኒስትሪ ጥዕና'ታ ሃገር የመልከቱ።

እምባኣርከስ፡ አስሊ ሓሰን ዓበድ፡ ካብዛ ወጽዓ ደቀንስትዮ ገና ዘየኸተመላ ምብራቕ ኣፍሪቃዊት ሃገር ማእለያ ዘይብሉም ብድሆታት ስዒራ ንብይና መሰስ ኢላ ብምውጻእ፡ ብሞያኣን ተመኩሮኣን ንቁጽሪ ዘይብለን ኣፍሪቃውያን ደቀንስትዮተመሃሮ ኣርኣዩ ክትከውን ምኽኣላ ዘየገርም ኣይኮነን። ብወዕወዕ ድሌትን ሃረርታን ዝተሰነዩ ዕላማ ተሓንጊጣ፡ ነቲ ካብ ባህሊ፡ ልምድን እምነትን ሕብረተሰባ ዝብገስ ከቢድ ማሕለኻታት በናጢሳ፡ አብቲ እንትርፎ ንደቂቱባዕትዮ ንደቀንስትዮ ፈጺሙ ዘይሕሰብ ዝመሰል ዝነበረ ዓውዲ ሕልማ ከተሳሲ ብምኽኣላ ከአ፡ ናይ ብሓቂ ኣገናዕ ክትብሃል ዝግባኣ ሃብረም ጓለንስተይቲ እያ።

አስሊ፡ ኩነታት ሃገራ ድቃስ ለይቲ ስለዝኸልአ፡ አብ መፋርቕ 2000 ናይ ሰላም ጎስጓስ ኣበገሰት። እቲ ጎስጓስ፡


እቶም ብእንዳን ዓሌትን ተኸፋፊሎም ዝነበሩ ኣባላት ባይቶ ሶማል ናብ ሓዲ ኣረኣእያ ንኸመጹን፡ እቲ ነዊሕ ዓመታት ዝቐጸለ ኩነት-ሓድሕድ ከኸትምን ዓቢ ተራ ተጻወተ። አስሊ፡ ፍቕሪ ሃገር ከም ሓዊ ቃልቃል እናበለ ንወሽጣ ስለዘንደዶ፡ አብ ኩሉ ንሓድነት ሶማል ኣመልኪቱ ዝካየድ ዓባይቲ ፖለቲካዊ ንጥፊታት ባንዴራ ሶማል ተጎልቢብካ ምሳታፍ ፍሉይ መለለዩኣ ገበረቶ። እዛ አብ እትሳተፎ ኣኼባታት ወትሩ ካብ

ተሳተፍቲ ድመቕ ጣቕዒትን ዕልልታን ዝልገሰላ ሃገራዊት፡ ብፍላይ እቲ አብ ኣርታ - ጅቡቲ ዝተኸየደ መስርሕ ዕርቂ ሶማላውያን ንኸዕወት ብዝገበረቶ ዘይሕለል ጸዕሪ፡ ብሶማላውያን 'ካላንሲዳ' (ጸዋሪት ባንዴራና) ዝብል ቅጽል ስም ተዋህባ። ብሳላ ናታን ናይ ካልኣትን ጸዕሪ ድማ፡ ቦቲ ዘይተዓወተ መስርሕ ዕርቂ ኣቢሉ አብ ሶማል ንፈለማ እዋን መሰጋገሪ ፈጺራላዊ መንግስቲ ከምስረት ክኣለ።

ኣኣላዊ ምንቅስቃሴ ካብ ምሽት ንግሆ ምካይዳ ይምረጽ

ኣኣላዊ ምንቅስቃሴ እካይይሉ ሰዓታት ካብ ሰብ ናብ ሰብ ይፈላለ እዩ። ንግሆ ኣኣላዊ ምንቅስቃሴ ምካይዳ ድማ፡ ካብቲ ኣብ ግዜ ምሽት እተካይዶ ምንቅስቃሴ ጸሐፊ ኩባይት ኣኣላት ከተገድፎን ውሽጥዊ ከሚካላዊ ውህደት ባህሪታት ኣኣላት (Metabolism) ብቐልጠፍ ከተካየድን እቲ ዝተመርጸ ምዃኑ ተመራመርቲ ሓቢርጎም።

እቶም ተመራመርቲ፡ መጽናዕቶም ንምርግጋጽ፡ ኣብ ብዙሕ ስነ-ህይወታዊ (Physiological) ክራት ምስ ሰባት ምጥካፊል ዘለወን ኣናጹ እቶም ፈተናእም ኣካይደምዎ። እተን ኣናጹ ድማ፡ እቲ ንግሆ ዘካይዱኣ ምንቅስቃሴት፡ ንውሽጥዊ ከሚካላዊ ውህደት ባህሪታት ኣኣላትን ከቀላጥፎን ሰብሒ ኪቃጽላን እንዝላዎ ተግዚባምዎን።



ካብዚ ተጠቢሎም ከአ፡ ነቲ ምርምር ኣብ ሰባት ከጽገኑዎ ጀመረጎም። እቶም ከብይቶም ንምጉዳል ንግሆ ዝጎዱ፡ እግሪ ጎዕዞ ዘካይዱ፡ ፈተናቲ ኣይርቢኪሰን ናይ ጉልበት ምካካምን ገሕመሳሉ ኣኣላዊ ምንቅስቃሴ ዘዘውትሩ ሰባት ድማ፡ ምካካም ምሽት ጥራይ ዝገብሩት ምስ ተገጸጸሩ፡ እቶም ንግሆ ዝገብሩት ገሕቡሩ፡ ዝይዳ ከብይት ኣኣላቶም ዘገደሉ ከይናም ረኽቡጎምዎ።

እቲ ምኽንያድ ድማ፡ ምሽት ኣኣላዊ ምንቅስቃሴ ምስ ኣካይድና፡ ብድሕሕኡ እንገብር ንገፈታት ዳርጋ ስለ ዘየለ፡ ብዙሕ ውጽኢት ኣይርከቡን። ንግሆ ተገሊጸና ምስ እንገብሩት ግና፡ ናይታ መዓልቲ ንገፈታት ሽዑ ስለንጀምሮ፡ እቲ ምንቅስቃሴት ንውሽጥዊ መስርሕ ኣኣላትና ማለት፡ ዑደት ይምና፡ ስርዓት ምሕቃቕ መዓለን ካልእን ብጸብቕ ይጸልፎም። ኣድማዒ ውጽኢት ንርከቡ።

ብዚ ምኽንያት፡ ኣኣላዊ ምንቅስቃሴ እካይይሉ ሰዓታት ምስ መስርሕ ምሕቃቕ መዓለን ምቕጻል ሰብሒን ከተኣሳሰር ከሎ ዝሓሸ ውጽኢት ስለ ዝርከቡ፡ ኣብ ከንዲ ምሽት ንግሆ ምካይዳ ዝተመርጸ ምዃናም እቶም ተመራመርቲ መኽርጎም።

ኣድኣት ሳሙኤል



ጎጆርት

ቅሳነት ባብ ተርሑ አላ

አሜን ተሰፋይ

“ብንያም ዝበጽሖ ደረጃ ብደቀንሰትዮ ክንበጽሖ ንክእል ኢና”

አሰልጣኒ ሙሴ አሰሄል

ሙሴ አሰሄል፡ ኣብ ተሰዓታት ቅድድም ብሽክለታ ኣዝዩ ውዕወዕ ኣብ ዝከበረሉ እዋን ኣባል ጋንታ ሰኮንያ (ድሑራ ቀይሕ ባሕሪ ዝተሰምዐት) ኮይኑ ብዘርእዮ ዝከበረ ህልኽ ዝመልእ መሳጢ ጸወታ ብቐዓቱ ዘመሰከረ፡ ብተዓዘብቲ ፍቴው ዝከበረ ስፖርተኛ እዩ።

እዞ ዓመታት መመላእታ ዕዉት ተቐዳዳማይ ብሽክለታ ኮይኑ ብግብራዊ ተሞኩሮ ልዑል ብቐዓት ዘጥረዩ ሙሴ አሰሄል (ወዲ ሰሄል) ኣብዚ ዝሓለፈ 20 ዓመታት ኣሰልጣኒ ዝተፈለለዩ ጋንታታትን ሃገራዊት ጋንታን ኮይኑ ብዓወታት ከድምቐን ክኢሉ እዩ። ሃገራዊት ጋንታ ደቂተባዕትዮ ክልተ ግዜያት ሻምፕዮን ኣፍሪቃ ከትከውን ኣብቁዑ። ኤርትራውያን ደቀንሰትዮ ንመጀመርያ እዋን ኣብ ኣህጉራዊ ውድድር ከሳተፋ ናብ ግብጺ ሓዘውን ኣብ ዝሸሉ፡ ኤርትራ ብግዜ (ብክሮኖ ሜተር) ቀዳመይቲ ኮይና ተዓዊታ። ኣብ 2007 ግጥማት መላእ ኣፍሪቃ (ኦል ኣፍሪቃ ገይምስ) መሪሖዎ ዝኸደ ሕርይቲ ጋንታ ኤርትራ ንፊላማ እዋን ቀዳመይቲ ኮይና ከትወጽእ ክኢሉ። ኣብ ኣቡዳቢ ኣብ ዝተኻየደ ቅድድም ብሽክለታ ደረጃ 2.1 ንሃገራዊት ጋንታ መሪሖ ብምኻድ፡ “ብሉጽ ኣሰልጣኒ ኣፍሪቃ 2013-2014” ተባሂሉ ምስክር ወረቐት (AWARD) ሸልማት ረኺቡ።

ሙሴ፡ ኣብዚ እዋን ኣሰልጣኒ ጋንታ ሰራይር ሳዋን ሃገራዊት ጋንታ ደቀንሰትዮን እዩ። ኣብ መስከረም 2024 ኣብ ስዊዘርላንድ ከካየድ ተመዲቡ ኣብ ዘሎ ውድድር ሻምፕዮን ዓለም ንምስታፍ ይዳሎ ኣሎ። ኣብ ጽዑቕ ናይ ምድላው ስራሕ ከሎ ከነዘራርቦ ግዜኡ ሰለዝወፊየልና ብስም ኣንብብቲ ነመስግና።

ሙሴ ቅድሚ ሓደ ዓመት፡ ፈጻሚት ቦርድ ጋንታ ሰራይር ሳዋ ኣሰልጣኒ ክኾና ጸውዒት ምስ ኣቕረቡትሉ ብኣውንታ ተቐቢሎ። ኣብታ ጋንታ “ኣሰልጣኒኦ” እንተዝኸውን ኢሉ ዝሓሰባ ተቐዳዳሚት ነይሩ። ቅሳነት ወልደሚካኤል።

ቅሳነት፡ ክኢላ ናይ ሹካ (ፕላቲኒታ) እዩ። እንተኾነ ግን ብሰንኪ ቴክኒካዊ ጉድለት ዓወታት ከትከስሮ ከላ፡ ከም ተዓዛባይ የተሓሳስቦ ከም ዝከበረ ገለጹልና። ኣሰልጣኒኦ ኮይኑ ምስ መጻኦ ከኣ ተውህባ ከትጥቀሙ ዘኸኸላ ቴክኒካዊ ብቐዓት ከቐሰማ ባይታ ረኺቡ። ኣባሳት እታ ጋንታ ዝበዝሐ ትሕቲ ዕድመ (ጁንዮር) እየን። ቡክክለት ኣውሃሂዱ ከጸውተን ከኣ ግዜ ኣይወሰደሉን። ኣብ ውድድር ተሓጋዚን ንቅሳነት ኣብ ከባቢ ቅጽቢታዊ ውድድር ዘብጽሓሉ ብልሓት ምሃሩወን።

“ተቐዳዳምቲ ናይታ ጋንታ፡ ካብተን ካልኣት ጋንታታት መን ትሞልቑ ኣላ ክከታተላ ኣለወን። እታ ክኢላ ናይ ሸኳውን ንቐጽቢታዊ ውድድር ጥራይ ኮፍ ኢላ ከትጽብ የብላን። ከተሰተውዕል ኣለዎ። ብምሉእን ብሓንቲ ዕሳማ ከጸወታ ኣለወን። ሓንቲ ጋንታ ተጻወትታ ዝደልይኦ ከተማልእ እንተኾይና፡ ንኣሰልጣኒ ከትእዝዝ ኣለዎ። ብኸምዚ ኢና ውጽኢታውያን ከንክውን ክኢልና” ይብል ሙሴ አሰሄል።

ብርግጽ ድማ ውጽኢቱ ንሱን ጋንታኡን ብሓባር ይርእዮዎ ኣለዉ። እታ ጋንታ ኣብ ጽብቕ ኩነታት እያ ዘላ። ቅሳነት፡ ኣብ ዓመተ 2023-2024 ኣከታተላ ክልተ ግዜ ሻምፕዮን ኤርትራ ኮይና። ቅሳነት፡ ብኣህጉራዊ መሰልጠኒ ማእከል ብሽክለታ (UCI) ከትምረጽ ዘብቐዓ ረቛሒ እንታይ ምዃኑ ንክብርሃልና ንወዲ ሰሄል ተወኪሰናዮ።

“መጽናዕቲ ከገብሩ ብታ ማሕበር ዝተላእኩ ክኢላታት መጺእም ነይርም። ቅሳነት ብቐዓት ርእዮም። ብዓቢኡ ድማ ክልተ ግዜያት ሻምፕዮን ኤርትራ ካብ ምዃኑ ዝዓቢ መስፈሪ ብቐዓት የለን። በዚ ድማ ኣብ ፈረንሳ፡



ቅሳነት ኣብ ኢጣልያ - ድሕሪ ዓወታ

እናሰልጠነት ውድድራት ተካይድ ኣላ። ዓቢይቲ ዓወታት እውን ተመዝግቦ ኣላ። ኣብ መዓልታዊ ውድድር ካልኣይቲ ኮይና ተዓዊታ። ኣብ ካልኣይ መድረኽ ሳልሳይቲ ወጸኦ። ምስ ደቂተባዕትዮ ተሓዊሰን ኣብ ዝከበርኦ ውድድር ድማ መበል 14 ደረጃ ሓዘ። ኣብ ራብዓይ መድረኽ ቀዳመይቲ ወጸኦ። ብድሕሪኡ ናይ ዝተኻየደ ውድድር ጸብጻብ ኣይበጽሓንን ዘሎ። በዚ ኣጋጣሚዚ ክገልጽ ዝደሊ ቅሳነት ተመዝግቦ ዘላ ዓወታት ንተቐዳዳምቲ ደቀንሰትዮ ሃገርና ዓቢ ተሰፋ ዝህብዮ። ምክንያቱ፡ ንመጀመርታ ግዜኦ ናብ ኤውሮጳ ኮይና ከምዚ ዓይነት ዓወታት ከተመዘገቦ ምክኣ ኣቃሊልካ ዝርኦ ኣይኮነን። ኣብዚ ሕጂ ንኹይ ዘለና ውድድር ሻምፕዮን ዓለም፡ ቅሳነት ጥራይ እያ ንሃገርና ወኪላ ክትወዳደር። እቲ ውድድር ኣገዳሲዮ። ጽብቕ ብቐዓት እንተኣርእያ ብዓቢይቲ ጋንታታት ዓለም ክትጥላብ እያ” ኢሉ።



ቅድሚያ ሕጂ ተመሳሳሊ ዕድል ዝረኸቡት ተቐዳዳሚት ነይራ እዩ። ነፍስሄራት ደሴት ኪዳነ። ደሴት፡ ጽቡቕ ኣንጅት ሓዛ እናገበገበት ከላ እያ ብሓይጋ ተኸሊፋትና። ካልኣት ክልተ ሰለስተ እውን ዕድላት ዝረኸባ ነይረን። ድሒሩ ዘጣጥሶን ብዝተፈለለዩ ምኽንያታት ተታሊሊን ነቲ ዕድል ኣይተጠቐማሉን። እዚ ሕጂ ብቐሳነት ተበራቢሩ ዘሎ ኣህጉራዊ ብቐዳት ከኣ ነተን ካልኣት ባብ ዘርሑወሊን እዩ። ሙሴ፡ እንተተሰሪሕና ብንያም ግርማይ ዝበጽሖ ደረጃ ብደቀንስትዮ ዘይንበጽሖ ምኽንያት የለንዮ ዝብል።

ሙሴ ኣሰሃል፡ ዝበዘሐ ግዜኡ ደቂ ተባዕትዮ ኣብ ምስልጣን እዩ ኣሕለፉዎ። ሕጂ ግን ጋንታ ደቀንስትዮ ኣብ ምስልጣን ይርከብ። እንታይ ፍልገይ ከምዘረኸቡሉ ተወኪሰና ነይርና።

“ንደቀንስትዮ ኣብ ምስልጣን ኣቀራርባ ወሳኒ እዩ። ድሌተን ቀልጢፍካ ክትርድኦ ኣለካ። ከም ሙሐዛኣን ኬንካ እንተቐራብካየን ብግልጺ እናተረዳዳእካ ክትሰርሕ ትኸእል ኢኻ። ደቀንስትዮ ምድሃል ኣይፈትዎን እዩን። ሓሪቕካ እንተተሓራብካየን ገሊኣን ይበኸያ። ገሊኣን ይቐሓዮ። ነዚ ኣብ ግምት ኣእቲኻ እንተሰሪሕካ ግን ኣብ ምርዳእ ኣዝየን ቅልጠፋትዮን። ከም ኣቦ ኮይንካ፡ ቀሪብካ ክትሕብሕቡን፡ ዘለወን ጸገም ክትፈልጥ ክትክእል ኣለካ። ከምኡ እንተገይርካ ብጥምድ ምኽሪ ተኣዚዞን ዓወት ከምጽኣ ግዜ ኣይወስደለንንዮ። ንኡብነት፡ ናብ ኣልጀርያ ኣብ ዝገሸኩሉ፡ ቅሳነት ብቐዳት ኣዝያ ጎዲሉ ነይሩ። ወሻጣዊ ሕምም ሓሚማ ነይራ። ሕምማ

ብግልጺ ኣብ ክንዲ ነቶም መሳርሕትና ትግልጸሎም ግን ንበይና ገይራቶ። ኣነ ምስ ተመለስኩ ምስኣን ምስ ጋንታን ተራዳዲ እና ብከክምና ከም እትፍወስ ገይርና። ሓቂ እዩ ኣብዚ እዋንዚ ኣሰልጣኒ ክኾነን ዝጸዋዒ ጋንታታት ኣለዎ። ኣነ ግን ካዘን ደቀይ ክፍላ ኣይደለኹን። ምስኣን ጽቡቕ ናይ ስፖርት ግዜ ኣሕልፍ ኣለኹ።”

ኣብዘጣጥእኩል፡ ውድድራት ደቀንስትዮ ይንቀፍ እዩ። “ጸወታኣን ንተዓዛቢ ዝምስጥ ቅልጣፊ የብሉን። ተጠማሚተን ይዝሓላ። ከምኡ ክገብራ ድግ ኣሰልጠንቲ የተባብዕዎምን” ዝብል ዘረባታት ይስማዕዮ። ነዚ ኣመልኪቱ ሙብሪሂ ክህበና ንሙሴ ተወኪሰናዮ።

ናይ ጋንታ ሰራይር ሳዋ፡ ብዘይካ ክልተ ምኡራት ካልኣት ኣባላታ ንኣሸቱ እዩን። ገና ኣብ መሰርሕ ሆንጾት እዩን ዘለዎ። ቡቲ ዝወሃበን ዘሎ ስልጠና ተሃንጸን ብቐዳት ምስ ደለባ ግን ንተዓዛቢ ዘተገሰ ጸወታ ክጸወታ ዕላማኣም ምዃኑ ሙሴ ይገልጽ። ካልኣት ጋንታታት እውን ከምኡ ኣሰርም ክሰዕባ ይመክር። ኣብ መወዳደሪ ቦታ ለውጢታት ምግባር ኣገዳሲ ምዃኑ እውን ይሕብር። ንኡብነት ኣብ ጎደና ኣፍዓብት (እንዳማርያም) ኣብ ሓጺር ርሕቀት ስለዝኾሰላ ከምዘሰልገቶን ይገልጽ። “ከም ኣሰልጣኒ መጠን ግን ጽባቕ ጽሕፈት ትምህርቲ ስለዘየሕልፍ፡ ንጋንታኻ ዘየዕውት ስጉምቲ ክትወስድ



ኣሰልጣኒ ሙሴ ኣሰሃል

ኣይትኸእልን ኢኻ” ብምባል፡ ንኹሉ ኣብ ግምት ኣእትዮም ከምዘሰርሑ የረድኡ።

ውድድራት ደቀንስትዮ ገምዕባይ፡ ፊጻሚት ቦርድ ሰራይር ሳዋ ወይ ዑፍ ሳዋ ካልኣይቲ ጋንታ ማለት ኢትክለይ (ካልኣይቲ ዑፍ) ዝተባህሉት ሓዳስ ጋንታ መስሪቶም ከ ዘለዉ፡ ድሮ እውን ብ29 ነሐሴ 2024 ኣብ ደቀምሓረ ኣብ ዝተኻያደ ናይ ሃገራዊ ፊደረሽን (Erijunier) ውድድር ኣሃዱ ኢላ ጸወታኣ ከምዘጀመረት ሙሴ ኣበሰሩ።

ውድድራት ደቀንስትዮ፡ ልክዕ ከምቲ ደቂተባዕትዮ ክወጥዕ እንተኾይኑ እቲ ዕምም ንስድራቤታትን መንግስቲን ጥራይ ክግደፍ ኣይግባእን። ሕብረተ-ሰብ ኣብ ውሽጢ ንወጻኢን ዘሎ ብኮማት ተወዲቡ ጋንታታት ክሓቐኙ ክኸእል ኣለዎ። ዛጊት ዘለዎና ጋንታታት ብቐዳት ሓሪቲ እዩን። ንኡብነት ብዘይካ እዚ ሓዳስ ዝጠቐስና ጋንታ፡ ጋንታታት ደንደን፡ ዓራግ፡ ጋላ ነፍሒን ሰራይር ሳዋን ጥራይ እዩን ጸኒሐን። ጋንታታትና እንተበዘሉን እተን ምስ ብቐዳተን ብሰንኪ ስእነት ብሽክለታ (ዳኮርሳ) ኣብ ማውገብ ከለዎ ዘቋርጽ ደቀንስትዮ፡ ብቐዳተን ዘርእዮሉ ዕድላት ክረኸባ እዩን። ድሒራ ዝተመሰረተ ሰራይር ሳዋ ኣብነት ናይዚ እዩ። ኣብ ሓጺር ዓመታት ብቐዳት ኣረጋገጸ ካልኣይቲ ጋንታ መስሪታ ክትሰምዕ ከላኻ ኣብ ዕቤት ቅድድም ብሽክለታ ሃገርና ሓይ ዓቢ ስጉምቲ ምዃኑ ኣሰልጣኒ ሙሴ ኣሰሃል ይገልጽ።



ሰራይር ሳዋ ዓወተን እናጸገለ



ይብሉ ነበሩ!

ጸባ ደርሆ - እንቋቋሁ በጊዕ!

አልገና ወልደግርግም

‘ብኸ ከምዚ ገይረ’ ዝብል ናይ ጣዕሳ ትረኻታት ከሰምዕ እንከሰኹ፡ ዝዝከረኒ ብህሎ ዓባይ ሓረጉ ኣሎ። ነብሳ ይምሓር ዓባይ፡ ‘ብኸ’ ዝሕመረቱ ቃና ክትሰምዕ እንከላ፡ ‘ጸባ ደርሆ - እንቋቋሁ በጊዕ’ ትብሊኒ ነይራ። ‘ዘረባ ከንቱ’ ንምባል ምዃና፡ ልቢ ምስ ገበርኩ እዩ ተሰዊጡኒ። ሰባት ዝፈጸመዎ ጌጋ ወይ ሸለልትነት ክጽግንዎ ኣብ ዘይክእልሉ ደረጃ ምስ በጽሑ፡ ዝጠዓሱ ኮይኑ ይስመዓኒ። የግዳስ ጣዕሳ ጨካን ስምዒት እዩ። ኣብ ነብስኻ ይኹን ኣብ ካልኣት ዘውረድካዮ ሓደጋ፡ ክትድምስስ ዕድል ኣይህብን እዩ። ‘ሓንሳብ ሓንሳብ ጣዕሳ መእተዊ እምበር መውጽኢ ዘይብሉ ቀጽሪ እዩ!’ ይብሉ ነበሩ።

ኢሳቕ መተዓብይትና እዩ። ኣብ ፈለግ ዕስራታት ዕድሚኡ፡ ብርቱዕ ሃይይይታዊ ፍቕሪ ይሕዞ። እታ ዘፍቀራ ሄዋን ሰምሃር እዩ ስማ። ደድሕሪኣ ክኸይድ ክንደይ ጫማ እሞ ዘየሕቀቅን ማርቻፔዲ ዘየእረገን። ይዝከረኒ ሽዑ ‘ፍቕሪ ኢሳቕ መሕቀቂ ጫማ’ ኢልና ንዋዘየሉ ነይርና። መቐም ድሕሪ ክንደይ ኮለል፡ ‘ሕራይ’ ምስ በለቶ፡ ምስቲ ዝነበሮ ልዑል ረስኒ ፍቕሪ፡ ኣብ ኣፍልቡ ስማ ተወቂጡ። እንታይ እሞ ድሕሪ ዝተወሰነ ዓመታት ወዮ ሃይይይታ በኒኑ፡ ተፈላለዩ። ክብል ክብል ወዲ 35 ዓመት ኮይኑ፡ ምስ ሓንቲ ሳምራዊት ትበሃል ጓል ተመርዕዩ። ውቃጦ ኣፍልቡ ንሰምሃር፡ ቃል ኪዳኑ ንሳምራዊት ኮይኑዎ ግና፡ ኣብ ጣዕሳ ወዲቐ። ‘ቀዲምካ ኣይትወቀጠሎም፡ ምድምሳሶም ከይከፍኣካ!’ ይብሉ ነበሩ!!

ኣባይ ተስፋይ (ዋርድያ ንሰርሓሉ ትካል) ዕላሉ እዮም። ንዕላል ይቐምልዎን ይቐኑንዎን። ኣብ ንእስነቶም ካብ ንጡፋት ነጋዶ እዮም ነይሮም። ኩሎም ናይ ንእስነት ኣዕሩኽቶም ሃብታማት እዮም። ንሶም ግና ጸዕዳ ድኽነት እዩ ርካቦም። ምኽንያት መጠፈሺኦም ስኽራን እዩ ነይሩ። ዝሓዙ ሒዞም ኣብ ባራት ይዘርወዎ። ‘ዘዋሃልልክዎ ገንዘብ ሰብ ባራት እየን ተሸለመንኦ’ ይብሉ ንሶም እንተረኸቡ። ዝዛውቲ ክገዝኡ ይኸእሉ ምንባሮም፡ ግና ንእስነት ከም ዝዓንቀጸምን የዕልሉ። የግዳስ ሎሚ ነታ ዝሓመቐት

ጃኬቶም እውን ክቐይሩ ኣይክእሉን እዮም። ውላድና ምስ ጎረባብቲ ተባኢሱ፡ ቆልዓ ፈጊኡ እንተመጹኡና እሞ፡ ‘ኣንበሳ እዚ ወደይ፡ ናይ መን ደኣ ክትወስድ፡ እንቋዕ ጥራይ ተሃሪምካ ኣይመጻኻ’ ኢልና ነተባብዖ እንተኸንና፡ ዓመታት ጸኒሑ ዝትኮስ ፈንጂ ኢና ንቐብር ዘለና። ከምኡ ኢሉ እንተዓብዩ፡ ፈሊሉ ክሳብ ሰብ ምቕታል ወይ ካልእ ዓቢ ገበን እንተ በጹሑ፡ ኣተዓባብያና ከምዝበደሎ ፈሊጥና ክንጠዓስን፡ ብኸ ከምዚ ዘይገብርኩ ክንበልን ዝኸልከለና የለን። የግዳስ ነታ ‘ምስ መዕበይኻ ጥፋእ’ እትብል ቅስምኻ እትሰበር ብሂል ጠጠው ከነብላ ኣይንኸእልን ኢና። ‘ዋላ’ውን ገበነኛታት ስድራ ይሃልውዎም ፍልልይ ዘምጽእ ኣተዓባብያ እዩ!’ ይብሉ ነበሩ።

በላይን ዓንዳይን ኣዕሩኽ እዮም። በላይ ኢንጂነር ክኸውን ከሎ፡ ዓንዳይ ከኣ ‘ዝጸንሖ ዝሰርሕ’ እዩ። ብሓደ እዮም ትምህርቲ ጀሚሮም። በላይ ሰጥ ኢሉ ክመሃር ከሎ፡ ዓንዳይ ሓጹር ቤት ትምህርቲ ነጢሩ ይኸብልል ነይሩ። ኩብሊሉ ካልእ ሞያ እንተዝሕዝዶ ጸሊእኩም? ግዚኡ ኣብ ዘይጠቅም ንጥፈታት እዩ ዘሕልፎ ነይሩ። እቲ ዘይጠቅም ነገር፡ ንዕኡ ‘ኬፋት’ እዩ ነይሩ። ንበላይ ‘እንታይ ዝዓብስ ምህር እዩ፡ ዘይትኸየፍ’ ይብሎ ነይሩ። ድሕሪ ግዜ ግና ጸሓይ በላይ ብትምህርትን ሞያን ምስ በረቐት፡ ጸሓይ ዓንዳይ ዓሪባ። ወዮ ኬፋት ዝብሎ ዝነበረ ክሕለቐሉ ኣይተራእየን። ፍልልይ ኣብ ገጾም ክሳብ ዝረኣ ኮይኑ። ዓንዳይ ብጣዕሳ ክዛረብ ይስማዕ እዩ። እንታይ’ሞ ‘ጣዕሳ’ዶ የምጽእ ካሕሳ?’ ይብሉ ነበሩ!

ኣብ መወዳእታ ከምቲ ኣቐዲሙ ዝተባህለ፡ ጣዕሳ ድንጋጾ ዝፈልጥ ስምዒት ኣይኮነን። ትረኻታት ‘ብኸ’ ናይ ዝጠፈሹ ግጥሚ እዮም። እንታይ ትገብር ኣለኻን ጽባሕ ክኸፍለካ ዝኸእል ዋጋን፡ መርሚርካን ቀሚርካን እንተዘይኬድካ፡ ናብቲ መእተዊ እምበር መውጽኢ ዘይብሉ ቀጽሪ ጣዕሳ፡ ክትኣቱ ትኸእል ኢኻ። ‘ካብ ረጊጽካ ምስትውዓል፡ ኣስተውዒልካ ምርጋጽ’ ይብሉ ነበሩ ለባማት!